

STEVEN SPIELBERG DIGITAL YIDDISH LIBRARY

NO. 05887

YIDISHE GESHIKHTS FAR SHUL UN HOYZ

H. Efrati



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

יידישע געשיכטע

פאר שול און הייז

— פון —

ח. אפרתי

ערשטער טייל

די ביבלישע תקופה



הוצאת :

סטאר היברו בוק קאמפאני

58-54 קאנעל סטריט, ניו יארק

תרפ"ח


Printed in the United States of America

א י נ ה א ל מ :

ערשטער טייל

1. די צייטן פון די אבות — — — — — 5
די עברים. — דאס כלל לעבן. — דער שטוביקער לעבנס-
שטויגער. — גלויבונגען.
2. די סיפורים פון חומש וועגן די אבות — — — — — 10
אברהם אבינו אין כנען. — יצחק נעמט א פרוי. — יצחק
אבינוס זין. — יעקב אין ארם נהרים. — יעקב קערט זיך
אום קיין כנען.
3. די צייט, ווען מלכים פון מצרים האבן געוועלטיקט — — — — — 18
איבער ארץ ישראל — די בני ישראל אין מצרים.
4. סיפורים פון חומש וועגן לעבן פון יידן אין מצרים — — — — — 23
און וועגן יציאת מצרים — די בני ישראל אין מצרים. —
משה רבינו. — דער מופת. — די מכות מצרים. — יציאת
מצרים. — די בני ישראל אין מדבר סני. — די עשרת הדברות.
5. די איינוואנדערונג פון די בני ישראל קיין פאלעסטינע — — — — — 34
די נאטור און דער קלימאט פון ארץ ישראל. — די מלחמות
מיט די כנענים.
6. סיפורים פון תנ"ך וועגן דעם כיבוש פון ארץ ישראל — — — — — 39
ברק און דבורה הנביאה. — דער כיבוש פון יריחו און
פון עי.
7. די צייט פון די שופטים. (XI-XIII יארהונדערט) — — — — — 42
באשעפטיקונגען. — די מנהגים. — די גלויבונגען. — די
שופטים.
8. סיפורים פון תנ"ך וועגן די שופטים — — — — — 50
ברק און דבורה הנביאה. — גדעון. — אבימלך. — שמשון
הגבור.
9. גרינדונג פון דער יידישער מלוכה (אין יאר 1020) — — — — — 58
די נויטיקייט פון דער קיניגלאכער מאכט. — שאול דער
ערשטער קיניג פון ישראל (1000—1020).
10. סיפורים פון תנ"ך וועגן שאול המלך — — — — — 60
שאולס באגעגעניש מיט שמואל הנביא. — שאול ווערט א
קיניג. — שאולס טויט.
11. די צייט פון דוד המלך (970-1000) — — — — — 63
דוד המלך. — דער שטויגער-לעבן און די פרנסות פון די
יידן. — דער אינווייניקסטער סדר.
12. סיפורים פון תנ"ך וועגן דוד המלך — — — — — 70
דוד און גלית. — דוד אין מדבר. — דוד ווערט קיניג. —
דער ארון ווערט איבערגעטראָגן קיין ירושלים.

13. די צייט פון שלמה המלך (933-970) — — — — — 78
 דער קיניג שלמה. — די פרנסות. — די אינווייניקסטע אָר-
 דענונגען. — דער לוקסוס ביים קיניגלעכן הויף און דער
 בנין בית-המקדש.
14. סיפורים פון תנ"ך וועגן שלמה המלך — — — — — 84
 שלמה חכמה. — שלמה המלך גרויסקייט. — דער בנין
 בית המקדש. — די הייליגונג פון בית-המקדש. — שלמה
 המלך רייכקייט. — אומצופרידנקייט מיט דער רעגירונג
 פון שלמה המלך. — צעטיילונג פון דער מלוכה.
15. סיפורים פון תנ"ך וועגן דער צעטיילונג פון דער יידי-
 שער מלוכה — — — — — 93
 שלמה זינד און די נבואה פונ'ם נביא אחיה. — די צע-
 טיילונג פון דער יידישער מלוכה.
16. דאָס קיניגרייך ישראל (722-933) — — — — — 96
 קיניג ירבעם (912-933). — די פרנסות און דער געזעל-
 שאַפּטלאכער לעבנסשטייגער. — מהומות. — די פעני-
 קיער. — קיניג אחאב (854-876) און די השפעה פון די
 פעניקיער.
17. סיפורים פון תנ"ך וועגן קיניג אחאב און אליהו הנביא 103
 דער קאמף פון אליהו הנביא מיט די כהנים פון בעל. —
 אחאב און נבות. — מלחמות מיט די ארמים. — די אשורים.
18. דאָס קיניגרייך יהודה (586-933) — — — — — 115
 פרנסות און געזעלשאַפּטלעכער לעבן-שטייגער. — די צייט
 פון קיניג רחבעם און זיינע יורשים.
19. סיפורים פון תנ"ך וועגן קיניג יאשיהו און וועגן דעם
 ספר התורה — — — — — 126
 דער אויפטו פון קיניג יאשיהו. — רעליגיעזע כּללים און
 מידות. — מלכות יהודה אונטער דער אויבערשהרשאַפט פון
 אשור. — די מלחמה מיט די מצרים און די ממשלה פון
 פרעה איבער מלכות יהודה.
20. די צייט פון גלות בבל — — — — — 145
 די בבליים אָדער כּשדים. — די פרנסות פון די יידן אין
 בבל. — דער סדר פון די קהילות. — ווי אזוי די פארטריי-
 בענע האָבן געהאַלטן זייער אמונה.
 הנביא. — פסוקים פון ספר יחזקאל.
21. די צייט פון דער פערשישער אויבערשהרשאַפט
 (332-538) — — — — — 152
 די פערסער. — די יידן קערן זיך אום קיין ארץ ישראל. —
 די פרנסות. — דאָס כלל לעבן. — ווי אזוי איז מלכות יהודה
 געוואָרן רעגירט. — די כהנים גדולים. — דער צווייטער
 בית המקדש ווערט געבויט.



1.

די צייטן פון די אבות.

מיט אן ערך פיר טויזנט יאָר צוריק האָבן די עלטערזיידעם פון די איצטיקע יידן אַרומגעוואַנדערט איבער די הייסע מדבריות פון אַראַביע (ערב), סיריע (סוריא) און פונם האַלב-אינזל סיני. זיי האָבן געהערט צו דער גרויסער משפּחה פעלקער און שבטים, וואָס האָבן גערעדט אויף שפּראַכן, וואָס זיינען זייער נאָענט איי-נע צו דער אַנדערער און וואָס ווערן אָנגערופן סעמיטישע אָדער שמישע*).

פון איין גרופע פון די דאָזיקע סעמיטישע שבטים, וואָס ווערט אָנגערופן עבר, קומען אַרויס די איצטיקע יידן, ווי מיר וועלן דאָס זען פון דער ווייטערדיקער דערציילונג.

אין יענער אַלטער צייט האָבן די עברים זיך פאַרנומען מיט בהמות-האָדעווען. זיי האָבן פאַרמאַגט גרויסע סמאָדעס אַקסן, ציגן און שאַף און פלעגן זיך אַרומפירן מיט זיי פון איין פיטער-פלאַץ צום צווייטן. די גוטע פיטער-פלעצער געפינען זיך גע-וויינלאַך דאָרט, וואו ס'איז פאַראַן וואַסער—ביי די ברעגעס פון

(*) עס איז מעגלאַך, אז אַזוי אַלע שבטים שטאַמען אָפּ פון איין פאָלק, וואָס האָט אַמאָל געוואוינט אויף איין אָרט און גערעדט אויף איין שפּראַך—גיכער פון אַלץ אויפן אַראַבישן האַלב-אינזל, נאָר מוט דער צייט האָבן זיך אוינציקע טיילן פונם דאָזיקן פאָלק ביסלעכווייז אָפּגעטיילט און אַוועקגע-לאָזט זיך אין פאַרשיידענע מקומות. נאָר דאָך זיינען די סעמיטישע פעלקער דורות-לאַנג געבליבן נאָענט איינס דעם אַנדערן לויט דער שפּראַך, אויסזען און מנהגים.

א טיכל אדער אן אדערע. אנגעקומען אין א גוטען פיטער-פלאץ, פלעגן די עברים אויפשלעגן זייערע געזעלטן און בלייבן דארט וואוינען, כל-זמן עס פלעגט קלעקן שפיז פאר די בהמות.

געוויינלעך פלעגן זיי נישט לענג בלייבן זיצן אויף איין ארט. די בהמות פלעגן ביסלאכטווייז אפפרעסן דאס גראז, און פאשע פלעגט ווערן אליין ווינציקער. אז ס'פלעגט אויסגיין דאס גאנצע פוטער פאר די בהמות, האט מען געמוזט פונאדערנעמען די געזעלטן, אויפלאדן די גאנצע בעל-הבתישקייט אויף קעמלען און זיך לאזן ווייטער גיין איבערן מדבר זוכן א נייעם פיטער-פלאץ. מער נישט טיילמאל, ווען די עברים פלעגן אנטרעפן גוטע און געבענטשטע פלעצער מיט א סך ביימער און גראזן, האבן זיי געקאנט פארבלייבן א לענגע צייט. אין אזעלכע ערטער פלעגן זיי אנהייבן באארבעטן די ערד און זייען גערשטן און אנדערע תבואה-געוויקסן.

דאס כ"ה - כ"ו ע"ב.

די עברים האבן געלעבט אינאיינעם, אין גרויסע געזינדן אדער משפחות. צו דער משפחה האבן געהערט, חוץ די ברי-דער און זין מיט זייערע ווייבער און קינדער, אויך די קנעכט און דינסטן, געקויפטע אדער גענומענע געפאנגען אין מלחמה. די קנעכט זיינען ביי די עברים געווען פאררעכנט כמעט ווי אייגענע. אלע האבן געארבעט אינאיינעם און געלעבט אינאיינעם. אמאל פלעגט א משפחה אזוי אויסוואקסן אז עס פלעגט ווערן ענג צו זיצן אינאיינעם, ווייל אויפן פיטער-פלאץ פלעגט נישט קלעקן קיין ארט פאר אלעמען. דעמאלט פלעגט זיך די משפחה פונאדערמיילן: אנשטאט איין משפחה פלעגן ווערן צוויי, און זיי פלעגן זיך צעטיילן אין פארשיידענע זייטן. אימלעכע משפחה (בית אב) האט זיך געהאט איר עלטסטן, וואס אים איז דאס

גאנצע הויזגעזינד געווען אונטערטעניג, און אלע האבן געפאלגט אלץ, וואס ער פלעגט באפעלן.

פונקט ווי ביי אנדערע אמאליקע פעלקער, איז אויך ביי די עברים געווען א מנהג פון בלוטיקער נקמה. ווען עמיץ פלעגט הרגענען איינעם פון דער משפחה, האט אימלעכער פון דעם דער-הרגטנס משפחה געמוזט טויטן דעם רוצח, אדער אן אנדער מיטגליד פון זיין משפחה. דאס האט געהייסן: אויסלייזן דעם דערהרגעטנס בלוט. אזוי פלעגן זיך פארפירן הריגות און מלחמות צווישן משפחות, וואס פלעגן געדויערן יארן-לאנג.

דער שטוביקער לעבנסשטייגער.

די עברים האבן געמעגט האבן צו עטלעכע ווייבער. די ווייבער פלעגט מען, געוויינלאך, קויפן ביי די עלטערן. איין ווייב פלעגט זיך רעכענען פאר דער עלטסטער; חוץ איר, פלעגט דער בעל-הבית נעמען אמאל ווייבער פון זיינע שקלאפינס. דער עלטסטער זון פון דער הויפט-ווייב, דער בכור, איז געווען דער יורש פונם בעל-הבית, און נאך דעם פאטערס טויט פלעגט ער ווערן דער ראש פון דער משפחה. די בכורה האט מען געהאלטן זייער טייער, און דער פאטער פלעגט דעם בכור שיינקען א בא-זונדער ברכה.

די עברים האבן געוואוינט אין געצעלטן, געמאכטע פון קעמל-פעלן. אינמיטן געצעלט איז געווען צונויפגעלייגט פון שטיינער א פייערפלאץ; שטרוי, באדעקט מיט פעלן, פלעגט די-נען פאר געלעגערס. אין אזעלכע ערטער, וואו די עברים פלעגן בלייבן זיצן א לענגערע צייט, פלעגן זיי זיך בויען הייזער פון צונויפגעלייגטע שטיינער און פארשטאפן די שפאלטן מיט גראז. קיין מעבל האבן זיי נישט געהאט, און פון שטוביקע כלים האבן זיי געהאט נאר די סאמע נויטיקסטע. אויך זייער קליידונג איז

געווען גאר פשוט. סיי מאנסבילן און סיי ווייבער זיינען גע-
גאנגען אין בלוזע לאנגע העמדער. גאר פרויען און מיידלעך
פלעגן שוין דעמאלט זיך פוצן מיט פארשיידענע צירונגען —
אוירינגלאך, גאז-רינגען, בראנזעלעטן.

עסן פלעגן די עברים ניט גאר פלייש און מילך-שפייזן, גאר
אויך ברויט, לינזן, ציבעלע, קנאבל, איילבערטן, טייטלעך. דאס
אלץ פלעגן זיי באקומען ביי די שכנישע איינגעזעסענע פעלקער,
מיט וועלכע זיי פלעגן זיך טרעפן בעתן וואנדערן. פאר דער
תבואה, פרוכטן און גרינסן, וואס זיי פלעגן באקומען פון זייערע
שכנים, פלעגן די עברים זיי געבן בחמות פון זייערע רייכע
סמאדעס.

ג ל ו י ב ו נ ג ע נ .

די עברים האבן געגלויבט, אז איבערן מדבר שוועבן ארום
אזעלכע גייסטער, רוחות, וואס שלעפן אוועק ציגן און שעפפן פון
דער טשערעדע און שיקן אן אויפן מענטשן פארשיידענע קרענק
און צרות. בכדי צו פארגיטיקן די דאזיקע רוחות, פלעגט מען
ברענגען זיי קרבנות פון די שאף און רינדער.

די נשמות פון די פארשטאָרבענע עלטערן און קרובים האבן
די עברים געהאלטן פאר זייערע באשיצער קעגן אלדאס ביזן.
דעריבער פלעגן זיי די מויטע אָפּגעבן כבוד, און אז עמיץ פון
דער משפחה פלעגט שטארבן, פלעגט מען זען אַרויסווייזן וואָס
מער דעם טרויער. מ'פלעגט זיך דעמאלט אַנטאָן אין צעריסענע
קליידער, באַשייטן דעם קאָפּ מיט אַש, שטעקן זיך אין לייב ביז
בלוט, וויינען און קלאָגן ביטערלעך. קלאָג-לידער אויף געשטאָר-
בענע געהערן צו די עלטסטע שירים, וואָס זיינען אונז געבליבן
פון יענער צייט. די געשטאָרבענע פלעגט מען געוויינלאַך
מקבר זיין אין היילן; ווען מען פלעגט זיי באַגראָבן אין דער

ערד, פלעגט מען שמעלן אויפן קבר א מצבה, א בוים אדער א שטיין. מאן און ווייב פלעגט מען אפמאכל מקבר זיין איינס לעבן אנדערן.

אין איטלאכן געצעלט האבן זיך געפונען געצנבילדער אין דער געשמאלט פון מענטשן. צו די דאזיקע שטוב-געצן (תרפים) פלעגן די עברים מקריב זיין די בכורות פון זייערע סטאדעס— בעק, שאף-בעק און אקסן פלעגט מען ברענגען אין איינגע-שמעלמע הייליקע ערמער, וואו עס פלעגט געוויינלאך וואקסן א הייליקער בוים—א דעמב, א פאלם-בוים, א מאמאריסקן-בוים, און דארט פלעגט אויך פליסן א קוואל אדער א טייכל. פאר א מזבח האט געדינט א גרויסער שטיין, וואס אויף אים פלעגט מען אויסגיין דאס בלוט פון דער געשאכטענער בהמה, און דאס פלייש פלעגט מען אדער אויפעסן אויפן זעלבן ארט, אדער מען פלעגט עס לאזן ליגן אויף שפיץ פאר רויב-פייגלען און ווילדע חיות.

ביים ברענגען די דאזיקע קרבנות פלעגן די עברים מתפלל זיין צו די געצן, זיי זאלן באשיצן זייערע סטאדעס פון ביזע רוחות און ווילדע חיות, און זיי זאלן זיי העלפן אין שטרייט מיט די ארומיקע וואנדער-פעלקער, וואס מיט זיי פלעגט אויסקומען אפט צו פירן מלחמות פאר די פימער-פלעצער און ברונימער.

בכדי ס'זאל בלייבן א זכר וועגן א וואסער עס איז געשע-עניש אויף לאנגע צייטן, פלעגן די עברים ציוניפלייגן שטיינער אין גרויסע הויפנס (גל) אדער אוועקשמעלן שטיינערנע סלופעס (מצבה). אזעלכע מצבות פלעגן זיך האלטן זייער לאנג. ליי-ענען און שרייבן האבן זיי אין יענער צייט נאך ניט געקאנט. נאר בעל-פה, פון מויל צו אויער, פלעגן זיי זיך דערציילן פאר-שיידענע שיינע מעשיות, און די זיידעס פלעגן איבערגעבן די אייניקלאך אלצדינג, וואס זיי האבן געהערט פון זייערע זיידעס,

און וואָס מיט זיי גופא האָט געמראָפּן אין לעבן. טייל געשע-
ענישן זיינען געוואָרן באַזונגען אין לידער, וואָס מען פלעגט זיי
זינגען אין פאַרזאַמלונגען און אין די געצעלמן. אַט די אַלע שיי-
גע מעשיות און לידער זיינען איבערגעגאַנגען פון דור צו דור,
פון פאָטער צום זון ביז דער צייט, ווען דאָס פאָלק האָט זיך
אויסגעלערנט די קונסט פון שרייבן. אַ סך סיפורים וועגן דעם
לעבן פון אונזערע אַבות, אברהם, יצחק און יעקב, זיינען פאַרען
אין דער תורה.

2

די סיפורים פון חומש וועגן די אַבות.

אברהם אבינו אין כנען.

און גאָט האָט געזאָגט צו אברהם: „גיי אַרויס פון דיין
לאַנד, פון דיין געבוירן-אַרט און פון דיין פאָטערס הויז אין לאַנד,
וואָס איך וועל דיר אָנווייזן, און איך וועל דיר מאַכן פאַר אַ גרויס
פאָלק און איך וועל דיר בענטשן און וועל גרויס מאַכן דיין
נאָמען“...

איז געגאַנגען אברהם, ווי גאָט האָט צו אים געזאָגט. און
אברהם האָט גענומען מיט זיך שרה, זיין ווייב, לואן, זיין ברודער
דערס זון, און דאָס גאַנצע גוטס, וואָס זיי האָבן אָנגעקליבן, און
אַלע מענטשן, וואָס זיי האָבן זיך אָנגעשאַפּט, און האָבן זיך גע-
לאָזט גיין אין לאַנד כנען.

און דאָס לאַנד האָט ניט געקאַנט זיי אויסהאַלטן ביידן, וואָ-
רום זייער פאַרמעגן איז געווען גרויס און זיי האָבן ניט געקאַנט
וואוינען צוזאַמען. און אַ שטרייט איז געווען און אַ קריגעריי

צווישן די פאסטוכער פון אברהם און צווישן די פאסטוכער פון לומ. האט אברהם געזאגט צו לומ: „זאל ניט זיין קיין קרי- געריי צווישן מיר און דיר, צווישן מינע פאסטוכער און דינע פאסטוכער — איז דען ניט דאס גאנצע לאנד פאר דיר? שייד זיך אפ פון מיר: וועסטו גיין אויף לינקס, וועל איך גיין רעכטס, וועסטו גיין רעכטס, וועל איך גיין לינקס“.

און אברהם האט זיך געלאזט אין וועג אריין מיט זיינע גע- צעלטן און האט זיך אפגעשטעלט ביים וועלדל ממרא און האט דארט אויסגעבויט א מזבח פאר גאט.

יצחק נעמט א פרוי.

און אברהם איז געווען שוין אלט, און ער האט געזאגט צו זיין קנעכט, דעם עלטסטן פון זיין הויזגעזינד, וואס האט געוועל- טיקט איבער אלץ, וואס ער פארמאגט: „לייג דיין האנט אונטער מיין דעך און שווער מיר צו אין נאמען פון גאט, דעם גאט פון הימל און דעם גאט פון דער ערד, אז דו וועסט ניט נעמען פאר מיין זון א פרוי פון די מעכטער פון די כנענים, וואס איך וואוין צווישן זיי, נאר אין מיין לאנד, אין מיין געבוירן ארט, וועסטו גיין און דו וועסט נעמען פון דארט א פרוי פאר יצחק“.

האט דער קנעכט גענומען צען קעמלען פון זיין האר און האט זיך געלאזט אין וועג אריין, און אויך זיין הארס גוטס האט ער ביי זיך אין האנט געהאט. ער איז געקומען אין ארם-נהרים און האט זיך אפגעשטעלט מיט זיינע קעמלען אויסער דער שטאט ביי א ברונים פארנאכט, אין דער צייט, ווען די פרויען זיינען ארויס שפען וואסער.

און ארויסגעגאנגען איז רבקה, וואס איז געבוירן געווארן בתואלן (דעם זון פון נחור, אברהםס א ברודער), מיט איר קרוב

אויפן אקסל. דאס מיידל איז געווען זייער א שיינס. זי האט אראפגענידערט צום קוואל, האט אנגעשעפט איר קרוג און איז געגאנגען ארויף. און דער קנעכט איז געלאפן איר אנטקעגן און האט געזאגט: „לאז מיר מרינקען א ביסל וואסער פון דיין קרוג“. און זי האט געזאגט: „מרינק, מיין האר“. און זי האט אראפגעלאזן דעם קרוג אויף דער האנט, האט אים געגעבן צו מרינקען און האט געזאגט: „אויך פאר דייןע קעמלען וועל איך אנשעפן וואסער, ביז זיי וועלן זיך אנטרינקען“. און זי האט באַלד אויסגעגאסן דאס וואסער פון איר קרוג און איז ווידער געלאפן צום ברונים אנשעפן וואסער און האט אנגעשעפט פאר אלע זיינע קעמלען.

און עס איז געווען, אז די קעמלען האבן געענדיקט מרינקען, האט דער מאן גענומען א גאלדענעם רינג, א האלבן שקל זיין וואג, און צוויי ארימבענדער פאר די הענט, צען שקל די וואג, און האט געזאגט: „וועמעס מאכטער ביסטו? זאג מיר, צי איז פאראן פאר אונז אין דיין פאטערס שטוב אן ארט פאר נאכט-לעגער?“ און זי האט געזאגט: „איך בין בתואלס מאכטער; פאראן ביי אונז א סך שמרוי און פיטערונג, אויך אן ארט פאר נאכטלעגער איז פאראן“. און דאס מיידל איז געלאפן און האט דערציילט אין איר מוטערס שטוב אלץ, וואס מיט איר האט גע-מראפן.

רבקה האט געהאט א ברודער, און זיין נאמען איז געווען לבן. אז ער האט דערזען דעם רינג און די ארימבענדער אין זיין שוועסטערס האנט און דערהערט, וואס רבקה דערציילט, איז לבן ארויסגעלאפן צום קוואל און האט געזאגט: „קום אריין, דו גאט-געבענשטער! פארוואס שטייסטו אויסער דער שטאט? איך האב אויסגערייניקט די שטוב און געמאכט אן ארט פאר די קעמלען“.

אז דער מאן איז אריין אין שטוב, האט לבן אפגעזאמלט די קעמלען, געגעבן זיי שטרוי און פיטערונג און געבראכט וואסער צום וואשן די פיס פאר אים און פאר די מענטשן, וואס מיט אים. אז מען האט דעם קנעכט געגעבן צו עסן, האט ער גע-זאגט: „איך וועל ניט עסן, איידער איך וועל דערציילן מיין זאך: איך בין אברהםס קנעכט. גאט האט געבענטשט מיין האר מיט אלץ: ער האט אים געגעבן שאף און רינדער, זילבער און גאלד, קנעכט און דינסטן, קעמלען און אייזלען, און מיין האר האט מיך באשווארן און האט געזאגט: „זאלסט ניט נעמען פאר מיין זון קיין פרוי פון די כנענים, וואס איז זייער לאנד וואווי איך, נאר צו מיין משפחה זאלסטו גיין און נעמען פון דארט א פרוי פאר מיין זון“.

און לבן האט געענטפערט: „פון גאט איז די זאך געווארן. אט איז רבקה פאר דיר, נעם זי און גי, זאל זי זיין א פרוי פאר דיין הארס זון“, אז אברהםס קנעכט האט דערהערט די דאזיקע רייד, האט ער זיך געבוקט פאר גאט ביז צו דער ערד און האט ארויסגענומען כלים פון זילבער און כלים פון גאלד און קלייד-דער און האט געגעבן רבקה; אויך איר ברודער און איר מו-טער האט ער געגעבן מתנות. און זיי האבן געגעסן און גע-טרונקען, ער און די מענטשן, וואס מיט אים, און פארבראכט די נאכט.

אז זיי זיינען אויפגעשטאנען אינדערפרי, האט ער געזאגט: „לאזט מיך אפ און איך וועל זיך אומקערן צו מיין האר“. נאר דער ברודער און די מוטער האבן געזאגט: „זאל דאס מיידל נאך בלייבן מיט אונז א מאג צען, דערנאך וועסטו גיין“. האט ער צו זיי געזאגט: „האלט מיך ניט אפ, ווארום גאט האט באגליקט מיין וועג. לאזט מיך אפ, און איך וועל זיך אומקערן צו מיין האר“. און זיי האבן גערופן רבקה און געזאגט צו איר: „צי

וועסטו גיין מיטן דאזיקן מאן? "האט זי געזאגט: „איך וועל גיין". — און זיי האבן אפגעלאזט רבן און איר אס און אברהם קנעכט און זיינע מענטשן. און עס זיינען אויפגעשטאנען רבקה און אירע דינסטן, האבן זיך געזעצט אויף די קעמלען און זיינען אפגעפארן.

יצחק אבינוס זין.

און יצחק האט מתפלל געווען צו גאט פון וועגן זיין ווייב, וואס זי האט קיין קינדער נישט. און גאט האט אים דערהערט, און רבקה איז געווארן טראגעדיק. און עס איז געקומען איר צייט צום געבוירן, און זע—א צוויילינג איז אין איר לייב. און עס איז ארויס דער ערשטער א רויטער אינגאנצן ווי א וואל-מאנטל, און מען האט אים א נאמען געגעבן עשו. נאך אים איז ארויס זיין ברודער, און מען האט אים א נאמען געגעבן יעקב.

און די קינדער זיינען אויסגעוואקסן, און עשו איז געווארן א העלד אויף געיעג, א מאן פון פעלד, און יעקב א מאן, וואס וואוינט אין געצעלטן. און יצחק האט ליב געהאט עשון, ווייל דאס געפאנג האט אים געשמעקט, און רבקה האט ליב געהאט יעקב.

עס איז געווען א מאג, האט יעקב אפגעקאכט א געקעכטס פון לינזן, און עשו איז געקומען פון פעלד א מידער און האט געזאגט: „גיב מיר צו עסן פון דעם דאזיקן רויטן". האט יעקב געזאגט: „פארקויף מיר די בכורה". האט עשו געזאגט: „איך וועל דאך שטארבן, צו וואס דארף איך די בכורה?" און עשו האט פאר נישט געהאלטן די בכורה.

אז יצחק איז אלט געווארן און זיינע אויגן זיינען שוואך געווארן, האט ער גערופן צו זיך זיין עלטסטן זון, עשון, און האט

צו אים אזוי געזאגט: „מיין זון, נעם דיין געווער, דיין פיילנ-
ביימל און בויגן, גיי אין פעלד, פאנג א געפאנג, גרייט צו א גע-
ריכט, וואס איך האב ליב, און ברענג מיר עסן, בכדי מיין נשמה
זאל דיך בענטשן, איידער איך שטארב.“

איז עשו אוועק אין פעלד פאנגען געווילד. און רבקה האט
געזאגט צו יעקבן: „איך האב געהערט, ווי דיין פאטער האט



יצחק באגעגנט רבקהן

געזאגט צו עשון: „ברענג געווילד און גרייט מיר א געריכט,
איך וועל עסן און דיך בענטשן פאר מיין טויט.“ איצט, מיין
זון, גיי צו דער טשערעדע, נעם פון דארט צוויי ציגן-בעקלאך
גומע, און איך וועל צוגרייטן פון זיי פאר דיין פאטער א גע-
ריכט, ווי ער האט ליב, און דו וועסט עס ברענגען דעם פאטער,
בכדי ער זאל דיך בענטשן.“

ווי נאך יצחק האט געענדיקט בענטשן יעקב, איז געקומען עשו פון זיין פאנג. און עשו האט פיינט געקראגן יעקב און האט געזאגט: „עס קומען אן די מעג פון קלאג איבער מיין פאטער, און איך וועל טויטן יעקב מיין ברודער“.

האט מען דערציילט רבקהן עשום רייד. האט זי גערופן יעקב און געזאגט צו אים: „דיין ברודער וויל דרך הרגענען. שטיי אויף און אנטלויף צו לבנען קיין חרן און וואוין ביי אים א גע-וויסע צייט, ביז דער כעס פון דיין ברודער וועט איינגעשטילט ווערן“.

יעקב אין ארם-נחרים.

איז יעקב געגאנגען אין לאנד פון די מזרח-זיד און ער האט דערזען א ברונים אין פעלד און דריי טשערעדעס שאף ארום אים. און א גרויסער שטיין איז געלעגן אויף דער עפענונג פון ברונים. עס פלעגן זיך צונויפקלייבן אלע טשערעדעס, און מען פלעגט אראפקייקלען דעם שטיין פון דער עפענונג פון ברונים, אנטרינקען די שאף און ווידער ארויפלייגן דעם שטיין אויף דער עפענונג פון ברונים. האט יעקב געזאגט: „מינע ברידער, קענט איר לבנען?“ האבן זיי געזאגט: „מיר קענען אים. אט קומט רחל, זיין טאכטער, מיט די שאף“. אז יעקב האט דערזען רחלען, איז ער צוגעגאנגען, אראפגעקייקלט דעם שטיין פון דער עפענונג פונם ברונים און האט אנגעטרינקט די שאף. דערנאך האט ער זיך צעקושט מיט רחלען און זיך פונאנדערגעוויינט און געזאגט, אז ער איז איר פאטערס א קרוב, אז ער איז רבקהס זון. איז רחל אוועקגעלאפן און האט דערציילט איר פאטער.

אז לכן האט דערהערט די ידיעה פון יעקב, זיין שוועס-טערס זון, איז ער אים ארויסגעלאפן אנטקעגן, האט אים ארום-גענומען, געקושט אים און אריינגעפירט אין שטוב צו זיך. און

יעקב האט געוואוינט ביי אים אַ חודש צייט. האָט לבן צו אים געזאָגט: „ווייל דו ביסט מיר אַ קרוב, דאַרפסטו מיר דינען אומזיסט? זאָג, וואָס זאָל זיין דיין לויף“.

לבן האָט געהאַט צוויי טעכטער: די עלטערע האָט געהייסן לאַה, און די יינגערע האָט געהייסן רחל. לאַהס אויגן זיינען געווען טריבע, רחל אָבער איז געווען שיין אין געשטאַלט און שיין אין אויסזען. האָט יעקב ליב געהאַט רחלען און האָט גע-זאָגט: „איך וועל דיר דינען זיבן יאָר פאַר רחלען, דיין יינגסטער טאָכטער“. און לבן האָט געזאָגט: „בעסער וועל איך זי אָפּ-געבן דיר, איידער איך וועל זי געבן אַן אַנדערן. בלייב ביי מיר“.

האָט יעקב אָפּגעדינט פאַר רחלען זיבן יאָר און האָט גע-זאָגט צו לבנען: „גיב מיר מיין ווייב, ווייל די צייט איז שוין פול“. האָט לבן צונויפגעקליבן אַלע מענטשן פון יענעם אָרט און האָט געמאַכט אַ מאָלצייט. אינאַוונט האָט ער גענומען זיין טאָכטער לאַה און זי געבראַכט צו אים. אויף מאָרגן ווייזט זיך אַרויס, אַז דאָס איז לאַה. זאָגט יעקב צו לבנען: „וואָס האָסטו מיט מיר געטאָן? האָב איך דען ניט געדינט דיר פאַר רחלען? פאַרוואָס האָסטו מיך אָפּגענאַרט?“ האָט לבן געזאָגט: „עס טוט זיך ניט אַזוי אין אונזערע מקומות, אויסצוגעבן די יינגערע פאַר דער עלטערער; דערנאָך וועלן מיר דיר געבן יענע. דו וועסט ביי מיר דינען נאָך זיבן יאָר“. און יעקב האָט אַזוי גע-טאָן, און לבנן האָט אים געגעבן רחלען פאַר אַ פרוי.

יעקב קערט זיך אום קיין כנען.

אַז רחל האָט געבאָרן יוספן, האָט יעקב געזאָגט צו לבנען: „לאַז מיך אָפּ, איך וועל זיך אומקערן צו מיין אָרט און מיין

לאנד. גיב מיר אפ מיינע ווייבער און מיינע קינדער, וואס איך האב דיר געדינט פאר זיי".

און יעקב האט ארויפגעזעצט זיינע קינדער און זיינע ווייבער אויף קעמלען, האט גענומען מיט זיך אלע זיינע סטאדעס און זיין גאנצן פארמעגן, וואס ער האט זיך אנגעשאפט אין פדן-ארם, בכדי צו גיין צו יצחק, זיין פאטער, אין לאנד כנען. אז לבן איז אוועק שערן זיינע שאף, האט רחל ארויסגעגנבעט ביי איר פאטער די תרפים.

און גאט האט זיך באוויזן צו יעקב, נאכדעם ווי ער האט זיך אומגעקערט פון פדן-ארם, האט אים געבענשט און געזאגט צו אים: „פון איצט אן וועסטו זיך שוין ניט אנרופן יעקב, נאר דיין נאמען וועט זיין ישראל". און ער האט אים א נאמען געגעבן ישראל.

3.

די צייט, ווען מלכים פון מצרים האבן געוועלטיקט איבער ארץ-ישראל

ד י מ צ ר י ם.

מצרים ליגט אין צפון-אפריקע, ביי די ברעגעס פונם נילוס, וואס פליסט אריין אין מיטעללענדישן ים (ים הגדול). אין מערב-זייט פון נילוס ציט זיך דער הייסער טרוקענער מדבר סאחארא, מצרים, פארקערט, איז א ניט-געוויינלאך געבענשט לאנד. אלע יאר טרעט ארויס דער נילוס פון זיינע ברעגעס און פארפלייצט דאס לאנד אויף ווייטע שטרעקעס ארום. דערפאר ווערט די ערד שטארק פעט, און תבואה געראט אזוי, אז מען שניידט דארט

ארעפ צוויי-דריי הונדערט מאל מער, וויפיל מען פארזייט. דער-
פאר האט מען אין אמאליקע צייטן א נאמען געגעבן דעם לאנד
מצרים—די מתנה פונם נילוס.

נאך די פארפלייצונגען פונם נילוס, וואס זיינען א ברכה
פארן לאנד, האבן געקאנט ווערן א קללה. דאס געוויסער האט
געקאנט הרוב מאכן שמעט און דערפער; אין די נידעריקע ער-
טער האבן געקאנט זיך אנקלייבן שעדלעכע שטייענדיקע ווא-
סערן. עס האבן געקאנט ווערן א סך אומגעזונטע זומפן. בכדי
דאס זאל ניט געשען, האבן די איינוואוינער פון מצרים פון
שמענדיק אן געמוזט אנווענדן א סך מי און ארבעט. שוין מיט
5000 יאר צוריק, אן ערך 3000 יאר פאר דער איצטיקער איי-
ראפעאישער צייטרעכענונג, האבן די מצרים געבויט קאנאלן,
בכדי צו מאכן אפפליסן די וואסערן אין ווייטע ערטער; זיי
האבן געבויט דאמבעס אויף ניט צו דערלאזן פארפלייצן די היי-
זער; זיי האבן געגראבן ברונימער און וואסער-בעקנס, בכדי
דארט אנצוקלייבן וואסער פון דער פארפלייצונג, עס זאל קלעקן
אויף אנצוטרינקען די פעלדער אין דער טרוקענער צייט פון
יאר.

צוריק מיט א סך טויזנטער יארן איז אנגעקומען קיין מצרים
א פאלק פון די סעמיטן, וואס האבן זיך דערנאך צונויפגעמישט
מיט די פריערדיקע איינוואוינער פון לאנד. אין יענער צייט,
ווען די עברים, די עלטערזיידעס פון די יידן, האבן נאך ארומ-
געוואנדערט איבער די מדבריות פון אזיע, זיינען די מצרים שוין
געווען א געבילדעט פאלק. זיי האבן געקאנט לייענען און
שרייבן און האבן געוואוסט פארשיידענע מלאכות. די מצרישע
כהנים זיינען אויך געווען געלערנטע מענטשן און האבן גע-
וואוסט א סך זאכן וועגן דער באוועגונג פון דער זון, לבנה און
שמערן, וועגן גראזן און ביימער, וועגן גוף פון מענטשן און

חיות. אין מצרים זיינען שוין געווען א סך גרויסע שמעט מיט גרויסארטיקע טעמפלען, פאלאצן און שטיינערנע קברות-היזיער. די קברים פון די מלכים, אדער, ווי די מצרים פלעגן זיי רופן פרעהס, זיינען ס'רוב געווען גוואלטיק גרויסע בנינים פון שטיין, וואס מען רופט זיי פיראמידעס. ארום די פיראמידעס פלעגט מען שמעלן סטאטועס פון די מלכים און מצבות פון גרויסע לויט און אויך פיגורן מיט א קערפער פון א לייב און א קאפ פון א מענטש, וואס מען רופט איצט אן ספינקס. אויף די ווענט פון די פאלאצן, טעמפלען און פיראמידעס און אויף די סטאטועס פלעגן די מצרים אויסמאלן פארשיידענע געמעלן, וואס האבן פארגעשמעלט די גבורות פון די מלכים און פארשיידענע געשעענישן, וואס האבן פאסירט מיטן פאלק.

יעדער פרעה פלעגט געוויינלאך אליין אכטונג געבן, אז די פיראמידע, וואס דארף אים דינען פאר א בית-עולם, זאל גע-בויט ווערן וואס מער הויך און וואס מער גרויסארטיק. איי-ניקע פיראמידעס עקסיסטירן נאך עד היום. זיי זיינען צונויפ-געשמעלט פון געהאקטן שטיין און האבן אן אויסזען פון גאנצע שטיינערנע בערג. די גרעסטע פיראמידע האלט אין דער הויך 490 פוס און איז צונויפגעשמעלט פון אן ערך 2 מיט א האלבן מיליאן שטייגער. כדי צו מאכן אזעלכע געוואלטיקע בנינים, האבן אודאי דערויף געמוזט ארבעטן צענדליקער מויזנטער שקלאפן.

די מצרישע שמעט זיינען געווען גאר אנדערש, ווי די איצ-טיקע שמעט זיינען. פאראינס מיט די רייכע פאלאצן און גרויסארטיקע טעמפלען, האבן זיך אין די שמעט געפונען ניט נאר מעדער, גערטענער, נאר אויך פעלדער און פיטער-פלעצער און לעבן זיי ארימע ביידלאך פון די ערד-ארבעטער. דער גאנצער כבוד און גאנצע עשירות אין מצרים פלעגט

אנקומען נאָר די כהנים און די שרים. פארקערט, די פויערים און בעלי-מלאכות האָבן געלעבט זייער אַרים. זיי פלעגן אַרבעטן פון אינדערפרי ביז שפעט אין דער נאכט אונטער דער ברענענ-דיקער היץ פון זון, ניט דערעסן, ניט דערשלאָפן. געוואוינט האָבן זיי אין נידעריקע, חושכדיקע שטיבלעך און אינגאנצען זייער קליידונג איז באשטאנען פון אַ לאנג העמד אָן אַרבל אָדער פון אַ פאַרטוך, און זייערע שיך זיינען געווען סאַנדאַלן — זוילן, צו-געבונדן צום פוס מיט רימענדלאך אָדער שמריקלאך.

די בני-ישראל אין מצרים.

די עברים, וואָס האָבן אַרומגעוואַנדערט איבערן מדבר פון האַלב-אינזל סיני, פלעגן טיילמאַל זיך אַריינקלייבן אין שכנישן מצרים. דאָס פלעגט געשען, דער עיקר, אין אַ יאָר פון ניט-גע-רעטעניש. אז אין די סטעפּעס פון אַזיע פלעגט אויספעלן פאַשע פאַר די בהמות, פלעגט דער אָדער יענער שבט פון די עברים אויף אַ צייט איבערוואַנדערן קיין מצרים. געוויינלאך פלעגן די עברים מסתמא ניט בלייבן דאָרט קיין לאנגע צייט, נאָר זיי פלעגן באלד ווידער זיך אומקערן צוריק צו זייערע סטעפּעס. אָבער אַן ערך מיט 3300 יאָר צוריק איז געווען אַ צייט, ווען גאַנץ אַרץ ישראל האָט זיך געפונען אונטער דער ממשלה פון פרעה פון מצרים, און אַלע פעלקער, וואָס האָבן דאָרט גע-וואוינט, האָבן אים געצאָלט צינז. אין יענער צייט האָבן די מלכים פון מצרים אַרויפגעלייגט שווערע אַרבעטן אויף די בני-ישראל^(*), וואָס האָבן זיך געהאַט באַזעצט אין מצרים, האָבן זיי

(*) די בני-ישראל זיינען דאָס יענער שבט פון די עברים, וואָס האָט שפּעטער, ווי מיר וועלן דאָס ווייטער זען, געגרינדעט די מלוכה פון ישראל, און פון אים איז געוואָרן דאָס פֿאָלק ישראל, אָדער דאָס יירדישע פֿאָלק. חוץ די בני-ישראל, זיינען נאָך געווען אַנדערע שבטים, וואָס האָבן דעמאָלט אויך

געצוואונגען צו מאכן ציגל, בויען הייזער און פיראמידעס. אזוי זיינען די פרייע פאסטיכער געווארן צו פארשקלאפטע קנעכט. די בני-ישראל האבן ניט געקאנט אריבערמראגן רואיק אזא שווערן מצב. זיי האבן זיך אלץ געריסן ארויס אין דער ווייטער סטעפ און האבן מיט הארץ-קלעמעניש דערמאנט זייער אַמאָ-ליקע פרייהייט. ס'איז פֿאַרביי אַ יאָר נאָך אַ יאָר, און די בני-ישראל האָט זיך אלץ ניט איינגעגעבן אוועקצוגיין פונם לאַנד פון דער קנעכטשאַפט. נאָר צום סוף האָט זיך באַוווּזן צווישן זיי אַ מעכטיקער פירער און אויסלייזער — דאָס איז געווען משה רבנו. אים האָט זיך איינגעגעבן צו פאַראייניקן די בני-ישראל, און נאָך אַ לאַנגן קאָמף האָט ער אויסגעפירט דאָס, וואָס זיי האָבן שוין לאַנג געחלומט, און האָט זיי אַרויסגעפירט פון מצרים. אַ געוויסע צייט נאָכן אַרויסגאנג פון מצרים זיינען די בני-ישראל געבליבן אין מדבר סיני. דערנאָך זיינען זיי אַוועק ווייטער אין מזרח-זייט און האָבן זיך ביסלעכווייז דערנענטערט צו די גרעניצן פון ארץ-ישראל.

געהויסן עברים. היות ווי פון יענע פעלקער און שבטים איז קיין לעבע-דיקער זכר ניט געבליבן, דעריבער איז דער נאָמען עברי איבערגעגאנגען נאָר צו די בני-ישראל. שפעטער האָט, פונקט ווי היינטיקן טאָג, באַטויט עברי און ישראל און יהודה אלץ איינס אַ יוד. אָבער אין יענע צייטן, וואו מיר האָלטן דערווייל אין אונזער געשיכטע, זיינען דאָס געווען נעמען פאר פאַר-שיידענע שבטים.

4.

סיפורים פון חומש וועגן לעבן פון יידן אין מצרים און וועגן יציאת מצרים.

די זין פון יעקב-ישראל.

יעקב האט געהאט צוועלף זין. די זין פון לאה: יעקבם בכור, ראובן, נאך אים שמעון און לוי און יהודה און יששכר און זבלון. די זין פון רחל: יוסף און בנימין. און די זין פון בלהה, רחלם דינסט: דן און נפתלי, און די זין פון זלפה, לאהם דינסט: גד און אשר.

ישראל האט ליב געהאט יוספן מער פון אלע זיינע זין און האט אים געמאכט א פילפארביק העמדל. האבן די ברידער דערזען, אז אים האט דער פאטער ליכער פון אלע זיינע קינדער, האבן זיי אים פיינט געקראגן.

די ברידער זיינען איין מאל געגאנגען פיטערן די שאף. האט ישראל געזאגט צו יוספן: „גיי גיב א קוק, צי זיינען דיינע ברידער געזונט, און צי זיינען די שאף גאנץ, און ברענג מיר אן ענטפער.“ אז יוסף איז געקומען צו זיינע ברידער, האבן זיי פון אים אויסגעטאן זיין העמדל און האבן אים אריינגעווארפן אין א גרוב; די גרוב איז געווען ליידיק, קיין וואסער איז דארט נישט געווען. זיי האבן זיך געזעצט עסן, מיטאמאל עס גייט א קארט-וואג פון ישמעאלים, און זייערע קעמלען טראגן געווירצן און באלזאם און וויראך; און גיין גייען זיי קיין מצרים.

האָט יהודה געזאָגט צו זיינע ברידער : וואָס איז דער נוי, ווען מיר וועלן טויטן אונזער ברודער און פארדעקן זיין בלוט? קומט, לאָמיר אים פארקויפן די ישמעאלים. און די ברידער האָבן אים געפאלגט. האָבן די ברידער אַרויסגעצויגן יוספן פון גרוב און האָבן אים פארקויפט צו די ישמעאלים פאר צוואַנציק זיל-בערשטיקער.

און יוסף איז געוואָרן אַראָפּגעבראַכט קיין מצרים, און עס האָט אים אָפּגעקויפט פרעהס אַ הויפטמאַן, דער שר פון זיין לייב-וואַך. און יוסף האָט געפונען חן אין זיינע אויגן, און ער האָט אים געשטעלט איבער זיין הויז און אַלץ, וואָס ער האָט געהאַט, האָט ער אָפּגעגעבן אין זיין האַנט.

די בני-ישראל אין מצרים.

און עס איז געווען אַ הונגער אין אַלע לענדער און אין גאַנצן לאַנד מצרים איז געווען ברויט. און יעקב איז געוואָרן געוואָרן, אַז עס איז פאַראַן תבואה אין מצרים, האָט ער געזאָגט צו זיינע זין : „איך האָב געהערט, אַז עס איז פאַראַן תבואה אין מצרים. נידערט אַראָפּ אַהין און קויפט פאַר אונז דאָרט תבואה, בכדי מיר זאָלן לעבן און ניט שטאַרבן“.

און עס האָבן אַראָפּגענידערט צען ברידער יוספס קיין מצרים און זיינען געקומען צו יוספן. האָט יוסף געזאָגט צו זיינע ברידער : „איך בין אייער ברודער, וואָס איר האָט מיך פאַרקויפט קיין מצרים. גייט גיכער צו מיין פאָטער און זאָגט צו אים, אַזוי האָט געזאָגט דיין זון יוסף : קום אַראָפּ צו מיר און זאָם זיך ניט ; דו וועסט זיצן אין לאַנד גושן און דו וועסט זיין נאָענט צו מיר, דו און דייןע זין און דייןע אייניקלעך, און דייןע שאָף און דייןע רינדער, און אַלץ וואָס דו האָסט“. האָבן ישראלס

זיין אראפגעפירט זייער פאטער און זייערע קינדער און זייערע ווייבער. און זיי האבן גענומען זייערע סטאדעס און זייער אייגנס און זיינען געקומען קיין מצרים.

און יוסף איז געשטארבן און זיינע ברידער און יענער גאנצער דור. ישראלס קינדער האבן זיך פארמערט און געשטארקט זייער און זייער, און עס איז פול געווארן דאס גאנצע לאנד פון זיי.

און עס איז אויפגעשטאנען א נייער קיניג איבער מצרים, וואס ער האט נישט געקענט יוסף. און ער האט געזאגט צו זיין פאלק: „זעט, דאס פאלק פון די בני-ישראל זיינען פיל און שטארקער פון אונז. לאמיר זיך קלייגן איבער דעם, עס זאל זיך נישט פארמערן, און עס וועט זיין, אז עס וועט זיך טרעפן א מלחמה, וועט עס צושטיין צו אונזערע שונאים און וועט מיט אונז מלחמה האלטן און ארויסגיין פונם דאזיקן לאנד.“

און פרעה האט געשמעלט איבער די בני-ישראל צינו-הארן, אויף צו פייניגן זיי מיט שווערע ארבעט, און זיי האבן געבויט שמעט פאר געווער און עסנווארג-אנקלייב. נאך וואס מער מען האט זיי געפייניגט, אלץ מער האבן זיי זיך פארמערט, אלץ מער האבן זיי זיך געשטארקט. און די מצרים האבן זיך גע-שראקן פאר די בני-ישראל און האבן זיי באשווערט מיט ארבעט און פארבימערט זייער לעבן מיט שווערע ארבעטן אויף ליים און ציגל און מיט אלע ארבעטן אין פעלד. און פרעה האט אנגע-זאגט זיין גאנצן פאלק: „אלע יינגלעך, וואס ווערן געבוירן ביי די בני-ישראל, זאלט איר אריינזארגן אין טיך, און אלע מייד-לאך זאלט איר לאזן לעבן.“

משה רבנו.

איז געגאנגען א מאן פון בית-לוי און האט גענומען א פרוי א מאכטער פון לוי. און די פרוי האט געבאָרן א זון און האט אים באהאלטן דריי חדשים, מער האט זי אים נישט געקאנט באהאלטן. האט זי גענומען א קעסמעלע פון אאיר, האט עס אויסגעשמירט מיט אספאלט און מיט פער, האט אהין אריינגעלייגט דאס קינד און אוועקגעשמעלט צווישן די וואסער-שמעקלאך אויפן ברעג טייך. זיין שוועסטער האט זיך געשמעלט פונווייטנס, צו וויסן, וואס מיט אים וועט געשען. און פרעהס מאכטער האט אראפגע-נידערט צום טייך זיך באדן, און אירע דינסטן זיינען ארומגע-גאנגען אויפן ברעג טייך. האט זי דערזען דאס קעסמעלע צווישן די וואסער-שמעקלאך און האט געשיקט איר דינסט, און יענע האט עס גענומען און האט דערזען א קינד. האט זי אויף אים רחמנות געקראגן און האט געזאגט: „דאס איז פון די עבירים קינדער“. און זיין שוועסטער האט געזאגט צו פרעהס מאכטער: „אפשר זאל איך גיין און רופן צו דיר אן אס פון די עברישע פרויען, און זי זאל דיר זויגן דאס קינד?“ האט פרעהס מאכטער געזאגט: „גיי“. איז דאס מיידל געגאנגען, האט גערופן דעם קינדס מוטער, און פרעהס מאכטער האט צו איר געזאגט: „נא דיר דאס קינד און זויג אים מיר, און איך וועל דיר געבן דיין לוי“. האט די פרוי גענומען דאס קינד און האט אים געזויגן. און דאס קינד איז אויסגעוואקסן, און זי האט אים א נאמען גע-געבן משה.

משה איז אויסגעוואקסן און איז ארויסגעגאנגען צו זיינע ברידער, צו זען זייער ארבעט. האט ער דערזען, ווי א מצרי שלאגט אן עברי. האט ער א קוק געטאן אהין און אהער, און אז ער האט דערזען, אז קיין מענטש איז נישט, האט ער דער-

הרגעט דעם מצרי און באהאלטן אים אין זאמד. פרעה איז פון דעם געוואר געווארן און האט געוואלט טויטן משה. איז משה אנמלאפן געווארן פון פרעהן און האט זיך אפגעשטעלט אין לאנד מדין און האט זיך אוועקגעזעצט ביי א ברונים. דער כהן פון מדין האט געהאט זיבן טעכטער, זיינען זיי געקומען, האבן אנגעשעפט וואסער און אנגעפילט די קאריטעס, אויף אנצוטרייבן קען זייער פאטערס שאף. דערנאך זיינען געקומען די פאסטור-כער און האבן זיי אוועקגעטריבן. איז משה אויפגעשטאנען און האט זיי געהאלפן און האט אנגעטרונקען זייער שאף. ווען זיי זיי-גען געקומען צו זייער פאטער, האט ער געזאגט: „וואס זייט איר היינט אזוי גיך געקומען?“ האבן זיי געזאגט: „א מצרי האט אונז געראטעוועט פון די פאסטוכער, האט אויך אנגעשעפט פאר אונז וואסער און אנגעטרונקען די שאף.“ האט ער געזאגט צו זיינע טעכטער: „וואו איז ער? פארוואס האט איר אפגע-לאזט דעם דאזיקן מאן? רופט אים, זאל ער עסן ברויט.“ און משהן איז געפעלן געווארן צו וואוינען ביי דעם דאזיקן מאן, און יענער האט אים געגעבן זיין טאכטער צפורה פאר א פרוי.

דער מופת.

משה האט געפיטערט די שאף פון יתרו זיין שווער, דעם כהן פון מדין. ער האט אוועקגעפירט די שאף ווייט אין מדבר אריין און איז געקומען צו גאטס בארג, צום הורב, און עס האט זיך אים באוויזן א מלאך פון גאט אין פלאם פייער פונמיטן א דערנער-קוסט. ער האט דערזען, ווי דער דאָרן ברענט אין פייער און ווערט ניט פארברענט. האט משה געזאגט: „איך וועל צו-גיין און א קוק טאן, פארוואס ווערט דער דאָרן ניט פארברענט.“ האט גאט געזען, אז ער גייט צו קוקן, האט ער גערופן צו אים פון דאָרן: „משה, משה! זאלסט ניט דערנענטערן אהער, מו

אויס דיינע שייך פון דיינע פיס, וואָרים דער אָרט, וואו דו שטייסט, איז הייליקע ערד". און ער האָט ווייטער גערעדט: „איך בין דער גאָט פון דיין פאָטער, דער גאָט פון אברהם, דער גאָט פון יצחק, דער גאָט פון יעקב“.

האָט משה פארדעקט זיין פנים, ווייל ער האָט מורא גע- האָט צו קוקן אויף גאָט. און גאָט האָט געזאָגט: „איך האָב גע- זען די פיין פון מיין פאָלק, וואָס אין מצרים, און זיין געשריי האָב איך דערהערט פון זיינע באַדריקער, ווייל איך ווייס זיינע ווייטאַקן. און איך נידער אַראָפּ עס אויסצולייזן פון דער האַנט פון מצרים און אַרויסצופירן פון יענעם לאַנד אין אַ לאַנד אַ גוטן, אין אַ געראַמען, אין אַ לאַנד, וואָס פליסט מיט מילך און מיט האַניק, אינם אָרט פונם כנעני, און איצט גיי, און איך וועל דיר שיקן צו פרעהן. און דו פיר אַרויס מיין פאָלק, די בני־ישראל, פון מצרים“.

און גאָט האָט געזאָגט צו משה: „דו וועסט ריידן אַלץ, וואָס איך וועל דיר הייסן, און אַהרן דיין ברודער וועט ריידן צו פרעהן, ער זאָל אַרויסלאָזן די בני־ישראל פון זיין לאַנד. נאָר איך וועל האַרט מאַכן פרעהס האַרץ און וועל פאַרמערן מיינע מופתים און מיינע צייכנס אין לאַנד מצרים. און אַז פרעה וועט צו אייך זאָגן: וויזט מיר אַ צייכן, זאָלסטו זאָגן צו אַהרנען: „נעם דיין שטעקן און וואַרף אים אַנידער פאַר פרעהן, וועט ער ווערן אַ שלאַנג“.

די מכות מצרים.

און משה און אַהרן זיינען געקומען צו פרעהן און האָבן געטאָן אַזוי, ווי גאָט האָט באַפוילן. און אַהרן האָט אַנידערגע- וואָרפן זיין שטעקן פאַר פרעהן און פאַר זיינע קנעכט, און ער איז געוואָרן אַ שלאַנג. האָט פרעה גערופן די חכמים און מכשפים, און די חרטומים פון מצרים האָבן אויך אַזוי געמאַכט

מיט זייער כישוף. אימלעכער פון זיי האט אנידערגעווארפן זיין שמעקן, און די שמעקנס זיינען געווארן שלאנגען. נאך אהרנס שמעקן האט איינגעשלאנגען זייערע שמעקנס.

און גאט האט געזאגט צו משה: „הארט איז פרעהס הארץ, ער וויל נישט אפלאזן מיין פאלק. גיי צו פרעהן אינערפרי—ער גייט ארויס צום וואסער — דו שמעל זיך אנידער אנטקעגן אים אויפן ברעג מיין, און דעם שמעקן, וואס איז געווארן א שלאנג, נעם אין דיין האנט, און זאג צו אים: דער גאט פון די עברים האט מיך געשיקט צו דיר, אזוי צו זאגן: לאז אפ מיין פאלק, עס זאל גיין צו מיר דינען אין מדבר. ביז איצט האסטו נישט געפאלגט, איז וועל איך שלאגן מיטן שמעקן, וואס אין מיין האנט, אויפן וואסער, וואס אין מיין, און עס וועט ווערן צו בלוט. און די פיש, וואס אין מיין וועלן אויסשטארבן, און דער מיין וועט פארשטונקען ווערן, און די מצרים וועט זיין דערווידער צו טריינ-קען דאס וואסער פון מיין“.

און משה און אהרן האבן געטאן אזוי, ווי גאט האט בא-פוילן. ער האט אויפגעהויבן דעם שמעקן און א קלאפ געטאן איבערן וואסער, וואס אין מיין, פאר די אויגן פון פרעה און פאר די אויגן פון זיינע קנעכט, און דאס גאנצע וואסער איז געווארן צו בלוט. און פרעה האט זיך אפגעווענדט און איז ארוועק צו זיך אהיים. נאך אויך דאס האט זיין הארץ נישט גערייט. האבן אלע מצרים אנגעהויבן גראבן ארום מיין נאך וואסער צום טרינקען.

און גאט האט געזאגט צו משה: „גיי צו פרעהן און זאג צו אים: לאז אפ מיין פאלק, עס זאל מיר דינען. אויב דו ווילסט עס נישט אפלאזן, וועל איך שלאגן דיין גאנצן גבול מיט פרעש. און דער מיין וועט זיך ווידמען מיט פרעש, און זיי וועלן ארויסגיין און קומען צו דיר אין שטוב, און אין דיין שלאף-חדר,

און אין דיין בעט, און אין די שטיבער פון דיינע קנעכט און פון דיין פאלק, און אין דיינע אויוונגס און אין דיינע באק-מולטערס, און אויף דיר און אויף דיין גאנצן פאלק וועלן ארויפגיין די פרעש". — האט אהרן אויסגעשפרייט זיין האנט איבער די ווא-סערן פון מצרים, און די פרעש זיינען ארויס און האבן באדעקט דאס גאנצע לאנד מצרים.

האט פרעה געלאזט רופן משהן און אהרנען און האט גע-זאגט: „בעט צו גאט, ער זאל אפמאכן די פרעש פון מיר און פון מיין פאלק, און איך וועל אפלאזן דאס פאלק, זיי זאלן מקריב זיין צו גאט". און די פרעש זיינען אויסגעפגרט אין די הייזער, אויף די הויפן, אויף די פעלדער; מען האט זיי צונויפגעקליבן אין הויפנס, און דאס לאנד איז פארשמונקען געווארן. האט פרעה דערזען, אז עס איז גרינגער געווארן, האט ער שווער געמאכט זיין הארץ און האט זיי נישט געפאלגט.

האט גאט געזאגט צו משהן: „נאך איין פלאג וועל איך ברענגען אויף פרעהן און אויף מצרים; נאך דעם וועט ער אייך אפלאזן פונדאנען. ארום האלבער נאכט וועל איך דורכגיין דורך מצרים, און עס וועלן שטארבן אלע בכורים אין לאנד מצרים, פון פרעהס בכור, וואס דארף זיצן אויף זיין שטול, ביז צום בכור פון דער דינסט, וואס ביים מילשמיינ, און אלע ערשטגעבארענע פון א בהמה, און עס וועט זיין א גרויס געשריי אין גאנצן לאנד מצרים, וואס זיין גלייכן איז נישט געווען, און אזעלכעס וועט נישט זיין. און אויף אלע בני-ישראל וועט קיין חונט זיין צונג נישט שארפן, פון מענטשן ביז בהמות".

יציאת מצרים.

און פרעה איז אויפגעשטאנען ביינאכט, ער און אלע זיינע קנעכט און גאנץ מצרים, און עס איז געוואָרן אַ גרויס געשריי אין מצרים, מחמת ס'איז נישט געווען קיין שטוב, וואָס דאָרט זאָל נישט זיין קיין טויטער. און ער האָט גערופן משה און אהרןען ביינאכט און האָט געזאָגט: „שטייט אויף, גייט אַרויס פון צווישן מיין פאָלק, סיי איר און סיי די בני ישראל, און גייט דינט צו גאָט, ווי איר האָט גערעדט. אויך אייערע שאָף און אייערע רינדער נעמט, ווי איר האָט געזאָגט. און גייט, און איר זאָלט בענטשן אויך מיך.“ און די מצרים האָבן אונטערגעטריבן דאָס פאָלק, זיי זאָלן וואָס גיכער אַרויסגיין פון לאַנד, ווייל זיי האָבן געזאָגט: „מיר וועלן אלע שטארבן.“ און דאָס פאָלק האָט אַרויס-געטראָגן זיין טייג איידער עס איז זויער געוואָרן, זייערע באַק-מולטערס, איינגעבונדען אין טיכער, זיינען געווען אויף זייערע אַקסלען

און די בני-ישראל זיינען אַרויסגעגאָנגען. און זיי האָבן אויסגעכאָקן פונם טייג, וואָס זיי האָבן אַרויסגעטראָגן פון מצרים, נישט-געזייערטע פלעצלעך, ווייל עס איז נאָך נישט זויער געוואָרן, און זיי האָבן נישט געקאָנט זיך זאַמען.

און גאָט האָט האָרט געמאַכט דאָס האַרץ פונם קיניג פון מצרים, און ער האָט נאָכגעיאָגט די בני-ישראל, פרעה מיט אלע זיינע פערד און רייטוואָגנס און מיט זיינע רייטער און מיט זיין גאַנצן חיל, און זיי אָנגעיאָגט, בעת זיי האָבן געלאָגערט אויפן ברעג ים. אַז פרעה האָט זיך דערנענטערט, האָבן די בני-ישראל זיך דערשראָקן און האָבן געשריען צו גאָט. און זיי האָבן געזאָגט צו משה: „צי דען זיינען נישט קיין קברים אין

מצרים, אז דו האָסט אונז געבראַכט צו שטאַרבן אין מדבר? וואָס האָסטו מיט אונז געטאָן, אונז אַרויסצופירן פון מצרים? האָבן מיר דען נישט געזאָגט צו דיר אין מצרים: לאַז אונז, און מיר וועלן דינען די מצרים? וואָרים בעסער איז פאַר אונז צו דינען די מצרים, איידער צו שטאַרבן אין מדבר. אַבער משה האָט געזאָגט: „האַט קיין מורא נישט און זייט רואיק“.

און גאָט האָט געזאָגט צו משה: „זאָג די בני-ישראל, זיי זאָלן ווייטער גיין. און דו הייב אויף דיין שטעקן, שטרעק אויס דיין האַנט איבערן ים און שפּאַלט אים, און זאָלן די בני-ישראל אַריינגיין אין ים אויף דער טריקעניש“.

און די בני-ישראל זיינען אַריין אין ים אויף דער טריקעניש, און די וואַסערן זיינען זיי געווען ווי אַ מויער פון רעכטס און פון לינקס. און די מצרים האָבן געלאָזט זיך זיי נאַכיאָגן, און עס זיינען אַריין נאָך זיי אַלע פערד פּרעהם, זיין רייטוואָגן און זיינע רייטער, אין מיטן פון ים. און גאָט האָט אַ קוק געטאָן אויף דער מחנה פון די מצרים און האָט זיי צעטומלט. און ער האָט אָפּגענומען די רעדער פון זייערע רייטוואָגנס, און ער האָט שווער געמאַכט זיין גאַנג. און משה האָט אויסגעשטרעקט זיין האַנט איבערן ים, און דער ים האָט זיך אומגעקערט צו זיין אָרט צו-ריק. און די וואַסערן האָבן צוגעדעקט אַלע רייטער און רייט-וואָגנס, און קיין איינער איז נישט געבליבן פון זיי.

די בני-ישראל אין מדבר סיני.

אין דריטן חודש, נאָך דעם ווי די בני-ישראל זיינען אַרויס-געגאַנגען פון מצרים, אין ערשטן מאָג פון חודש, זיינען זיי אָנגעקומען אין מדבר-סיני. און ישראל האָט געלאַגערט אַנט-קעגן באַרג, און גאָט האָט געזאָגט צו משה: „איך וועל קומען

צו דיר אין געדיכטן וואַלקן, בכדי דאָס פאַלק זאָל הערן, ווי איך וועל ריידן מיט דיר, און זאָל דיר גלויבן שטענדיק".

און עס איז געווען אויפן דריטן טאָג, אז דער פרימאָרגן איז אויפגעשטאַנען, זיינען געווען דונערן און בליצן, און אַ שווער-רעדן וואַלקן איבערן באָרג, און אַ קול פון שופר זייער שטאַרק. און געצימערט האָט דאָס גאַנצע פאַלק, וואָס אין לאַגער. און משה האָט אַרויסגעפירט דאָס פאַלק פון לאַגער, און זיי האָבן זיך אָפגעשטעלט ביים פוס פון באָרג. און דער באָרג סיני האָט זיך גערויכערט אינגאַנצן, ווייל עס האָט אויף אים אַראָפגעני-דערט גאָט אין פייער, און אויפגעגאַנגען איז זיין רויך, ווי דער רויך פון אַ קאַלך-אויבן. און געצימערט האָט דער גאַנצער באָרג זייער. און דער קול פון שופר איז אַלץ שטאַרקער געוואָרן. משה האָט גערעדט, און גאָט האָט אים געענטפערט אויף אַ קול. און גאָט האָט גערופן משהן אויפן שפיץ באָרג, זאָגנדיק: „קום אַרויף צו מיר אויפן באָרג און זיי דאַרטן, און איך וועל דיר געבן די שטיינערנע לוחות און די תורה און די געבאָטן, וואָס איך האָב געשריבן". און משה איז אַרויפגעגאַנגען. און ווען משה איז אַראָפגעגאַנגען, האָט ער גערעדט צו זיי.

די עשרת הדברות.

גאָט האָט געזאָגט:

1. איך בין גאָט דיין גאָט, וואָס האָט דיך אַרויסגעפירט פון לאַנד מצרים.
2. עס זאָלן ביי דיר ניט זיין קיין אַנדערע געטער.
3. ניט רייד אַרויס דעם גאָמען פון דיין גאָט אומזיסט.
4. געדיינק דעם טאָג פון שבת, אים צו הייליקן. זעקס טעג זאָלסטו אַרבעטן, און דעם זיבעטן טאָג זאָלסטו ניט טאָן

- קײן אַרבעט, נײַט דו, נײַט דיין זון, נײַט דיין מאַכטער, נײַט דיין קנעכט, נײַט דיין דינסט, נײַט דיין בהמה.
5. זאַלסט אָפּגעבן כבוד דיין פאַטער און דיין מוטער.
6. זאַלסט נײַט טויטן.
7. זאַלסט נײַט זיין פאַרשײט.
8. זאַלסט נײַט גנבענען.
9. זאַלסט נײַט זאָגן פאַלשע עדות קעגן דיין חבר.
10. זאַלסט נײַט גלוסטן דיין חברס הויז, זאַלסט נײַט גלוסטן דיין חברס ווייב, נײַט זיין קנעכט, נײַט זיין דינסט, נײַט זיין אָקס, נײַט זיין אייזל.


5.

די איינוואנדערונג פון די בני־ישראל קײן פאַלעסטינע.

די נאָטור און דער קלימאַט פון ארץ־ישראל.

ארץ־ישראל פאַרנעמט דעם דרום־טײל פון סיריע. דאָס לאַנד איז פול מיט בערג. אין צפון־זײט דערהויבן זיך דער לבנון און דער מול־הלבנון, וואָס זייערע שפיצן זיינען באַדעקט מיט איי־ביקן שניי. פון דידאָזיקע בערג ציען זיך צווייגן איבער גאַנץ פאַלעסטינע. אויף דער דרום־זײט פונם מול־הלבנון הויבט זיך אָן דער טײך ירדן, וואָס צעטיילט דאָס לאַנד פאַלעסטינע אויף צוויי טײלן, דעם מערבדיקן און מזרחדיקן.

דער מזרח־טײל פון ארץ־ישראל, אָדער עבר הירדן, גרע־ניצט מיט דעם סירישן מדבר און גיסט זיך צונויף מיט אים. ער־



משה מיט די לוחות

טערווייז, ארום די בערג-טייכלאך פון עבר-הירדן, טרעפן זיך גרינע אַאָזיסן. די גליענדיקע ווינטן אַבער, וואָס בלאָזן פון מדבר, פאַרטייליקן אַלע געוויקסן, און די גרויסע סטעפּעס פון די דאָזיקע מקומות זיינען דעריבער גאָר ווייניק פאַסיק פאַר אַן איינגעזעסענעם לעבן פון ערד-אַרבעטער. פאַרקערט, אין מערב-זייט פון ירדן זיינען פאַראַן ערטער מיט פעטע ערד. דאָ זיי-נען די זייטן פון די בערגלאַך באַדעקט מיט וויינשטאַקן, פייגן-ביימער, מילגרוים-ביימער און איילבערט-ביימער, און אין די מאָלן זייט מען ווייץ און גערשטן.

אינם ים כנרת אָדער גינוסר, אַן אַזערע אין דער אויבערש-טער שטרעמונג פונם ירדן, זיינען פאַראַן אַ סך פיש. פאַרקערט, אים ים הַמֶּלַח, אינם געזאַלצענעם אָדער טויטן ים, וואוהין דער ירדן פליסט אַריין, זיינען נישט קיין פיש, נישט קיין מערקעפלאַך. מיט איין וואָרט, דאָרטן איז נישט קיין שום לעבן. דער ים המלח זעט אויס, ווי אַן אומגע-הייער גרויסע שאַל (אַ קאַפּ, אַ סאַסער). דאָס וואַסער אין ים ווערט אויסגעדעמפט, און עס קלייבן זיך אַן זאַלצן, וואָס פאַר-טייליקן אַלדאָס לעבעדיקע. אַז עס כאַפן זיך אַריין אַהין פיש פונם ירדן, מוזן זיי באַלד אומקומען. די צווייגן פון ביימער, גע-וויקסן, שטיקער שטיינער, וואָס ווערן אין אַ שטורם-צייט אַרויסגעוואָרפן אויפן ברעג פון ים-המלח, זיינען באַדעקט מיט אַ גראַבן שיכט זאַלץ.

פונקט אזוי פאַרשיידנאַרטיק איז דער קלימאַט פון ארץ-ישראל. אויף די הויכע ערטער איז קיינמאָל נישט צו הייס. דער-פאַר אין די נידעריקע ערטער געוועלטיקט זומערצייט אַ שטאַר-קע היץ. ווינטערצייט איז אין פאַלעסטינע גאַנץ קאַלט. עס בלאָזט אַ שאַרפער ווינט און ס'גיסן רעגנס אַן אַן אויפהער. פון די רעגנס ווערן די קליינע טייכן און אַזערעס אין משך פון וויי-

טער פול מיט וואסער, צום זומער אבער טריקענען זיי ווידער אויס. דער איינציקער טייך, וואס טריקנט ניט אויס, איז דער ירדן, אבער קיין שיפן קאנען אויף אים אויך ניט שווימען.

די מלחמות מיט די כנענים.

אויף זייער וועג פונם האלב-אינזל סיני קיין מזרח-זייט פלעגן די בני-ישראל אויסמיידן די באזעצטע ערמער, בכדי ניט צו דארפן פירן מלחמות מיט די כנענים. אבער סוף-כל-סוף זיינען זיי פארט אריינגעדורנגען אין עבר-הירדן. אין פאר-גלייך מיט דער זאמדיקער וויסמעניש, אן א טראפן וואסער און אן א גרעזל גרינס, האט דאס דאזיקע לאנד אויסגעוויזן די בני-ישראל ווי א פון גאט געבענמשט ווינקל, ווי א „לאנד, וואס פליסט מיט מילך און מיט האניק“. דעריבער האט זיך ביי זיי אנגעצונדן דער חשק עס איינצונעמען פאר זיך. נאר אין פאר-לעסטיגע האבן דעמאלט שוין געוואוינט פארשיידענע פעלקער, ווייטע און נאנטע קרובים פון די בני-ישראל, אשטייגער, ווי די עמונים, מואבים, אדומים, אמורים.

אין עבר-הירדן האבן די בני-ישראל זיך באגעגנט מיט די אמורים. בכדי צו קאנען זיך באזעצן אין די דאזיקע ערמער, האבן זיי אפריער באדארפט ארויסשטופן די פריערדיקע איינ-וואוינער. נאר די אמורים זיינען געווען א גאנץ שטארק פאלק. זיי האבן געהאט קליינע מלכים און פירשטן, וואס האבן גע-וואוינט אין באפעסטיקטע שלעסער, וואס האבן זיך גערופן שטעט. זיי האבן שוין אויך געהאט טייער געווער, געמאכט פון ברונזע, נאר די פשוטע קריגסלייט ווידער פלעגן נאך נוצן שטיינערנע געווער.

באלד האבן זיך אנגעהויבן בלוטיקע מלחמות צווישן די בני-ישראל און צווישן די קריגערישע אמורים. די לאגע פון די

בני-ישראל איז געווען זייער געפערלעך. ס'איז געווען שווער פאַראויסצוועקן, אז זיי וועט זיך איינגעבן בייצוקומען דעם שטאַרקן שונא. נאָר די אַמורישע מלכים האָבן שטענדיק זיך געריסן צווישן זיך און זיינען ניט אַרויסגעגאַנגען קעגן שונא אַלע אינאיינעם. אימלעכער באַזונדער האָבן זיי ניט געקאַנט אַנטקעגנשטעלן זיך קעגן די בני-ישראל. דעריבער האָבן יענע אַפּגעהאַלטן כּסדר איין נצחון נאָכן אַנדערן, און האָבן אַזוי פאַ- מעלעך איינגענומען אַלע לענדער פון די אַמורים, וואָס האָבן זיך געפונען אין עבר-הירדן.

נאָר דאָרט איז געווען צו ענג פארן גאַנצן פאַלק. דעריבער זיינען זיי אַריבער דעם ירדן און האָבן אַזוי לאַנג געפירט מלחמה מיט די כנענים, ביז אַלע שבטים פון ישראל האָבן זיך באַזעצט אויף די נייע ערטער אין פאַלעסטינע. דאָס איז געשען אָן ערך מיט 3200 יאָר צוריק.

פונקט ווי עס טוען אַלע פעלקער אין דער צייט פון אַ מלחמה, אַזוי פלעגן די בני-ישראל אויך טיילמאַל אַנווענדן פאַלש- קייט און זיך באַגיין אַכזריותדיק מיט די באַזיגטע שבטים. אַפּט- מאַל פלעגן זיי אויסהרגענען אַלע איינוואוינער פון די איינגע- גומענע ערטער, און נאָר ווינציק פלעגן אַנטרונען ווערן. אָן אַנ- דערש מאַל פלעגן זיי טייל איינוואוינער מאַכן פאַר שקלאַפּן. נאָר ס'פלעגט זיך אויך מאַכן, אז דער נצחון איז ניט געווען קיין גאַנצער, אז דער שונא איז געווען צו שטאַרק. דעמאָלט פלעגן די פריערדיקע איינוואוינער בלייבן זיצן אויף זייערע ערטער, און נאָר אַ טייל פון זייער לאַנד פלעגן זיי מוזן אַפּטרעטן די זיגער. אַזוי האָבן זיך אַ גרויסער טייל פון די בני-ישראל באַ- זעצט בשכנות פון די כנענים.

6.

סיפורים פון תנ"ך וועגן דעם כיבוש פון ארץ-ישראל.

די מלחמה מיט די אמורים.

און ישראל האט געשיקט שלוחים צו סיחון דעם קיניג פון אמורי, אזוי צו זאגן: „איך וועל דורכגיין דורך דיין לאנד. מיר וועלן ניט אריינגיין אין פעלדער און וויינגערטנער, מיר וועלן ניט טרינקען קיין וואסער פון ברונימער, ביז מיר וועלן דורכ-גיין דיינע גרעניצן“. נאך סיחון האט ניט געלאזן ישראלן דורכ-גיין דורך זיין גבול און האט צונויפגעקליבן זיין גאנץ פאלק און איז ארויסגעטראטן אין מדבר און האט מלחמה געהאלטן מיט ישראל. און ישראל האט אים געשלאגן און צוגענומען זיין לאנד. און ישראל האט זיך באזעצט אין לאנד פון אמורי.

און משה האט געשיקט אויסקוקן יעזר, און די בני-ישראל האבן איינגענומען אירע דערפער און פארטריבן די אמורים, וואס זיינען דארט געווען. און זיי האבן זיך געלאזט גיין אויפן וועג קיין בשן, און ארויסגעטראטן איז עוג דער קיניג פון בשן אנטקעגן זיי, ער און זיין גאנץ פאלק, מלחמה האלטן קיין אדרעי. און זיי האבן אים געשלאגן און זיינע זין און זיין גאנץ פאלק, ביז זיי האבן פון אים קיין רעשט ניט איבערגעלאזט, און זיי האבן איינגענומען זיין גאנץ לאנד.

און די בני-ישראל זיינען געגאנגען און האבן גערוט אין די סטעפעס פון מואב ביים ירדן אנטקעגן יריחו. און דארט איז גע-שטארבן משה, גאטס קנעכט, און מען האט אים מקבר געווען אין

לאַנד מואַב, און קיין מענטש ווייסט נישט זיין קבר ביז היינטיקן
טאָג. און עס איז נישט אויפגעשמאַנען צווישן ישראל נאָך אזא
נביא, ווי משה.

דער פיבוש פון יריחו און פון עי.

יהושע בן נון איז געווען פול מיט גייסט פון חכמה, ווייל
משה האָט געהאַט אַרויפגעלייגט זיינע הענט אויף אים, און די
בני־ישראל האָבן אים געפאַלגט.

און יריחו איז געווען פאַרשלאָסן פאַר די בני־ישראל, קיין
נער איז נישט אַרויסגעגאַנגען פון דאָרט, און קיינער איז נישט
אַריינגעגאַנגען אַהין. און גאָט האָט געזאָגט צו יהושע: „זע,
איך האָב געגעבן אין דיין האַנט יריחו און איר קיניג, און איר
זאָלט אַרומרינגלען די שטאָט, אַלע קריגסלייט, איין מאָל; אַזוי
זאָלט איר טאָן זיבן טעג. און זיבן כהנים זאָלן טראָגן זיבן
שופרות פון שאַפבאַק־הערנער פארן אַרון. דעם זיבעטן טאָג
רינגלט אַרום די שטאָט זיבן מאָל, און די כהנים זאָלן בלאָזן אין
די שופרות.“

און יהושע האָט זיך געפאדערט אינדערפרי, און די כהנים
האָבן געטראָגן דעם אַרון פון גאָט, און זיבן כהנים זיינען גע-
גאַנגען און כסדר געבלאָזן אין שופרות; די באַוואָפנטע קריגס-
לייט זיינען געגאַנגען פאַר זיי. און עס איז געווען דאָס זיבעטע
מאָל, ווען די כהנים האָבן געבלאָזן אין די שופרות, האָט יהושע
געזאָגט צום פאָלק: „לאָזט שאַלן, וואָרים גאָט האָט אייך אַוועק-
געגעבן די שטאָט.“ און דאָס פאָלק האָט געלאָזט שאַלן, און מען
האָט געבלאָזן אין שופרות, און דער מויער איז איינגעפאלן. און
דאָס פאָלק איז אַריין אין שטאָט און האָט פאַרטיליקט אַלץ, וואָס
אין שטאָט איז געווען—מאַנסבילן און ווייבער, יונגע און אַלטע,
אַקסן און שאַף און אייזלען.

איז יהושע אויפגעשטאנען און דאס גאנצע קריגספאלק צו גיין קעגן עי. און יהושע האט אויסגעקליבן דרייסיק טויזנט מאן קריגס-העלדן און האט זיי געשיקט ביינאכט און האט זיי אנגע-זאגט: „זעט, איר זאלט לאקערן אויף דער שטאט הינטער דער שטאט; איר זאלט זיך ניט דערווייטערן זייער פון שטאט און זאלט זיין אלע גרייט. און איך און דאס גאנצע פאלק, וואס מיט מיר, וועלן מיר צוגיין נאענט צו דער שטאט. און עס וועט זיין, אז זיי וועלן ארויסגיין אנטקעגן אונז, וועלן מיר אנטלויפן פאר זיי. איהר זאלט דעמאלט אויפשטיין פונם לאגער און פארנעמען די שטאט“.

און די איינוואוינער פון שטאט זיינען ארויס קעגן ישראל. יהושע און גאנץ ישראל האבן זיך געמאכט, ווי זיי ווערן גע-שלאגן, און האבן זיך געלאזט לויפן פאר זיי אויפן וועג צום מדבר. האבן זיי צונויפגערופן דאס גאנצע פאלק, וואס אין שטאט, זיי נאכצויאגן, און האבן נאכגעיאגט יהושען און האבן זיך דערווייטערט פון שטאט. און עס איז קיין מענטש ניט גע-בליבן אין עי, וואס זאל ניט זיין ארויסגעגאנגען נאך די בני-ישראל, און זיי האבן געלאזט די שטאט אפן. און דער לוייער איז געשווינד אויפגעשטאנען פון זיין ארט, און זיי זיינען געלאפן און זיינען אריין אין שטאט, האבן זי איינגענומען און אונ-טערגעצונדן.

7.

די צייט פון די שופטים

(XI—XIII יארהונדערט)

באשעפטיקונגען.

נאכדעם ווי די בני-ישראל האבן זיך באזעצט אין פאלעס-מינע, האבן זיי געמוזט אומבייטן זייער פריערדיקן שטייגער לעבן און אנהייבן צו פארנעמען זיך מיט גאר נייע פרנסות, לויט ווי דאס האט פארלאנגט די נאטור פונם לאנד. פירן, ווי פריער, א לעבן פון פאסטוכער האט מען געקאנט נאר אין די סטעפעס פון עבר-הירדן. די שמאלע טאלן פון מערב-פאלעס-מינע אבער זיינען געווען באדעקט מיט וויינגערטנער, סעדער און באזייטע פעלדער. דא איז שוין ניט געווען יענע רחבות, וואס די בני-ישראל זיינען צו איר צוגעוואוינט געווען אין מדבר. דא האט מען שוין ניט געקאנט מער ארומוואנדערן פון ארט צו ארט מיט גרויסע סטאדעס בחמות. אזוי האבן די בני-ישראל געמוזט אפגעוואוינען זיך פון זייער איינגעשטעלטן לעבנס-שטייגער און זיינען געווארן ערד-ארבעטער.

די כנענישע שבטים, וואס האבן ביז איצט געוואוינט אין פאלעסטינע, האבן שוין אין יענער צייט געהאט דערגרייכט צו א היבשער מדרגה פון בילדונג. זיי האבן געוואוינט אין דערפער אדער אין באפעסטיקטע שטעט, ארומגערינגלט מיט מויערן, און האבן זיך פארנומען מיט ערד-ארבעט, גערטנעריי, וויינשטאק-פלאנצונג, מיט מלאכות און האנדל. זיי האבן פארשטאנען צו וועבן פיינע געוואנטן, אויסצוארבעטן פארשיידענע כלים פון ליים, בראנזענע און אייזערנע געצייג. די יחסנים צווישן די

כנענים האָבן אפילו געקאָנט לייענען און שרייבן. דאָס אַלץ האָבן די איינוואוינער פון כנען אָפגעלערנט ביי די פבלים, וואָס זיינען דעמאָלט געווען דאָס געבילדעטסטע פאָלק אין יענעם טייל פון אַזיע. די בני-ישראל ווידער האָבן אָנגעהויבן אָפלער-נען זיך פון זייערע נייע שכנים, די כנענים. ביסלעכווייז האָבן זיי זיך אויסגעלערנט גערטנעריי, וויינשמאַק-פלאַנצונג און אויך אייניקע מלאכות. מער נישט צום האַנדל האָבן זיי קיין חשק נישט געהאַט, און דערמיט האָבן נאָך אַ לאַנגע צייט שפּעטער פאַרנומען זיך נאָר די כנענים.

ד י מ נ ה ג י ם.

אינאיינעם מיט די פרנסות און מיטן שטייגער לעבן האָבן זיך אויך אומגעביטן די פאַרשיידענע מנהגים פון פאָלק. בעת די בני-ישראל זיינען נאָך געווען פאַסמאָכער, זיינען זייערע ימים-טובים געווען צונויפגעבונדן מיט געוויסע וויכטיקע געשעענישן און פאַסמאָכער-לעבן: אַזוי איז געווען אַ גרויסער יום-טוב דער טאָג, ווען מען פלעגט שערן די שאָף. אַ יום-טוב איז אויך גע-ווען דער ערשטער טאָג פון איטלעכן חודש, ווען די לבנה ווערט באַנייט. איצט, אז די בני-ישראל זיינען געוואָרן ערד-אַרבעטער, זיינען אויפגעקומען ביי זיי נייע ימים-טובים, וואָס זיינען געווען געהייליקט לכבוד די פאַרשיידענע אַרבעטן אויפן פעלד און אין גאַרטן.

די גרעסטע ימים-טובים זיינען געווען דריי, אין פאַרשיידענע צייטן פון יאָר (שלש רגלים). גאָר אין אָנהויב שניט-צייט, אינמיטן פונם איצטיקן חודש ניסן, ווען דער גערשטן פלעגט צייטיק ווערן אין ארץ-ישראל, פלעגן זיי אַוועקטראָגן דעם גע-בונדענעם גאַרב (עומר) צום כהן און ער פלעגט עס מקריב זיין. דעם עומר פלעגט מען טראָגן משפחותווייז, אַלט און יונג, און

דעם גאנצן וועג איז מען געגאנגען מיט טעניץ און געזאנג און גרויס שמחה. דערנאך פלעגט מען שעכטן קרבנות—די בכורים פון בעק, שאפבעק און אקסן. מען פלעגט באקן מצות, עסן און מרינקען און טאנצן קארעהאדן. דער דאזיקער יום-טוב האט דעמאלט געהייסן חג-האביב, דער פרי-יאָר יום-טוב. אין שפע-טערדיקע צייטן האט ער זיך גערופן חג-המצות אדער חג-הפסח, און מען האט אים געפייערט צום אַנדענק פון דער אויסלייזונג פון מצרים.

דער צווייטער גרויסער יום-טוב איז געווען צום סוף פון דער שניט-צייט, אין אָנהויב פון איצטיקן חודש סיוון. דאָס איז גע-ווען דער חג הקציר. ער פלעגט ווערן געפייערט זיבן וואָכן נאָכן ברענגען דעם עומר, דעריבער האט ער אויך געהייסן שפעטער דער חג השבועות (שבוע איז מיינט וואָך).

נאָר פריילאך איז געווען דער שפעטיאָר-יום-טוב, ווען מען פלעגט אַראָפּנעמען די צייטיקע פרוכטן פון די ביימער און צו-נויפקלייבן די זאפטיקע וויינטרויבן. דער דאזיקער יום-טוב האט געהייסן חג האָסיף (אסף איז מיינט צונויפקלייבן) אדער אויך חג-הסוכות, ווייל דאָס גאַנצע פאָלק פלעגט אין דער צייט פונם יום-טוב וואוינען אין סוכות אדער ביידלאַך אין די סעדער און וויינגערטנער. דער יום-טוב סוכות פלעגט געדויערן גאַנצע אַכט טעג צייט, און פלעגט געפייערט ווערן מיט גרויס פרייד. בחורים און מיידלאַך פלעגן טאנצן אין קארעהאדן, דאָס גאַנצע פאָלק פלעגט האַלטן אין די הענט פאַלם-צווייגן און מירטן-צווייגלאַך און אַנדערע שיינע געוויקסן און בלומען, און מען פלעגט זינגען פריילאכע לידער און טאנצן אַרום מזבח און לויבן גאָט פאַרן גוטן גערעמעניש. דער יום-טוב סוכות הייסט נאָך איצט ביי די יידן זמן שמחתנו, דאָס איז מיינט: די צייט פון אונזער פרייד. נאָר ניט מיט די פרוכטן פון די סעדער און וויי-

גערטנער פרייען מיר זיך איצט, ווייל דאס האבן מיר אנגע-
ווארן. יידן פרייען זיך איצט אין יענעם יום-טוב מיט זייער
תורה, וואו עס זיינען פאראן אזויפיל שיינע מעשיות און אזוי-
פיל קלוגע רייד און גוטע אנווייזונגען, ווי אזוי א מענטש האט
צו לעבן אויף דער וועלט.

די גלויבונגען

די איינוואוינער פון פאלעסטינע, די כנענים, האבן גע-
גלויבט, אז פונקט אזוי ווי אימלעך פעלד, אימלעכער וואלד, אימ-
לעכער בארג, אימלעכע שטאט, אימלעך דארף האט א בעל-
הבית א מענטשן, אזוי האבן די אלע זאכן נאך א גאט אן אוי-
בערשטן בעל-הבית, וואס צו אים געהערט דער ארט מיט אלע
זיינע מענטשן און אנדערע לעבעדיקע ברואים, מיט אלע זיינע
געוויקסן און וואסערן. דעם דאזיקן גאט האבן זיי טאקע אזוי
אנגערופן בעל—דאס איז טייטש האר, בעל-הבית. היות, ווי אימ-
לעכער ארט האט זיך געהאט זיין בעל, דעריבער זיינען ביי
זיי געווען א סך געטער, בעלים. די כנענים האבן זיך איינגע-
רעדט, אז דער בעל פון דעם ארט מאכט די גערעטעניש אויף
די פעלדער און סעדער, אז ער גיט געזונט און לעבן די מענטשן
און בהמות. דעריבער פלעגן זיי ברענגען מתנות דעם בעל אדער
זיינע כהנים די בעסטע פון זייערע פרוכטן. בילדער פון בעל
פלעגן זיי אויסהאקן פון שטיין, אדער אויסשניצן פון האלץ אין
דער געשמאלט פון א מענטשן מיט הערנער, אדער אין דער
געשמאלט פון אן אָקס. אַמאָל פלעגט מען אויך שמעלן א שטיין-
נערנעם סלופ און האלטן אים פארן בעל. חוץ די בעלים, האבן
די כנענים נאך געדינט דער געטין פון פרוכפערקייט, וועמען זיי
האבן גערופן עשתרת. לכבוד דער עשתרת פלעגן זיי שמעלן

הילצערנע סלופעס און פלאנצן ביימער. דאס ווערט אנגערופן אשרת.

אז די בני-ישראל האבן זיך באזעצט אין פאלעסטינע, האבן זיי מיט דער ערדארבעט און מלאכות, וואס זיי האבן זיך אפגע- לערנט פון זייערע שכנים, איבערגענומען אויך זייערע מנהגים און אפממאל אויך זייערע גלויבונגען. אז דער כנעני פלעגט לערנען דעם ישראל באארבעטן זיין פעלד, פלעגט ער אים זאגן: „זאלסט וויסן זיין, אויב דו ווילסט האבן א גוטע גערעטעניש, איז ווינציץ וואס דו וועסט טיף אקערן און גוט דורכגראבן דיין פעלד, וואס דו וועסט עס געדיכט פארזייען און פלייסיק אויס- רייסן די ווילדע גראזן, דו דארפסט נאך האבן רעגן אויף צו בא- וואסערן דאס פעלד, און זונען-שיין און ווארימע ווינטן. דאס קאן געבן נאר דער אויבערשטער בעל-הבית פון פעלד, דער בעל. איך האב אלע מיינע יארן אזוי געטאן: איך האב ביי דער אר- בעט געדינט דעם בעל, און האב שמענדיק געהאט גערעטע- נישן. דעריבער מוזטו אויך אזוי טאן.“ און דער ישראל, ווי א גוטער תלמיד, פלעגט פאלגן זיין רבין און טאן, וואס ער פלעגט אים הייסן. אזוי האבן א סך פון די בני-ישראל אנגעהויבן דינען די בעלים.

אבער אויך דעם גאט, וואס צו אים האבן זייערע עלטערן געדינט אין מדבר, האבן די בני-ישראל נישט פארגעסן. טייל האבן זיך נישט געלאזט איינריידן פון די כנענים. זיי האבן גע- זאגט: „אונזער גאט, דער גאט פון אונזערע עלטערן, האט אונז געהאלפן אין די מלחמות און אוועקגעגעבן אונז דאס לאנד. ער איז דער האר פון לאנד, ער גיט פרוכטן און וויין און בויםל, און צו אים וועלן מיר דינען.“ אזוי איז געווען אין שטילע צייטן: טייל פאלק האט געדינט די בעלים, און א טייל דעם גאט פון ישראל.

אבער, אז עס פלעגט קומען א צייט פון סכנה, ווען די כנענים, אדער אנדערע פעלקער, פלעגן ארויס מלחמה האלטן קעגן ישראל, דעמאלט פלעגט דאס גאנצע פאלק זיך דערמאנען אן דעם גאט פון זייערע עלטערן, וואס האט זיי געפירט אין מדבר און געשיצט פון אלדאס ביז, און אלע פלעגן זיך פאר-אייניקן און בעטן ביי אים הילף. דעמאלט פלעגט מען טראגן אין שלאכט פארן חיל דעם ארון פון גאט, וואס גאנץ ישראל האט אים געהאלטן הייליק, און מען פלעגט זינגען:

קומה יהוה—ויפוצו אויבך

וינוסו משנאיך מפניך

דאס איז מיינט: „שמי אויף, גאט, און זאלן דינע פיינט צע-שפרייט ווערן, און זאלן דינע שונאים זיך צעלויפן פאר דיר!“

און ווען די בני-ישראל פלעגן ווערן געשלאגן אין א מלחמה, און דער שונא פלעגט גובר זיין, האט דאס פאלק געגלויבט, אז גאט איז דערצארגט אויף זיי, און אז די מפלה איז א שטראף פאר זייערע זינד.

ד י ש ו פ ט י ם.

די בני-ישראל זיינען געווען ארומגערינגלט פון אלע זייטן מיט שונאים און האבן קיין בארומטע שעה ניט געהאט. זיי האבן נאך אין יענער צייט ניט געהאט איינגענומען דאס גאנצע לאנד. צווישן זייערע נחלאות זיינען געווען צעווארפן שמעט און דערפער, וואס האבן געהערט צו די כנענישע מלכים און פירשטן. אזוי זיינען די איינצלענע שבטים פון ישראל געווען אפגעשיידט פון אנאנד דורך כנענים, וואס זיינען געווען אימ-לעבע ווילע גרייט אנצופאלן אויף די אנגעקומענע.

חוץ דעם, האבן די בני-ישראל געהאט אויסצושטיין א סך צרות פון די ווילדע וואנדער-שבטים, וואס האבן ארומגעבלאגן-קעט איבערן מדבר, אין מזרח-זייט פון ארץ-ישראל. ווי היישע-ריקן, פלעגן אט די וואנדער-שבטים קומען צו ריימן אויף זייערע קעמלען, צעטרעטן פעלדער און מעדער, אוועקשלעפן בהמות און מיטאמאל ניט ווערן, און אין א צייט ארום פלעגן זיי זיך ווידער באווייזן, אנטאכן נייע חורבנות און רויבן פרישן רויב. א לאנגע צייט זיינען די בני-ישראל ניט געווען בכוח זיך איינצושטעלן אנטקעגן די דאזיקע רויבער. בעת זיי פלעגן זיך באווייזן, פלעגן די בני-ישראל זיך באהאלטן אין היילן, בערג-שפאלטן און אויף די שפיצן פון בערג.

בראש פון די שבטים פון ישראל זיינען געווען געשטעלט קריגס-אנפירער, וואס מען האט זיי גערופן שופטים. אין שלום-צייט האבן די שופטים קיין גרויסע דעה ניט געהאט. דעמאלט פלעגן פירן דאס פאלק די זקנים, אדער די עלטסטע לייט, וואס האבן געהערט צו די חשובסטע, אנגעזעענסטע משפחות. אבער בשעת א מלחמה פלעגן די שופטים זיין די אמתע אנפירער פון פאלק. זיי זיינען געווען גרויסע גבורים און קריגס-העלדן. זיי פלעגן זיך שטעלן בראש פון זייער אייגענעם שבט אדער צוציען צו זיך עמלעכע שכנישע שבטים און פארטיידיקן די בני-ישראל קעגן די אנפאלן פון ביזע שונאים. פון די פעסטונגען אויף די שפיצן בערג פלעגן זיי באשימן דעם פיינט מיט א האגל פון שטיינער און פיילן. טיילמאל פלעגן זיי אויך ארויסטרעטן אין פרייען פעלד אנטקעגן די אנפאלער אדער אריינרייסן זיך צו זיי אין זייער לאנד און שמרענג באשטראפן זיי פאר זייערע גלות און רציחות.

די בני-ישראל האבן אפגעגעבן גרויס כבוד זייערע שופטים, וואס פלעגן מיט זייערע גבורות זיי ראטעווען פון די שונאים

אָנפאלן. פון זייער כבוד וועגן פלעגט מען מחבר זיין לידער, און זינגער פלעגן אַרומגיין איבער אַלע שמעט און דערפער פון די בני-ישראל און דערציילן אין שיינע געזאָנגען אַלע גבורות און גרויסע מעשים, וואָס די שופטים און זייערע קריגסלייט האָבן אויפגעטאָן. די שיינע לידער און מעשיות האָט דאָס פאלק זיך אויסגעהערט אויף אויסווייניק, און מאַמעס פלעגן עס זינגען פאַר זייערע קינדער און דורך דעם אויפוועקן אין זיי גבורה, מוט און ליבשאפט צום פאלק. טייל פון די דאָזיקע לידער זיינען אַרייַן-גענומען געוואָרן אין תנ"ך, און יידישע קינדער קאָנען אויך איצט לערנען זיי און דערוויסן זיך וועגן די גבורות פון זייערע על-מער-עלמער-זיידעס.

די שבטים פון ישראל פלעגן זיך פאַראייניקן נאָר אין אַ צייט פון סכנה. אין שלום-צייט פלעגט זיך אימלעכער שבט לעבן פאַר זיך, און ווי נאָר די שונאים פלעגן פאַרשוואַנדן ווערן, פלעגן די שופטים אָנווערן די גאַנצע דעה. אין דערזעלכער צייט האָבן די שכנישע פעלקער, ווי די פעניקיער, פלשתים און אַנ-דערע, שוין געהאַט מלכים, וואָס האָבן געוועלטיקט איבערן פאלק און עס געהאַלטן שמענדיק פאַראייניקט. דעריבער האָט אויך ביי אייניקע שופטים פון ישראל געמוזט אויפקומען דער געדאַנק צו ווערן אַ קיניג איבער אַלע שבטים פון ישראל און פאַראייניקן זיי צו איין גרויסן פאלק. אָבער אין יענער צייט האָט זיך עס זיי נאָך ניט איינגעגעבן. מער ניט איין שופט האָט געקיניגט דריי יאָר נאָכאַנאַנד, אי דאָס ניט איבערן גאַנצן פאלק.

8.

סיפורים פון תנ"ך וועגן די שופטים.**ברק און דבורה הנביאה.**

און די בני-ישראל האבן אנגעהויבן טאן, וואס עס איז נישט געפעלן אין גאטס אויגן, און ער האט זיי איבערגעגעבן אין די הענט פון יבין דעם קיניג פון כנען, און זיין קריגס-הויפטמאן איז געווען סיסרא. ער האט געהאט ניין הונדערט אייזערנע רייטוואגנס און האט געדריקט די בני-ישראל צוואנציק יאר.

און דבורה, א פרוי א נביאה, האט געמשפט ישראל אין יענער צייט. און זי פלעגט זיצן אונטער דעם פאלמבוים אויפן בארג אפרים, און די בני-ישראל פלעגן אויפגיין צו איר צום משפט. האט זי געשיקט רופן ברק בן אבינעם פון קדש נפתלי און בני זבלון.

און מען האט אנגעזאגט סיסרא, אז ברק בן אבינעם איז ארויפגעגאנגען אויפן בארג תבור. האט סיסרא צונויפגעקליבן אלע זיינע רייטוואגנס, ניין הונדערט אייזערנע רייטוואגנס און דאס גאנצע פאלק מיט אים צום טייכל קישון. און דבורה האט געזאגט צו ברק: „שטיי אויף, ווארים היינט איז דער טאג, ווען גאט האט איבערגעגעבן סיסראן אין דיין האנט. גאט איז דאך ארויס פאר דיר.“ איז ברק אראפגענידערט פון בארג תבור, און צען טויזנט מאן נאך אים. און גאט האט צעטומלט סיסראן און אלע רייטוואגנס און די גאנצע מחנה, זיי זיינען אלע געפאלן דורכן שווערד, און עס איז נישט געבליבן קיין איינער.

און געזונגען האט דבורה און ברק בן אבינעם אין יענעם

טאג אזוי:



דבורה און ברק

ווען די פירערס האָבן ישראל געפירט,
ווען דאָס פאלק איז געגאנגען נאָך זיי—לויבט גאָט.
הערט, מלכים, פארנעמט, פירשטן,
איך וועל זינגען צו גאָט,
איך וועל זינגען דעם לויב פון גאָט פון ישראל...

ג ד ע ו ן

און עס איז געווען, ווען ישראל פלעגט זייען, פלעגן קומען
מדין און עמלק און די איינוואוינער פון מזרח און פלעגן אנפאלן
אויף אים. זיי פלעגן לאגערן ביי זיי און פארטיליקן די
תבואה פון לאנד און פלעגן ניט איבערלאזן אויף לעבן ביי
ישראל ניט קיין שאף, ניט קיין אַקס, ניט קיין אייזל. און ישראל
איז שטארק אַרים געוואָרן, און די בני-ישראל האָבן געשריען
צו גאָט.

איז געקומען אַ מלאך פון גאָט, בשעת גדעון האָט געדראָשן
ווייך, צו באהאלטן פון מדין, און האָט צו אים געזאָגט: „צע-
שמער דעם מזבח פון בעל, וואָס ביי דיין פאָטער, און האַק אָפּ
דעם אשרה-בויס, וואָס דערביי, און בוי אויף אַ מזבח פאר גאָט,
דיין גאָט, אויפן שפיץ פון אַט דעם פעלזן-שטיין.“ האָט גדעון
גענומען צען מענטשן פון זיינע קנעכט און האָט געטאָן, ווי גאָט
האָט אים אָנגעזאָגט. און ווייל ער האָט מורא געהאט פאר זיין
פאָטערס הויזגעזינט און פאר די לייט פון שטאָט צו טאָן דאָס
בייטאָג, האָט ער עס געטאָן ביינאָכט. אַז די איינוואוינער פון
שטאָט זיינען אויפגעשטאָנען אינדערפרי, האָבן זיי דערוען:
דער מזבח פון בעל איז צעשמערט. האָבן זיי געזאָגט איינער
צום אנדערן: „ווער האָט דאָס געטאָן?“ האָבן זיי געפאָרשט
און געזוכט און האָבן געזאָגט: „גדעון בן יואש האָט דאָס גע-
טאָן.“

גאנץ מדין און עמלק און די איינוואוינער פון מזרח-לאנד
האבן זיך צונויפגעקליבן אינאיינעם, זיינען אריבער דעם ירדן
און האבן זיך געלאגערט אין טאל יורעאל. און גאטס גייסט האט
ארומגענומען גדעווען, און ער האט געבלאזן שופר, און אביעזר
האט זיך צונויפגעקליבן נאך אים. און שלוחים האט ער געשיקט
איבער גאנץ מנשה, און ער האט זיך אויך ארומגעקליבן ארום
אים; און שלוחים האט ער געשיקט צו אשר און צו זבלון און
צו נפתלי, און זיי זיינען געקומען זיי אנטקעגן.

האט גדעון זיך געפאדערט און דאס גאנצע פאלק, וואס מיט
אים, און זיי האבן זיך געלאגערט ביים קוואל חרוד. און מדין
און עמלק און אלע איינוואוינער פון מזרח-לאנד זיינען געווען
פונאנדערגעשפרייט איבערן טאל ווי היישריקן, און צו זייערע
קעמלען איז קיין צאל נישט געווען, ווי דער זאמד אויפן ברעג ים,
אזוי פיל.

האט גדעון צעטיילט דריי הונדערט מאן אויף דריי חלקים
און האט געגעבן זיי אלעמען אין די הענט טרוממייטן און ליי-
דיקע קריג און ברענענדיקע שטורקאצן אין די קריג. און ער
האט צו זיי געזאגט: „אויף מיר זאלט איר קוקן; און ווי איך
וועל טאן, אזוי זאלט איר אויך טאן“. און גדעון איז געגאנגען,
און מיט אים הונדערט מאן, צום עק פון לאגער אינם אנהייב
פון דער מיטלסטער נאכט-וואך, זיי האבן אקארשט געהאט
אזעקגעשטעלט די וועכטער, און זיי האבן געבלאזן אין די טר-
וממייטן און צעבראכן די קריג. האבן אלע דריי חלקים געבלאזן
אין די טרוממייטן און צעבראכן די קריג און האבן געהאלטן אין
דער לינקער האנט די שטורקאצן און אין דער רעכטער האנט
די טרוממייטן צום בלאזן. און זיי האבן גערופן: „א שווערד פאר
גאט און פאר גדעון“.

און דער גאנצער לאגער איז אנטלאפן געווארן. און די מע-

נער פון ישראל האבן זיך צונויפגעקליבן און האבן נאכגעיאגט מדין. אזוי איז מדין אונטערטעניג געווארן פאר די בני-ישראל, און זיי האבן שוין מער ניט אויפגעהויבן דעם קאפ, און דאס לאנד איז געווען רואיק פערציק יאר.

א ב י מ ל ד.

גדעון האט געהאט זיבעציק זין, ווייל ער האט געהאט פיל ווייבער. זיין קעפס-ווייב, וואס אין שכם, האט אים אויך גע-בוירן א זון, און ער האט אים א נאמען געגעבן אבימלך. ווען גדעון איז געשמארבן, איז אבימלך געגאנגען קיין שכם צו זיין מוטערס ברידער און האט גערעדט צו זיי און צו דעם גאנצן הויזגעזינט פון זיין מוטערס פאטער, אזוי צו זאגן: „רעדט אין די אויערן פון אלע לייט פון שכם: ווי איז אייך בעסער: צי עס וועלן געוועלטיקן איבער אייך זיבעציק מאן, אלע זין גדעונים, אדער עס זאל געוועלטיקן איבער אייך איין מאן? און געדענקט, אז איך בין אייער ביין און פלייש“. האבן זיין מוטערס ברידער גערעדט וועגן אים אין די אויערן פון די לייט פון שכם אלע די דאזיקע רייד. און זייער הארץ האט זיך גענויגט נאך אבימלך, ווייל זיי האבן געזאגט: „ער איז אונזער ברודער“. האבן זיי אים געגעבן זיבעציק שטיקער זילבער, און אבימלך האט דער-פאר געדונגען זיך מענטשן ליידיקגייט און לייכטזיניקע, און זיי זיינען געגאנגען נאך אים, און אבימלך האט געוועלטיקט אי-בער ישראל דריי יאר.

און די לייט פון שכם האבן געפעלשט אין אבימלך. איז ארויסגעגאנגען געל פאר די לייט פון שכם און האט געהאלטן מלחמה מיט אבימלך, און אבימלך האט אים נאכגעיאגט ביזן טויער פון שטאט, און ער האט איינגענומען די שטאט, און דאס פאלק, וואס אין איר, האט ער געטויט.

און אבימלך איז געגאנגען קיין תבן און האט זי באלא-
גערט און איינגענומען. און א שטארקער טורעם איז געווען אינ-
מיטן שטאט; זיינען אהין אנטרונגען געווארן אלע מאנסבילן
און ווייבער און אלע לייט פון שטאט און האבן זיך איינגע-
שלאסן און זיינען ארויף אויפן דאך פון טורעם. איז געקומען
אבימלך צום טורעם און האט געהאלטן מלחמה מיט זיי. ער
איז צוגעגאנגען צו דער מיר פון טורעם, בכדי צו פארברענען
אים אין פייער. האט א פרוי אראפגעווארפן א מילשטיין אויף
אבימלךס קאפ און האט אים געשפאלטן דעם שארבן. האט ער
באלד גערופן דעם יונג, זיין וואפן-טרעגער, און האט געזאגט
צו אים: „צי ארויס דיין שווערד און טויט מיך, מען זאל נישט זאגן
וועגן מיר: א פרוי האט אים דערהרגעט.“ און דער יונג האט
אים דערשטאכן, און ער איז געשטארבן.

ש מ ש ו ן ה ג ב ו ר .

איז שמשון געגאנגען און האט געכאפט דריי הונדערט
פוקסן, האט גענומען פייער-בראנדן, געבונדן עק צו עק, צוגע-
בונדן איין פייער-בראנד אינמיטן צווישן צוויי עקן און האט
אזעקגעלאזט די פוקסן איבער דעם שניט פון די פלשתים און
האט פארברענט הויפנס תבואה, אפילו די נים-אפגעשניטענע,
ביז וויינגערטנער און איילבערט-בויער. זיינען די פלשתים
געקומען און האבן זיך געלאגערט אין יהודה. האט שמשון גע-
פונען א פרישן קינבאק פון אן אייזל און האט דערמיט געטויט
טויזנט מאן. — און שמשון האט געמשפט ישראל צוואנציק
יאר.

האט שמשון ליב געהאט א פרוי אין נחל שורק, און איר
נאמען איז געווען דלילה, זיינען געקומען צו איר די שרים פון
די פלשתים און האבן געזאגט צו איר: „רעד אים איין און דער-

גיי, אין וואָס איז זיין גרויסער כוח, און מיט וואָס קאָנען מיר אים בייקומען. און מיר וועלן דיר געבן אימלעכער צו טויזנט און הונדערט שטיקער זילבער". האָט זי אים אַלע טאָג געפֿיר-ניקט מיט אירע רייד, האָט ער איר אויסגעזאָגט זיין גאָנץ האַרץ און האָט געזאָגט: „קיין גאַלמעסער רירט זיך נישט צו צו מיין קאַפּ. ווען מען זאָל מיר אָפּשערן, דעמאָלט וועט אָפּגעטאָן ווערן פון מיר מיין כוח, און איך וועל שוואַך ווערן און זיין, ווי אַן אַנדער מענטש.

אַז דלילה האָט דערזען, אַז ער האָט איר אויסגעזאָגט זיין גאָנץ האַרץ, האָט זי געשיקט רופן די שרים פון די פלשתים. און די שרים פון די פלשתים זיינען געקומען און געבראַכט מיט זיך דאָס זילבער. און זי האָט אים איינגעשלעפּערט אויף אירע קניען און האָט גערופן אַ מענטש, און האָט אָפּגעשאַרן די זיבן צעפּ פון זיין קאַפּ. האָבן די פלשתים אים געכאַפּט און אויסגעשטאַכן די אויגן און אַראָפּגעבראַכט אים קיין עזה, געשמידט אין קר-פערנע קייטן, און ער האָט געמאַלן אין געפּענקעניש-הויז.

אַבער די האַר פון זיין קאַפּ האָבן אָנגעהויבן אָפּצוואַקסן. און די פלשתים האָבן זיך צונויפגעקליבן צו שעכטן אַ גרויס געשעכט זייער גאָט דגון און זיך משמח צו זיין. אַז זיי איז גע-ווען גוט אויפן האַרצן, האָבן זיי געזאָגט: „רופּט שמשונען, זאָל ער אונז פריילעך מאַכן". האָט מען גערופן שמשונען פון גע-פענקעניש-הויז און אַוועקגעשטעלט אים צווישן די זיילן. האָט שמשון אַרומגענומען די צוויי מיטלסטע זיילן, וואָס אויף זיי שטיצט זיך דאָס הויז, און האָט זיך אָנגעשפּאַרט אויף זיי, איי-נעם פון רעכטס און דעם אַנדערן פון לינקס. און שמשון האָט געזאָגט: „זאָל מיין נשמה שטאַרבן מיט די פלשתים!" און ער האָט מיט כוח אַ בויג געטאָן, און עס איז איינגעפאַלן דאָס הויז אויף די שרים און אויפן גאַנצן פּאָלק, וואָס דאַרט איז געווען.



דלילה און שמשון

9.

גרינדונג פון דער יידישער מלוכה

(אין יאר 1020).

די נויטיקייט פון דער קיניגלאכער מאכט.

די שבטים פון ישראל איז שווערער געווארן צו לעבן אפ-געזונדערט פון אנאנד. אימלעכער שבט פאר זיך איז אפט-מאל גיט געווען בכוח צו פירן מלחמה מיט די שונאים, די שכנים, אלץ אפטער פלעגן זיי זיך פאראייניקן אין פארבאנדן, און בחברותא פלעגט זיי זיין גרינגער גובר צו זיין דעם שונא, אזוי זיינען זיי באשיימפערלאך געווארן געווארן, אז עס איז בע-סער צו לעבן, ווען מען איז פאראייניקט.

זי פארבאנדן אויף א וויילע האבן גיט געקאנט א סך העלפן. א סך שמעט פון ישראל זיינען אריינגעפאלן אין דער ממשלה פון די פלשתים, און די סכנה איז אלץ געווארן גרעסער. די פלשתישע קריגס-לייט האבן געהאט ברענזענע כלי-זיין. די פלשתים האבן אויך געהאט רייטוואגנס צו דער שלאכט. אנט-קעגן אזא שטארקן שונא איז שוין פאר איין שבט, און אפילו פאר עמלעכע שבטים פון ישראל שווער געווען צו ביישטיין. בכדי אפצוטרייבן די פלשתים, האט גאנץ ישראל זיך געמוזט פאראייניקן.

פון יאר צו יאר איז געווארן אלץ קלארער, אז די שבטים פון ישראל מוזן זיך פאראייניקן אונטער דער ממשלה פון א קי-ניג. מאמער גיט, וועלן זיי מוזן ארונטערפאלן אונטער א פרעמדן יאך, מחמת די פלשתים וועלן זיי בייקומען און אונטער-

מעניג מאכן. און ביסלאכווייז האבן מאַקע די בני-ישראל אָנגע-
הויבן קלערן וועגן דעם, אז עס איז צייט אוועקצושטעלן איבערן
פאלק א קיניג, וואָס זאל עס פירן סיי אין מלחמה-צייט און סיי
אין שלום-צייט, און זיין באַפעל זאלן פאלגן אלע, פון איין עק
לאַנד ביזן צווייטן. אַבער דער, וואָס וועט האָבן די זכיה צו זיין
דער ערשטער קיניג פון ישראל, האָט געמוזט באַווייזן גרויסע
גבורות, אַפּהאַלטן פיל נצחונות. אזא העלד איז געווען שאול,
און אין יאָר 1020, ד. ה. אָן ערך מיט 2930 יאָר צוריק, האָבן די
בני-ישראל אים אויסגעקליבן פאר א קיניג.

שאול — דער ערשטער קיניג פון ישראל.

(1000—1020).

שאול איז געווען א געוויינלעכער ערדארבעטער. אַבער ער
איז געווען א גרויסער גבור און האָט ליב געהאַט זיין פאלק.
אין א צייט פון סכנה איז ער אַרויסגעמראָטן צו באַשיצן דאָס
פאלק קעגן די שונאים. ער האָט זיך געשטעלט בראש פון די
בני-ישראל און האָט זיי אַרויסגעראַטעוועט פון קנעכטשאַפט
און אונטערטעניקייט.

בכדי צו זיין באַהיט אויף ווייטער פון אומגעריכטע אַנפאלן
מצד די שונאים, האָט שאול צונויפגעקליבן קריגס-לייט, וואָס זיי-
נען שמענדיק געווען אַרום אים און גרייט אימלעכע רגע אַרויס-
צוטערען אין מלחמה. דאָס דאָזיקע שמענדיקע חיל איז אַבער
געווען זייער קליין, און דעריבער פלעגן בשעת מלחמה, פונקט
ווי פריער, זיך צונויפקלייבן אלע דערוואַקסענע מאַנסבילן, וואָס
זיינען פעאיק צו מראָגן געווער. דער קיניג און זיין חיל זיינען
געווען באַוואָפנט מיט פאַנצערס, קיווערס און שווערדן, נאָר
קיין רייטערס און רייטוואָגנס זיינען נאָך אין קיניגרייך ישראל
דעמאָלט ניט געווען. פונדעסטוועגן האָט שאולן זיך איינגע-

געבן צו פארפעסטיקן די מלוכה, וואָרים דאָס פאָלק האָט גע-
לעבט צווישן זיך אין אחדות. איצט האָבן די פלשתים און אַנ-
דערע שכנים שוין ניט געקאָנט מער אַנטאָן קיין רשעות דעם
פאָלק ישראל. דערפאַר איז אַבער דער קיניג געווען שטענדיק
אַריינגעטאָן אין פירן מלחמות.

די בני־ישראל האָבן געגלויבט, אַז גאָטס רצון מוז זיין דער-
ביי, אַז שאול זאָל אויסגעקליבן ווערן פאַר אַ קיניג. זיי האָבן
אים גערופן „גאָטס געזאַלכטער“ (משיח יהוה), און זיינען גע-
ווען זיכער, אַז גאָט העלפט אים מנצח זיין די פיינט.

10.

סיפורים פון תנ"ך וועגן שאול המלך.

שאול'ס באַגעגעניש מיט שמואל הנביא.

עס איז געווען אַ מאָן פון בנימין, און זיין נאָמען איז געווען
קיש. ער האָט געהאַט אַ זון, מיטן נאָמען שאול, זייער אַ שיי-
נער איז ער געווען, און קיינער איז ניט געווען צווישן די בני-
ישראל שענער פאַר אים; ער איז געווען מיט אַ קאָפּ העכער
פון אַלעמען. איינמאָל זיינען פאַרפאַלן געוואָרן אייזעלינען ביי
קישן, שאול'ס פאָטער. האָט קיש געזאָגט צו שאול'ן זיין זון:
„נעם מיט זיך איינעם פון די יונגען און גיי זוכן די אייזעלינען“.
איז ער דורכגעגאַנגען דעם באַרג אפרים, איז ער דורכגעגאַנגען
דאָס לאַנד שלשה — און זיי האָבן ניט געפונען; זיינען זיי דורכ-
געגאַנגען דאָס לאַנד שעלים—און ניטא, זיינען זיי דורכגעגאַנגען
גען דאָס לאַנד ימיני — און האָבן ניט געפונען. זיינען זיי גע-
קומען אין לאַנד צוף, און שאול האָט געזאָגט צו זיין יונג, וואָס

מיט אים: „קום און לאמיר זיך אומקערן, מיין פאטער זאל ניט אויפהערן זארגן וועגן די אייזעלינען און זאל זארגן וועגן אונז.“ האט ער צו אים געזאגט: „דא איז דער שטאט איז פא-ראן א געטלאכער מאן, און דער מאן איז זייער אנגעזען: אלץ, וואס ער זאגט, מוז געשען. לאמיר איצט גיין אהין. אפשר וועט ער אונז זאגן אונזער וועג, וואו מיר האבן צו גיין.“ האט שוואר געזאגט צו זיין יונג: „גוט, מיר וועלן גיין. נאר וואס וועלן מיר ברענגען דעם מאן? דאס ברויט איז דאך אויסגעגאנגען פון אונזערע זעקלאך, און קיין מתנה האבן מיר ניט צו ברענגען דעם געטלעכן מאן. וואס האבן מיר מיט אונז?“ האט דער יונג געענטפערט שוואר: „ביי מיר געפינט זיך א פערטל שקל זיל-בער, וועל איך דאס געבן דעם געטלעכן מאן, און ער וועט אונז זאגן אונזער וועג.“

זיי זיינען אריינגעגאנגען אין שטאט, וואס דארט געפינט זיך דער געטלעכער מאן, און זע—שמואל גייט ארויס אנמקעגן זיי, בכדי ארויפצוגיין צו דער במה. און גאט האט זיך אנטפלעקט שמואלן מיט איין טאג פאר שווארס קומען, אזוי צו זאגן: „מארגן אין דער צייט וועל איך צו דיר שיקן א מאן פון לאנד בנימין, זאלסטו אים זאלבן פאר א פירער איבער מיין פאלק ישראל, און ער וועט אויסלייזן מיין פאלק פון די הענט פון די פלשתים.“ אז שמואל האט דערזען שוואר, האט גאט צו אים געזאגט: „אט דאס איז דער מאן, וואס איך האב דיר געזאגט.“

שוואר ווערט א קיניג.

און עס איז געקומען נחש דער עמוני און האט באלאגערט יבש גלעד. האבן געזאגט אלע איינוואוינער פון יבש צו נחש: „שליס מיט אונז א בונד, און מיר וועלן דיר דינען.“ האט נחש דער עמוני צו זיי געזאגט: „מיט דעם תנאי וועל איך מיט איך

שליסן א בונד, אז מען זאל אייך אימלעכן אויסשמעכן דאס רעכטע אויג, און מאכן צו שאנד גאנץ ישראל". האבן די עלטסטע פון יבש צו אים געזאגט: „לאזט אונז אפ זיבן טעג, און מיר וועלן שיקן שלוחים אין גאנצן לאנד פון ישראל, און ווען קיינער וועט אונז ניט העלפן, דעמאלט וועלן מיר ארויס-גיין צו דיר". זיינען געקומען די שלוחים קיין גבעת שאול און האבן דערציילט די זאך דעם פאלק. האבן זיי אויפגעהויבן זייער קול און זיך צעוויינט. גראד איז שאול אָנגעקומען פון פעלד הינטער די רינדער. און שאול האט געזאגט: „וואס איז מיטן פאלק, וואס זיי וויינען?" האט מען אים דערציילט די רייד פון די איינוואוינער פון יבש. און גאטס גייסט האט גערוט אויף שאולן, בעת ער האט געהערט די דאזיקע רייד, און זיין צאָרן האט זייער געברענט. און ער האט גענומען א פאר אַקסן און האט זיי צעשניטן און פונאנדערגעשיקט איבערן גאנצן גבול פון ישראל דורך די שלוחים, אזוי צו זאָגן: „ווער עס וועט ניט ארויסגיין נאך שאולן און נאך שמואלן, אזוי וועט געטאן ווערן צו זיינע אַקסן". און א שרעק פון גאט איז אָנגעפאלן אויפן פאלק, און זיי זיינען ארויסגעטראָטן, ווי איין מאן.

אויף מאָרגן האט שאול צעטיילט דאס פאלק אין דריי טיילן און זיי זיינען געקומען אין לאגער אין דער צייט פון פרימאָרגן-וואך און האבן געשלאָגן עמונען, ביז דער טאָג איז הייס גע-וואָרן.

און דאס גאנצע פאלק איז אוועק קיין גלגל און האבן דאָרט שאולן געקרוינט פאר א קיניג און האבן געשאכטן קרבנות פאר גאט, און עס האבן זיך משמח געווען שאול און אלע מענער פון ישראל ביז גאָר.

ש א ו ל ס ט ו י ט.

און די פלשתים האָבן מלחמה געהאַלטן מיט ישראל. זיינען אַנטלאָפן געוואָרן די מענער פון ישראל פאַר די פלשתים. און די מלחמה איז שווער געוואָרן אויף שאול, און עס האָבן אים געטראָפן די בויגן-שיסערס, און ער האָט זיך זייער דערשראָקן פאַר די שיסערס. און שאול האָט געזאָגט צו זיין וואָפּנטרעגער: „צי אַרויס דיין שווערד און דערשמעך מיך, עס זאָלן ניט קומען די דאָזיקע ערלים און מיך שמעכן און שפעטן פון מיר.“ און דער וואָפּנטרעגער האָט ניט געוואָלט, ווייל ער האָט מורא געהאַט זייער. האָט שאול גענומען די שווערד און איז אויף איר אַרויפ־געפאַלן. אַז זיין וואָפּנטרעגער האָט דערזען, אַז שאול איז גע-שמאַרבן, איז ער אויך געפאַלן אויף זיין שווערד און איז גע-שמאַרבן מיט אים.

11.

די צייט פון דוד המלך

(970—1000)

דוד המלך.

דוד האָט אָפּגעשטאַמט פון שבט יהודה. זיין פאָטער האָט זיך פאַרנומען מיט בהמות האַדעווען, און דוד גופא מיט זיינע ברידער האָט געהיט זיין פאָטערס שאַף. נאָך פון יונגערהייט האָט ער זיך אויסגעצייכנט מיט זיין דרייסטקייט און העלדיש-קייט. פרי האָט זיך ביי אים אויפגעוועקט דער חשק צו גיין אין מלחמה און צו ווערן אַ גבור. דוד האָט אויך געקאַנט שייַן

שפילן אויף א הארץ. פאר זיין שפילן איז ער געפעלן געווארן שאולן, און ער האט אים גענומען צו זיך אין קיניגלעכן הויף אריין. באלד האט דוד אנגעהויבן ארויסווייזן אומגעוויינלעכע גבורות אין שלאכט, און דער קיניג האט אים געגעבן דערפאר זיין מאכטער פאר א פרוי.

דודס שם איז געוואקסן פון יאר צו יאר. און שאול האט ביים-לאכטווייז אנגעהויבן מקנא צו זיין דודן זיין גרויסן נאמען ביים פאלק. ווען עמיץ באקומט א מאכט און א דעה איבער מענטשן, האט ער שטענדיק מורא, מאמער ווערט אן אנדערער ביים עולם חשובער פאר אים, דעם בעל דעה. אזוי האט אויך שאול מורא געהאט, אז דאס פאלק זאל ניט אפנעמען די מלוכה ביי אים און עס איבערגעבן דודן. דעריבער האט ער אנגעהויבן אים רודפן, און האט אפילו געוואלט אים טויטן. סוף-כל-סוף איז דוד אנטלאפן געווארן און האט זיך באהאלטן אין מדבר. אהין זיינען געקומען צו אים זיינע קרובים און א סך אנדערע מענטשן, וואס זיינען ניט געווען צופרידן מיטן קיניג, אזוי האט זיך ארום דודן צונויפגעקליבן א היפשער חיל.

נאך שאולס טויט האט דער שבט יהודה באלד אויסגעקליבן דודן פאר א קיניג, און אין עטלעכע יאר ארום זיינען צו אים צוגעשטאנען די איבעריקע שבטים פון ישראל. דער קיניג האט אין יענער צייט באדארפט זיין דער גרעסטער קריגס-העלד, און קיין גרעסערער העלד איז דעמאלט אין ישראל ניט געווען, דעריבער זיינען אלע געווען מסכים צו נעמען דודן פאר זייער קיניג.

געווארן א קיניג, האט דוד ווייטער געפירט מלחמות מיט די פלשתים און אנדערע שכנישע פעלקער. שאול האט, דער עיקר, געווארנט צו פארטיידיקן די בני-ישראל קעגן די פלשתים, אז די שונאים זאלן ניט צונעמען קיין יידיש לאנד. דוד האט

זיך דערמיט ניט באנוגנט. ער האט אויך איינגענומען נייע שמעט און נייע לענדער. טייל שמעט האט ער פאר-אייניקט מיט די נחלאות פון ישראל, אויף אן אנדער טייל פון די באזיגטע פעלקער האט ער ארויפגעלייגט צו צאלן צינז. פון דעם קריגס-רויב און פון דעם צינז איז דוד רייך געווארן, און ער האט שוין געקאנט אויסהאלטן ארום זיך א גרעסערן חיל, ווי שאול. די דאזיקע קריגס-לייט פלעגן שוין ניט ארבעטן, נאר זיי פלעגן זיך שמענדיק געפינען ארום קיניג, וואס פלעגט זיי צאלן שכירות פון דעם רויב אדער פונם צינז, וואס ער פלעגט נעמען ביי די אונטערטעניגע פעלקער. ער פלעגט זיי אויך אוועקגעבן פעלדער, גערטנער און אנדערע נחלאות פון די בא-זיגטע פעלקער און שבטים. אין זיין חיל זיינען געווען גרויסע העלדן, און צווישן זיי דער גרעסטער—יואב בן צרויה, דער שר צבא, אדער קריגס-הויפטמאן פון קיניג. טיילמאל פלעגט שוין איצט דער קיניג אליין ניט גיין אויף מלחמה, נאר פלעגט שיקן פאר אן אנפירער דעם שר צבא יואב. א סך שמעט האט יואב איינגענומען און א סך פעלקער אונטערטעניק געמאכט.

צווישן אלע שמעט, וואס דוד המלך האט איינגענומען, איז געווען די גרעסטע ירושלים. דאס איז געווען אן אלטע שטאט, וואס איז געווען אויסגעבויט אויפן הויכן אומצוטריטלעכן בארג ציון. ארום האבן שוין עטלעכע הונדערט יאר געוואוינט בני-יהודה, נאר אין שטאט האבן זיי ניט געקאנט אריינקומען. די כנענים, וואס האבן דארט געוואוינט, האבן זיך באהאלטן הינ-טער די גרויסע פעלזן-שפייגער, וואס ארום שטאט, און האבן קיינעם ניט אריינגעלאזט. נאך א שווערער מלחמה האט דוד מנצח געווען די יבוסים, די בעלי-בתים פון שטאט, און האט זיי איינגענומען.

דודן איז די שטאט ירושלים שטארק געפעלן געווארן, און

ער האט זי געמאכט פאר דער הויפטשטאט פון זיין מלוכה. בכדי צו מאכן ליב די נייע הויפטשטאט אין די אויגן פון גאנצן פאלק, האט דוד איבערגעפירט אהין דעם הייליקן ארון פון גאט. דאס איבערפירן איז געמאכט געווארען מיט גרויס פאראד, און דער קיניג אליין איז געגאנגען פאראויס און האט געזונגען און גע-טאנצט אינאיינעם מיטן גאנצן פאלק. זינט יענער צייט איז טאקע ירושלים געווארן די הייליקע שטאט פארן גאנצן פאלק ישראל. אויף די גרויסע ימים-טובים פלעגט דאס פאלק פון אלע עקן לאנד זיך צונויפקומען אהין, און די הייליקייט פון דער שטאט ירושלים איז אויף שטענדיק געבליבן אין זכרון פון יידישן פאלק, און נאך ביז היינטיקן טאג ווערט זי דערמאנט אין זיינע תפלות.

דער שטייגער לעבן און די פרנסות פון די יידן.

אין דודס צייט איז שוין דאס גאנצע פאלק כמעט באשטא-נען פון איינגעזעסענע פויערים. זיי פלעגן זיך פארנעמען מיט באארבעטן די ערד, בחמות האדעווען, פלאנצן סעדער און ווייני-גערטנער. דער גרעסטער טייל איינוואוינער האבן געהאט אייגנס כמעט אלצדינג, אין וואס זיי האבן זיך דעמאלט גענוי-טיקט. אלצדינג, וואס זיי האבן נויטיק געהאט אין דער בעל-הבתישקייט, פלעגן זיי זיך מאכן אליין, ניט נאר שפיז און גע-טראנקען, נאר אויך קליידער און שיד און דאס הילצערנע אקער-געצייג. די איינציקע בעלי-מלאכות זיינען געווען טעפערס און שמידן, וואס פלעגן אויסארבעטן געווער. קויפן האבן די יידן באדארפט ווייניק. דערפאר איז קיין האנדל כמעט אין לאנד ניט געווען, און אין די שטעט זיינען געווען ווינציק סוחרים און בעלי-מלאכות.

די יידישע שמעט זיינען געווען פעסמונגען, וואס דארט האט מען זיך געקאנט באהאלטן, ווען שונאים פלעגן אָנפאלן. די שמעט פלעגן זיין געבויט אויף שפיצן בערג און אַרומגע-רינגלט מיט מויערן. דער גרעסטער טייל פון די בני-ישראל האָבן געוואוינט אין דערפער, און ווי נאָר אַ סכנה—פלעגן באַלד אַלע איינוואוינער פון די דערפער זיך לאָזן לויפן אין שמאַט אַריין.

אַ דאנק דעם וואַרימען קלימאַט, פלעגן די יידן שמענדיק פאַרברענגען אונטערן פרייען הימל. זיי פלעגן זיך בויען קליינע הייזלעך פון ליים מיט אַן ערדערנער דיל, און די פענסטער פלעגן זיין אָנשטאַט גלאַז, פאַרשלאָגן מיט הילצערנע גראַמעס. אָפּט-מאָל פלעגט אין הייזל, אינאיינעם מיט די בעלי-בתים, זיין אַן אַרט אויך פאַר די שאַף און ציגן. קיין מעבל האָבן די פויערים נאָר ניט געהאַט. אַלע פלעגן שלאָפן אויפן דיל און עסן, ויצנדיק אויף דער ערד, פון איין שיסל. מער ניט רייכע ליים האָבן גע-האַט בעטן, טישן און שטולן.

די פויערים און זייערע ווייבער פלעגן טראָגן לאַנגע העמ-דער פון וואָל אַדער לייך. די העמדער פון די פרויען זיינען גע-ווען ברייטער און מיט אַרבל. אויף דער גאָס פלעגן אַלע אָנ-טאָן אַ פירעקעדיק שטיק טוך מיט עפענונגען אָנשטאַט אַרב-לעך. די דאָזיקע פלאַכטע (שמלה) האָט אויך געדינט אויף צו-דעקן זיך ביינאַכט; ביי דער אַרבעט פלעגט מען עס אויסטאָן. דעם קאָפּ פלעגן די יידן אַרומוויקלען מיט אַ שטיק געוואָנט, און אויף די פיס פלעגן זיי אַדער טראָגן סאַנדאַלן, אַדער זיי זיינען געגאַנגען באַרוועס. זייער געוויינלאַכע שפייז איז געווען ברויט, מילך, ציבעלע, קנאָבל, טייטלעך, איילבערטן און אַנדערע פרוכטן און גרינסן; פלייש פלעגן זיי עסן נאָר אין די גרויסע ימים-טובים.

אפילו די רייכע יידן האבן געלעבט זייער פשוט. זיי פלעגן זיך אויסבויען נידעריקע הייזלאך פון צוויי-דריי חדרים און מיט א פלאכן דאך; אויפן דאך פלעגט מען זיך אויסרוען פארנאכט נאכן הייסן טאג.

דעם קיניג שאולם הויז האט זיך ווינציק-וואס אפגעשיידט פון די הייזער פון די יידישע עשירים. דודן אבער האט אזא הויז אויסגעוויזן פאר צו אַרים און קליין. דעריבער האט ער גע-וואלט זיך אויפבויען א פאלאץ. פונם צינו, וואס דוד פלעגט גע-מען ביי די באזיגטע פעלקער, האט זיך אנגעקליבן ביי אים א סך זילבער און גאלד. נאך צווישן יידן זיינען ניט געווען קיין געשיקטע בוימייסטערס. דערפאר האט מען געמוזט אראפ-ברענגען מייסטערס פון פעניקיע. פון דארט האט מען אויך געבראכט צו פירן די גרויסע צעדערבוימער פון לבנון, וואס פון זיי איז דער פאלאץ אויסגעבויט געווארן.

די יידן, וואס זיינען צו רייכקייט ניט געוואוינט געווען, האט דער קיניגלעכער פאלאץ, וואס איז געווען באדעקט מיט קונציקע שניצערען און פארצירונגען פון קופער, אויסגעוויזן צו זיין גאר גרויסארטיק. אויך דעם קיניגס פוץ, די וואפן און די קליידער פון קיניג און פון זיינע מקורבים האט זיך זיי גע-דוכט פאר זייער שיין און רייך. א סך פון זיי האבן געקלערט, אז אין ערגעץ איז ניטא נאך אזא עשירות אויף דער וועלט. אין דער אמתן האבן די מלכים פון מצרים, פעניקיע און בבל אין יענער צייט געלעבט א סך רייכער פאר דוד המלך.

דער אינווייניקסטער סדר.

נאכדעם ווי עס האבן אויפגעהערט די אנפאלן פון די שכנים, און די יידישע מלוכה האט זיך געהאט אינגאנצן איינגעפעסט-טיקט, האט דער קיניג דוד אנגעהויבן זארגן וועגן ברענגען א סדר אין די אינווייניקסטע ענינים פון דער מלוכה. אין ירושלים, ביים קיניגס הויף, זיינען געווען געשמעלט יועצים און שרים, וואס האבן באדארפט געבן השגחה איבער אלצדינג, וואס עס מוט זיך אין שמאט. אין די איבעריקע שטעט איז די הנהגה געווען, פונקט ווי פריער, אין די הענט פון די זקנים. די זקנים פלעגן משפטן די אינוואוינער פאר גנבות, גולות, רציחות און אנדערע פארברעכנס. דער קיניג דוד פלעגט אליין אויך אפט-מאל משפטן דאס פאלק. אויב עמיץ איז ניט געווען צופרידן מיטן פסק פון די זקנים, ווען אים פלעגט אויסדוכטן, אז די זקנים האבן ניט ריכטיק געמשפט, פלעגט ער דעמאלט גיין צום קיניג און בעטן, ער זאל אליין משפטן.

אין דער צייט פון דוד המלך האבן יידן זיך אויסגעלערנט שרייבן. דוד האט געהאט ביי זיך א שרייבער, וואס פלעגט פאר-שרייבן אלע וויכטיקע געשעענישן, וואס האבן פאסירט אין דער צייט פון זיין רעגירונג. געשריבן האט מען אין יענער צייט, ווי די פבלים און אשורים, אויף ליימענע טאולען, מיט שטייענ-דיקע און ליגנדיקע פאסיקלאך, מיטן כתב, וואס ווערט אנגערופן קלינעם-שריפט.

12.

סיפורים פון תנ"ך וועגן דוד המלך

דוד און גלית.

די פלשתים האבן צונויפגעקליבן זייערע מחנות אויף מלחמה. און די פלשתים זיינען געשטאנען אויף א בארג פון איין זייט, און ישראל זיינען געשטאנען אויף א בארג פון דער אנדער זייט, און דער טאָל איז צווישן זיי. און עס איז אַרױס-געגאַנגען אַ מאָן צום צוויי-קאַמף פון די מחנות פון די פלשתים, זיין נאָמען איז געווען גלית. און אַ קופערער קיװער איז געווען אויף זיין קאַפּ, אין אַ פאַנצער פון שופן איז ער געווען אָנגע-טאָן, און די װאָג פונם פאַנצער איז פינף טויזנט שקל קופער. און קופערנע בלעכן אויף זיינע פיס, און אַ שפיז פון קופער אויף זיינע אַקסלען; און דער שילד-טרעגער איז געגאַנגען פאַר אים. און ער האָט זיך געשטעלט און גערופן צו די שלאכט-דייען פון ישראל און געזאָגט צו זיי: „דאָס זייט איר אַרױסגעגאַנגען צו פירן מלחמה? בין איך דען ניט אַ פלשתי, זייט איר דען ניט שאולס קנעכט? קלייבט זיך אױס אַ מענטשן, זאָל ער אַראָפּ-נידערן צו מיר, אױב ער װעט קאַנען מיט מיר מלחמה האַלטן און ער װעט מיך שלאָגן, װעלן מיר זיין אײערע קנעכט, און אױב איך װעל אים בייקומען און װעל אים שלאָגן, װעט איר זיין אונזערע קנעכט און װעט אונז דינען“.

און די לייט פון ישראל האבן געזאָגט: „האָט איר געזען אַט דעם מענטשן, װאָס גייט אַרױף? ער גייט אַרױף נאָר צו לעסטערן ישראל“.

און דוד האָט געזאָגט צו די מענטשן, װאָס

שטייען ארום אים: „וואָס וועט געשען מיט דעם מאַן, וואָס וועט שלאָגן דעם פלשתי און וועט אַראָפּנעמען אַ שאַנד פון ישראל?“ אז מען האָט דערהערט דודס רייד, האָט מען זיי דערציילט שאול, און ער האָט אים געלאָזט ברענגען צו זיך. האָט דוד גע- זאָגט צו שאול: „אַ מענטשנס האַרץ דאַרף ניט איינפאַלן; דיין קנעכט וועט גיין און מלחמה האַלטן מיטן דאָזיקן פלשתי.“

און שאול האָט אָנגעמאַן דודן זיינע קריגס-קליידער, אַרויפ- געלייגט אים אויפן קאַפּ אַ קופּערנעם קיווער און אָנגעקליידט אים אין אַ פּאַנצער. און דוד האָט זיך אָנגעגורט אַ שווערד אי- בער די קריגס-קליידער, נאָר ס'איז אים שווער געווען צו גיין, ווייל ער איז ניט געווען געוואוינט. האָט דוד געזאָגט צו שאול: „איך קאָן דערין ניט גיין, ווייל איך בין ניט געוואוינט.“ און דוד האָט דאָס אויסגעמאַן. און ער האָט גענומען זיין שמעקל אין האַנט און האָט זיך אויסגעקליבן פינף גלאַטע שטיינער פון טייכל און האָט עס אַריינגעלייגט צו זיך אין זעקל, און מיט זיין שליידער-האַלץ אין האַנט האָט ער גענענט זיך צום פלשתי.

און דער פלשתי איז אַרויסגעטראָטן און גענענט זיך צו דוד, און דער שילד-טרעגער פאַר אים. און דער פלשתי האָט אַ קוק געמאַן און דערזען דוד, איז ער אים אויסגעקומען נישטווער- דיק אין זיינע אויגן, וואָרים ער איז געווען יונג און שיין פון געשטאַלט. נאָר דוד איז געשווינד געלאָפּן צו דער ריי אַנט- קעגן דעם פלשתי. און ער האָט אַראָפּגעלאָזן זיין האַנט אין זעקל, אַרויסגענומען פון דאָרט אַ שטיין, געוואָרפן עס מיטן שליידער- האַלץ און געטראָפּן דעם פלשתי אין שמערן. איז דער שטיין איינגעזונקען אין זיין שמערן, און ער איז אַנידערגעפאַלן מיטן פנים אויף דער ערד, און דוד איז צוגעלאָפּן, האָט זיך געשמעלט לעבן פלשתי, גענומען זיין שווערד און אַרויסגעצויגן פון איר שייד און אים דערהרגעט און אַראָפּגעשניטן מיט איר זיין קאַפּ.

און אז די פלשתים האָבן געזען, אז זייער גבור איז געשמאָרבן, זיינען זיי אַנטלאָפן געוואָרן.

און אז דוד איז געקומען צוריק פון צו שלאָגן דעם פלשתי, זיינען אַרויסגעגאַנגען די פרויען פון אלע שטעט פון ישראל צו זינגען און צו טאַנצן אַנטקעגן דעם קיניג שאול מיט פויקן און מיט פרייד און מיט צימבלען. און די פרויען די שפילערינס האָבן געזונגען און געזאָגט: „געשלאָגן האָט שאול אין די טויזנטער, און דוד אין צענדליקער טויזנטער.“ שאול האָט דאָס פאַרדראָסן זייער, און עס איז אים ניט געפֿעלן געוואָרן. פון יענעם טאָג אָן האָט שאול געקוקט קרום אויף דודן. נאָר גאַנץ ישראל האָט ליב געהאַט דודן.

און עס איז ווידער געווען אַ מלחמה, און דוד איז אַרויסגע-טראָטן און האָט מלחמה געהאַלטן מיט די פלשתים און האָט זיי געשלאָגן אַ גרויס געשלעג, און זיי זיינען אַנטלאָפן פאַר אים. האָט שאול געשיקט שלוחים צו דודס שטוב, אים אויפצופאַסן און צו טויטן אינדערפרי. האָט געזאָגט צו דודן זיין פרוי מיכל: „אויב דו וועסט ניט אַנטרונען ווערן היינט ביינאַכט, וועסטו מאָרגן זיין געטויט.“ האָט מיכל אַראָפּגעלאָזן דודן דורכן פּענס-טער, און ער איז אַנטלאָפן און אַנטרונען געוואָרן.

דוד אין מדבר.

דוד איז אַוועק פון דאָרט און איז אַנטרונען געוואָרן אין הייל פון עדולם. און עס האָבן דערהערט זיינע ברידער, דאָס גאַנצע הויזגעזינט פון זיין פאָטער, און זיי האָבן אַראָפּגענידערט צו אים. און עס האָבן זיך צונויפגעקליבן ביי אים אלע באַדריקטע און אימלעכער, וואָס איז אַ בעל-חוב, און אימלעכער מיט אַ

פארבימערטער נשמה, און ער איז געווען איבער זיי א הויפט-
מאן; ביי אים זיינען געווען ביז פיר הונדערט מאן.

און דוד האט דערהערט אין מדבר, אז נבל שערט זיינע
שאף. האט דוד געזאגט צו די יונגען: „גייט צו נבלן און גריסט
אים אין מיין נאמען און זאגט צו אים: „שלום צו דיר און צו
דיין הויזגעזינד און צו אלץ וואס דיין. איך האב געהערט, אז
מען שערט ביי דיר. זע, דיינע פאסטיכער זיינען געווען ביי
אונז—מיר האבן זיי נישט באליידיקט, און ביי זיי האט גארנישט
אויסגעפעלט, פרעג דיינע יונגען, און זיי וועלן דיר זאגן. איצט
בעט איך דיר, גיב וואס ביי דיר אונטער דער האנט געפינט זיך,
פאר דיינע קנעכט און פאר דיין זון דודן“. זיינען געקומען דודס
יונגען און האבן גערעדט צו נבלן אט די אלע רייד. האט נבל
געענטפערט דודס קנעכט: „ווער איז דאס דוד און ווער איז בן
ישי? היינט זיינען פאראן א סך קנעכט, וואס אנטלויפן פון זיי-
ערע הארן; זאל איך נעמען מיין ברויט און מיין וואסער און
מיין געקעכטס, וואס איך האב געמאכט פאר מיינע שערער, און
עס אפגעבן מענטשן, וואס איך ווייס נישט, פונדאנען זיי זיינען?“

האבן דודס יונגען זיך אומגעקערט צוריק זייער וועגס און
זיינען געקומען און דערציילט אים די דאזיקע רייד. האט דוד
געזאגט צו זיינע מענטשן: „גורט זיך אן אימלעכער זיין
שווערד“. האבן זיי זיך אנגעגורט זייערע שווערדן, און אויך
דוד האט זיך אנגעגורט זיין שווערד, און עס זיינען געגאנגען
נאך דודן ביז פיר הונדערט מאן, און צוויי הונדערט זיינען גע-
בליבן ביי די זאכן.

אביגילן, נבלס פרוי, האט דערציילט איינער פון די יונגען
אזוי צו זאגן: „עס האט געשיקט דוד שלוחים פונם מדבר צו
גריסן אונזער האר, און ער האט זיי אפגעשמויסן. די מענטשן
זיינען צו אונז גוט געווען. מיר זיינען נישט באליידיקט געווארן.

און אונז האט קיין זאך נישט אויסגעפעלט די גאנצע צייט, ווען מיר זיינען געווען אין פעלד. אבער איצט ווייס און זע, וואס צו טאן, ווארים עס וועט אויס-גיין שלעכט צו אונזער האר און צו זיין גאנצן הויזגעזינד.

האט אביגיל געשווינט גענומען צוויי הונדערט לאבנס ברויט, צוויי לאגלן וויין, פינף פארטיקע געמאכטע שעפסן, פינף סאה געטריקנטע זאנגען, הונדערט בינטלעך ראזשינקעס מיט צוויי הונדערט געטריקנטע פייגן און האט עס אלץ ארויפגע-לייגט אויף איר אייזל. דאן האט זי געזאגט צו אירע אינגן: „גייט איר פאראויס, און איך קום נאך אייך.“ און עס איז געווען, אז ווען זי האט געריסן אויף איר אייזל און האט זיך אראפגעלאזן אין באהעלטעניש פון בארג, זיינען דוד און זיינע מענטשן איר געקומען אנטקעגן.

אז אביגיל האט דערזען דוד, איז זי געשווינד אראפ פון אייזל און איז געפאלן פאר דודן אויפן פנים און האט זיך געבוקט ביז צו דער ערד. און דוד האט געזאגט צו אביגיל: „געבענטשט זאלסטו זיין, וואס דו האסט מיך אפגעהאלטן היינט פון צו פאר-גיסן בלוט און פון זיך צו העלפן מיט דער אייגענער האנט. אויב דו וואלטסט נישט געאיילט זיך און געקומען מיר אנטקעגן, וואלט ביי נבלן נישט געבליבן ביזן פרימארגן אפילו קיין הונט נישט.“ און דוד האט צוגענומען פון איר, וואס זי האט אים געבראכט, און האט צו איר געזאגט: „גיי געזונטערהיים אהיים. זע, איך פאלג דיר און בין מוחל צוליב דיר.“

דוד ווערט קיניג

און עס איז געווען נאך שאלס טויט, איז געקומען א מאן פון שאלס לאגער, און זיינע קליידער זיינען געווען צעריסן, און ערד איז געווען אויף זיין קאפ. אז ער איז געקומען צו דוד,



שמאל זאלבט דורן פאר אַ מלך

איז ער געפאלן אויף דער ערד און האט זיך געבוקט, און דוד האט צו אים געזאגט: "פונדאנען קומסטו?" האט ער צו אים געזאגט: „פונם לאגער פון ישראל בין איך אנטרונען געווארן". זאגט צו אים דוד: „וואס איז געשען? זאג מיר!" האט ער גע-זאגט: „דאס פאלק איז געלאפן פון דער מלחמה. און אויך א סך זיינען געפאלן פון פאלק און זיינען געשמארגן, און אויך שאול און זיין זון יהונתן זיינען טויט". האט דוד אנגעכאפט זיינע קליידער און האט זיי צעריסן, און אויך די מענטשן, וואס זיינען געווען מיט אים האבן דאס געטאן און זיי האבן געקלאגט און געוויינט און געפאסט ביזן אונט אויף שאול און אויף יהונתן זיין זון און אויף גאטס פאלק און אויפן הויז ישראל, וואס זיינען געפאלן דורכן שווערד.

און דוד האט באקלאגט מיטן דאזיקן קלאג-ליד שאול און יהונתן זיין זון:

דיין שיינקייט, ישראל, איז געשלאגן אויף דינע בערג!

ווי זיינען די העלדן געפאלן!

דערציילט ניט אין גת,

זאגט די בשורה ניט אן אין די גאסן פון אשקלון,

עס זאלן ניט פרייען זיך די פלשתימס מעכטער,

ניט לוסטיק זיין די מעכטער פון די ערלים.

איר, בערג פון גלכוע!

זאלן קיין טוי און קיין רעגן אויף אייך ניט זיין

—איר טויטן-פעלדער!

ווארים דארט ליגט באשמוצט דער שילד פון די העלדן,

שאולס שילד, מיט אייל ניט געשמירט...

זיינען געקומען מענער פון יהודה און געזאלבט דודן פאר א קיניג איבערן הויז יהודה. און עס זיינען געקומען אלע שבטים פון ישראל צו דודן קיין חברון און האבן געזאגט: „מיר

זיינען דיין ביין און פלייש. נאך נעכטן און אייערנעכטן, אז שאל איז געווען א קיניג איבער אונז, ביסטו עס געווען, ווער עס האט ארויסגעפירט ישראל אין שלאכט און געבראכט צו-ריק". און זיי האבן געזאלבט דודן פאר א קיניג איבער ישראל.

דער ארון ווערט איבערגעטראגן קיין ירושלים.

און עס איז אויפגעשטאנען דוד און דאס גאנצע פאלק, וואס מיט אים, און זיינען געגאנגען צו ברענגען דעם ארון פון גאט.

און עס איז געווען, אז די טרעגער פונם ארון פון גאט האבן געשמעלט זעקס טרים, האט ער געשאכטן אן אקס און א פעטן קאלב. און דוד האט געמאכט מיט זיין גאנצן כוח פאר גאט. און דוד און דאס גאנצע הויז ישראל טראגן דעם ארון פון גאט מיט שאלן און טרומייטן-שפיל.

און זיי האבן געבראכט דעם ארון פון גאט און האבן אים אוועקגעשמעלט אויף זיין ארט אין געצעלט, וואס דוד האט אויפגעשלאגן. און דוד האט געבראכט עולות פאר גאט און שלמים. אז דוד האט געענדיקט ברענגען די עולות און שלמים, האט ער געבענשט דאס פאלק אין נאמען פון גאט פון די חילות. און ער האט צעטיילט צווישן פאלק, צווישן אלע צונויפגעקליבענע פון ישראל, מענער און פרויען, אימלעכן צו איין לאבן ברויט, צו איין שטיק געבראטנס און צו איין זיסן פלאדן. און דאס גאנצע פאלק איז אוועק, אימלעכער אין זיין היים.

13.

די צייט פון שלמה המלך.

(933—970).

דער קיניג שלמה.

זיין קינדהייט און יוגנט-צייט האט שלמה פארבראכט גאר אנדערש, ווי זיין פאטער דוד. שלמה האט קיין מאל נישט גע-וואוסט פון קיין נויט און דאגות. ער האט נישט באדארפט שמענ-דיק בייקומען סכנות און איינשמעלן שמענדיק זיין לעבן אין קאז. ער איז אויסגעוואקסן אין רייכקייט און לוקסוס, ווי א קי-ניגס א זון. ער האט שוין נישט געהאט דודס חשק צו פירן מלחמות. ער האט געשמרעכט צו שלום און אויסגעמיטן קריג.

אין יענער צייט צייט זיינען אלע שכנישע פעלקער ארום געווען רואיק. עטלעכע האט דוד המלך געהאט אונטערטעניג געמאכט, און זיי האבן געצאלט צינז. אנדערע ווידער האבן בעסער נישט געוואלט מלחמה פירן מיט די יידן און האבן געזוכט דעם קיניגס פריינטשאפט. אזוי האט שלמה געקאנט קיניגן בשלום. מחמת דעם האבן יידן געפילט זיך רואיק און זיכער און זיינען זיך געזעסן „איטלעכער אונטער זיין וויינשמאק און אונטער זיין פייגנבוים“.

די פארנסות.

אין שלמה המלכס צייטן האבן שוין יידן פארנומען זיך נישט גאר מיט ערד-ארבעט, מיט גערטנעריי און וויינשמאק-פלאנצונג, גאר אויך מיט מלאכות. זיי האבן זיך אויסגעלערנט אויסצואר-

בעטן פארשיידענע זאכן, וואס זיינען נויטיק אין א בעל-הבתיש-קייט—פארשיידענע כלים, געצייג, לייזונג. חוץ שמידן און מע-פערס, באווייזן זיך איצט וועבערס, בוימיסמערס און אנדערע בעלי-מלאכות. עס איז אויך געווארן גרעסער די צאל סוחרים און הענדלער.

די מצרים, בבליים און פעניקיער פלעגן שוין פון גאר אלטע צייטן ביים זיך צווישן אנאנד מיט פארשיידענע סחורות. פא-לעסטינע געפינט זיך אויפן וועג צווישן מצרים און בבל, צווישן פעניקיע און אראביע. דורך פאלעסטינע האבן זיך געצויגן די גרויסע שליאכן, וואס איבער זיי פלעגן די פעניקישע און עגיפ-טישע סוחרים פארן קיין בבל און קיין אראביע, און פארקערט. איבער די וועגן פון פאלעסטינע פלעגן שטענדיק זיך ציען קא-ראוואנעס, באלאדן מיט טייערע סחורות, מיט פארביקע גע-וועבן, טעפיקער, געווער, מיט גאלד און איידעלע שטיינער, מיט געווייצן און שמעקעדיקע איילן. אויף די וועגן זיינען געווען אויסגעבויט שפייכלערס אויף אפצולייגן די סחורות, און אכסניות פאר די סוחרים אויף אפצורוען זיך און זייערע קעמלען. אט פון די דאזיקע שכנים האבן די יידן זיך אויסגעלערנט האנד-לען. זיי האבן געהאט וויין און בוימל מער, ווי זיי האבן אליין גע-קאנט פארברויכן. דערפאר האבן זיי געפעלט די קונציקע אויס-ארבעטונגען פון די בבלישע און פעניקישע בעלי-מלאכות. פלעגן די יידן אפגעבן זייער וויין און בוימל און באקומען דערפאר גע-ווער, כלים, געוואנט, העלפאנדביין און אנדערע טייערע זאכן.

דער האנדל איז אין יענע צייטן געווען א היבשע איינשטע-לעניש. אויף די קאראוואנעס, וואס פלעגן דארפן דורכגיין מדבריות און ווילדע וועלדער, פלעגן אמאל אנפאלן רויבער, צונעמען דאס גוטס און די סוחרים גופא אויסהרגענען. נאר דער מסחר האט געגעבן גוטע פארדינסטן. און דעריבער האבן

דרייטע מענטשן זיך פארט גענומען פאר האנדל. פון יאר צו יאר איז דער האנדל אלץ גרעסער געווארן. עס האט געהערשט שלום. די וועגן זיינען געווען זיכער, און סוחרים האבן ווינציג קער געהאט וואס מורא צו האבן פאר רויבער.

יידן האבן אויך אנגעהויבן צו לאזן זיך, אינאיינעם מיט די פעניקער, איבערן ים אויף שיפן קיין אינדיע און אראביע. אין יענער צייט האט מען באדארפט האבן א סך מוט און דרייט-קייט, בכדי זיך צו לאזן אויף אזעלכע ווייטע נסיעות איבער ימים. די האנדלסשיפן פלעגן געוויינלעך זיין אויף דער ריזע דריי יאר, און ניט אימלעכער סוחר האט זיך איינגעשטעלט צו פארלאזן זיין היים אויף אזא לאנגער צייט. דערפאר אבער פלעגן זיי פון יענע ווייטע לענדער ברענגען צו פירן העלפאנד-ביין, גאלד, איידעלע שטיינער, וויראך, און פלעגן ווערן גרויסע עשירים.

די אינווייניקסטע אַרדענונגען.

שלמה המלך האט איינגעטיילט די מלוכה אויף צוועלף פראווינצן. אין אימלעכער פראווינץ האט געוואוינט דעם קי-ניגם א פארוואלטער, וואס ער האט געהאט צונויפצוקלייבן די אפצאלונגען פון דער באפעלקערונג. השגחה געגעבן אויף דער אַרדענונג האבן, ווי פריער, די זקנים. זיי האבן געמשפט די איינוואוינער פון שטאט און פון די ארומיקע דערפער פאר גנבות, רציחות און אנדערע פארברעכנס.

דער מנהג פון בלוטיקער נקמה איז נאך דעמאלט געווען אנגענומען ביי די יידן, און דער פאטער, זון אדער ברודער פון א דערהרגעטן איז געווען מחויב צו נעמען נקמה פארן טויט פון זיין קרוב. יידן האבן געגלויבט, אז דאס בלום, וואס איז ניט

אויסגעלייזט געווארן דורך נקמה, שרייט צום הימל ארויף, און אז אויף אלע איינוואוינער פון א שטאט אדער דארף, וואו מען האט געהרגעט א מענטשן, וועט קומען גאטס שטראף. נאר אין שלמהם צייטן פלעגט די גאנצע משפחה פונם רוצח שוין מער ניט ארויסטרעטן צו פארטיידיקן אים, ווי דאס פלעגט זיין אין פריערדיקע צייטן. דערפאר פלעגט אויך די פיינטשאפט צווישן משפחות ניט אזוי לאנג געדויערן. אנשטאט אליין זיך צו רעכענען מיטן פארברעכער, הייבט מען אן אלץ אפמער צו ווענדן זיך צום משפט פון די זקנים. ביזן משפט האט א רוצח געקאנט זיך באהאלטן ביים מזבח. דארט האט קיינער אים ניט געמארט אנרירן, ביז דער שופט פלעגט ארויסטראגן זיין פסק.

דער משפט פלעגט פארקומען ביי די טויערן פון שטאט. די זקנים פלעגן זיצן, און די איינוואוינער פלעגן שטיין ארום. די זקנים האבן זיך געמיט צו דערגיין, ווי אזוי די רציחה איז געשען. זיי פלעגן פונאנדערפרעגן די עדות און דעם באשול-דיקטן גופא, צי האט ער דערהרגעט דעם מענטשן במזיד, מיט א ביזן ווילן אים צו הרגענען, אדער דאס איז געשען בשוגג, ניט אומישנע, אומגעריכטערהייט, ביי א געשלעג אדער מחלוקת. אויב עס האט זיך ארויסגעוויזן, אז דער רוצח האט געהרגעט דעם מענטשן מיטן ביזן ווילן, דעמאלט פלעגט מען אים אי-בערגעבן דעם דערהרגעטנס נאנטסטן קרוב, און ער פלעגט אים טויטן. טאמער-זשע איז עס געווען א רציחה דורך א צופאל, דעמאלט האבן דעם דערהרגעטנס קרובים גענומען אן אויסקויף ביים רוצח, און ער איז געווען פריי.

פאר לעסטערן גאט, פאר אומכבוד צו די עלטערן און צום קיניג האט געקומט טויט-שטראף. דעם, וואס מען האט פאר-משפט צום טויט, פלעגט מען פארשטיינען, און דערביי האט די גאנצע עדה געמוזט צולייגן א האנט. דאס האט געוואלט בא-

מייטן, אז אלע נעמען אויף זיך גלייך די אחריות פאר אפמאן דעם פסק.

אין געוויסע פאלן פלעגן די יידן זיך ווענדן מיט זייערע משפטים צום קיניג גופא. שלמה המלך פסק-דינים האבן גע- האט א שם פאר זייער קלוגע און גערעכטע.

דער לוקסוס ביים קיניגלעכן הויף און דער בנין בית-המקדש.

דער האנדל האט פארשאפט רייכטום ניט נאר די סוחרים אליין, נאר אויך דעם קיניגס אוצר, ווייל פון אלע סחורות, וואס מען פלעגט אריינפירן אין ארץ-ישראל, פלעגט מען נעמען אפ- צאלונגען פארן קיניג. חוץ דעם, פלעגט שלמה באקומען צינז פון אונטערטעניגע פעלקער. אזוי זיינען זיינע הכנסות געווען זייער גרויס. נאר אויך די הוצאות זיינען שטענדיק געוואקסן, הגם שלמה האט קיין מלחמות ניט געפירט, פונדעסטוועגן האט ער פארגרעסערט און אויסגעבעסערט דעם חיל. אין זיינע צייטן האט מען אנגעהויבן אריינצופירן קיין ארץ-ישראל פערד, און ס'האבן זיך באוויזן באוואפנטע רייטער און רייטוואגנס. א סך געלט איז אוועקגעגאנגען אויף אויסצוהאלטן דעם קיניגלעכן הויף.

שלמה האט געלעבט אין גרויס לוקסוס. צווישן זיינע פרויען איז געווען א מאכטער פון פרעה און א פעניקישע פרינ- צעסין. די דאזיקע מלכות זיינען ביי זיך אינדערהיים געווען געוואוינט צו רייכע פאלאצן און גרויסארטיקע טעמפלען. קיין חידוש ניט, וואס דער באשיידענער הויף פון ירושלים האט זיי אויסגעוויזן צו ארים און ניט פאסיק פאר א קיניג. דעריבער האט שלמה באשלאסן אויסצובויען פאר זיך א נייעם פאלאץ און אויך א הויז פאר גאט, א בית-המקדש.

בכדי דאס אויסצופירן, האָט ער אַראָפּגעבראַכט פון פּע-
ניקיע צעדערן און ציפרעסן-ביימער, און אויך בוימייסערס.
יידן האָבן דערביי געטאָן נאָר די פּראָסטע אַרבעט: זיי פלעגן
צופירן די שטיינער און מויערן די פונדאמענטן און די ווענט.

דער בית-המקדש איז געוואָרן געבויט פון שטיינער. די
ווענט פון אינווייניק און די דילן זיינען געווען געדעקט מיט
האַלץ. דאָס קדשי-קדשים, דאָרט, וואו עס איז געשטאַנען דער
הייליקער אָרון, איז געווען אָפּגעטיילט פון די איבעריקע חדרים
פון בית-המקדש דורך טירן, געמאַכט פון איילבערטן-האַלץ און
באַצירט מיט געשניצטע כרובים, פאַלמען און בלומען. פון ביידע
זייטן זיינען געשטאַנען צו פינף מנורות, וואָס האָבן געברענט
טאָג און נאַכט. דאָרט האָט זיך אויך געפונען אַ מזבח און אַ
גרויסער קופערנער בעקן, וואָס איז געשטאַנען אויף צוועלף
קופערנע אָקסן; דאָס האָט געהייסן דער קופערנער ים. ביים
אַריינגאַנג אין בית-המקדש זיינען געשטאַנען צוויי קופערנע
זיילן, וואָס זייערע שפיצן זיינען געווען קיילעכדיק און אַרומ-
געלייגט מיט קראַנצן פון מילגרוימען.

אַז דער בית-המקדש איז פאַרטיק געוואָרן, איז דער קיניג
און דאָס גאַנצע פאָלק געווען נשתומם איבער זיין שיינקייט און
פּראַכט. און נאָך אַ לאַנגע צייט שפּעטער האָט זיך אויסגעוויזן
די יידן, אַז אין דער גאַנצער וועלט איז נישט קיין שענערער בנין.
ווי דער בית-המקדש.

14.

סיפורים פון תנ"ך וועגן שלמה המלך.

שלמה חכם

אמאל זיינען געקומען צוויי פרויען צום קיניג און האבן זיך געשמעלט פאר אים. האט איין פרוי געזאגט: „איך און די דאזיקע פרוי וואוינען מיר אין איין שטוב און איך האב גע- בארן א קינד. אויפן דריטן טאג נאך מיין האבן, האט אויך די דאזיקע פרוי געבארן, און מיר ביידע זיינען איינע אליין, און קיין פרעמדער איז מיט אונז אין שטוב נישט. איז דאס קינד פון דער דאזיקער פרוי געשמארכט ביינאכט, ווייל זי האט זיך געלייגט אויף דעם. איז זי אויפגעשטאנען אינמיטן נאכט, האט צוגענומען מיין קינד פון מיין זייט — דיין דינסט איז גע- שלאפן — און האט עס געלייגט צו זיך אין שוים, און איר טויט קינד האט זי געלייגט אין מיין שוים. בין איך אויפגעשטאנען אינדערפרי צו זויגן מיין קינד, און זע, עס איז טויט. האב איך זיך איינגעקוקט אין דעם אינדערפרי — איז דאס נישט קיין קינד, וואס איך האב געבארן.“ האט די אנדערע פרוי געזאגט: „ניין, מיין קינד איז דאס לעבעדיקע, און דיין קינד איז דאס טויטע.“ און יענע זאגט: „ניין, דיין קינד איז דאס טויטע און מיין קינד איז דאס לעבעדיקע.“ אזוי האבן זיי גערעדט פארן קיניג. האט דער קיניג געזאגט: „ברענגט מיר א שווערד.“ האט מען גע- בראכט דעם קיניג א שווערד. און דער קיניג האט געזאגט: „שניידט איבער דאס לעבעדיקע קינד אויף צווייען און גיט א העלפט איינער און א העלפט דער אנדערער.“ האט די פרוי, וואס איר קינד איז דאס לעבעדיקע, געזאגט צום קיניג, ווייל זי

האט רחמנות געהאט אויף איר קינד: „גוט איר אפ דאס לע-
בעדיקע קינד, נאר טויטן זאלט איר עס נישט טויטן.“ און יענע
זאגט: „זאל עס נישט זיין נישט פאר דיר און נישט פאר מיר —
שניידט!“ האט דער קיינא געזאגט: „גוט יענער אפ דאס לע-
בעדיקע קינד און טויט עס נישט — זי איז זיין מוטער.“



שלמה המלך משפט

שלמה המלך גרויסקייט.

שלמה האט געהאט צוועלף פארוואלמער איבער גאנץ
ישראל, און זיי האבן געשפייזט דעם קיינא און זיין הויזגעזינד;
איין חודש אין יאר האט אימלעכער באדארפט צושטעלן שפיז.

שלמה האט געוועלטיקט איבער אלע מלוכות, פונם טייך
ביון לאנד פון די פלשתיים און ביז דער גרעניץ פון מצרים; זיי

האָבן געבראַכט געשאַנקען און געדינט שלמה'ן אלע מעג פון זיין לעבן. און עס איז געווען שלמה'ס שפּייז אויף איין מאָג : דרייסיק כר זעמל-מעל און זעכציק כר גראַבע מעל, צען רינדער איינגע-פיטערטע און צוואַנציק רינדער פון דער פאַשע און הונדערט שאָף, חוץ הינדנים, הירשן און ווילדע ציגן און געשמאַפטע פייגלען.

און שלמה האָט געהאַט פערציק טויזנט שטאַלן פאַר פערד פון זיינע רייטוואָגנס און צוועלף טויזנט רייטער. און ער איז געווען קליגער פון אלע מענטשן און זיין נאָמען איז געווען גרויס ביי אלע פעלקער אַרום. ער האָט געזאָגט דריי טויזנט משלים, און זיינע לידער זיינען געווען טויזנט און פינף, און מען איז געקומען פון אלע פעלקער צו הערן שלמה'ס חכמה, פון אלע קיניגין פון דער ערד.

דער בנין בית-המקדש.

און חירם דער קיניג פון צור האָט געשיקט זיינע קנעכט צו שלמה'ן, ווייל ער האָט געהערט, אז אים האָט מען געזאָלט פאַר אַ קיניג אָנשטאַט זיין פאַטער ; מחמת אַ גוטער פריינט איז געווען חירם דורך אלע מעג, און שלמה האָט געשיקט צו הירמען אזוי צו זאָגן : „דו ווייסט וואויל, אז מיין פאַטער דוד האָט נישט געקאָנט אויפבויען קיין הויז אין נאָמען פון גאָט זיין גאָט איבער דער מלחמה מיט די, וואָס האָבן אים אַרומגערינגלט. און איצט האָט גאָט מיין גאָט מיך געלאָזט רוען פון אַרום, נישט קיין שטערער און קיין ביזו באַגעגעניש. בכּן, וויל איך בויען אַ הויז אין נאָמען פון גאָט מיין גאָט. גיב אַ באַפעל, מען זאָל מיר אָפּשניידן צעדער-בוימער פון לבנון, און מיינע קנעכט וועלן זיין מיט דייןע קנעכט, און דעם לויז פון דייןע קנעכט וועל איך

געבן, ווי דו וועסט זאגן. דו וויסט דאך, אז ביי אונז איז נישט קיין מענטש, וואס קאן האקן ביימער, אזוי די די צידונים".

האט חירם געגעבן שלמהן צעדער-ביימער און קיפארין-ביימער, לויט זיין פארלאנג, און שלמה האט געגעבן חירמען צוואנציק בר וויין צו שפיין פאר זיין הויזגעזינד און צוואנציק בר געפרעסטן בוימל; אזוי פלעגט שלמה געבן חירמען פון יאר צו יאר. און שלמה האט ארויפגעלייגט צינו אויף גאנץ ישראל, און דער צינו איז געווען דרייסיק טויזנט מאס. און ער האט זיי אוועקגעשיקט קיין לבנון צו צען טויזנט א חודש. זיי פלעגן זיך בייטן: א חודש פלעגט אימלעכער זיין אויפן לבנון און צוויי חדשים אינדערהיים.

האט שלמה באדעקט דאס הויז פון אינווייניק מיט ריינעם גאלד און דורכגעצויגן גאלדענע קייטן פארן דביר און האט אים באדעקט מיט גאלד. דאס גאנצע הויז האט ער באדעקט מיט גאלד און דעם גאנצן מזבח, וואס ביים דביר, האט ער באדעקט מיט גאלד. און ער האט געמאכט אין דביר צוויי כרובים פון איילבערמין-האלץ, צען איילן די הייך, און ער האט באדעקט די כרובים מיט גאלד. און אויף אלע ווענט פון הויז האט ער אויס-מאלט מאלונגען פון כרובים, פאלמע ביימער און אויפגעבליטע קווייטן.

די הייליקונג פון בית-המקדש.

און עס איז פארענדיקט געווארן די גאנצע ארבעט, וואס דער קיניג שלמה האט געמאכט אין גאטס הויז. האט שלמה אריינגעטראגן די הייליקייטן פון זיין פאטער דוד, דאס זילבער און גאלד, און די כלים און אלץ אריינגעלייגט אין די אוצרות פון גאטס הויז. דעמאלט האט שלמה צונויפגעקליבן די עלטסטע

פון ישראל קיין ירושלים, בכדי ארויפצוברענגען דעם ארון פון גאט פון דודס שטאט.

האבן זיך צונויפגעקליבן צום קיניג שלמה אלע מענער פון ישראל, עס זיינען געקומען אלע עלטסטע פון ישראל. און די כהנים האבן געטראגן דעם ארון און דעם פארוואלונגס-געצעלט און אלע הייליקע כלים, וואס אין געצעלט. און דער קיניג שלמה און די גאנצע עדה פון ישראל זיינען געשטאנען פארן ארון און האבן מקריב געווען שאף און רינדער, וואס קאנען ניט געציילט און בארעכנט ווערן פון פילקייט.

און די כהנים האבן אוועקגעטראגן דעם ארון פון גאט אויף זיין ארט, אינס דביר פון הויז, אין קודש-הקדשים, אין דאס היי-ליקסטע פונם הייליקן, אונטער די פליגלען פון די כרובים. אין ארון איז גארניט געווען, נאר די צוויי שטיינערנע לוחות, וואס משה האט דארט אריינגעלייגט אין חורב.

אז די כהנים זיינען ארויסגעגאנגען פון הייליקן הויז, האט א וואלקן אנגעפילט גאטס הויז. און ניט געקאנט האבן די כהנים שטיין און דינען פון וועגן דעם וואלקן, ווארים פיל איז געווען גאטס כבוד אין גאטס הויז. דעמאלט האט שלמה געזאגט:

גאט האט געוואלט וואוינען אין געדיכטן וואלקן —
געבויט האב איך דיר א וואוינונגס-הויז,
אן ארט פאר דיין זיצן אויף אייביק.

שלמה המלךס רייכקייט.

האט דער קיניג געמאכט א גרויסן שטול פון העלפאנד-ביין און האט אים באדעקט מיט גינגאלד. זעקס טרעפלאך האט דער שטול, און דאס אויבערשטע פון שטול איז קיילאכדיק פון הינטן, און לענען פאר די הענט פון ביידע זייטן פון געזעס, און



דודס ראט צו זיין זון שלמה

צוויי לייבן שטייען ביי די לענען, און צוועלף לייבן שטייען דארט אויף די טרעפ פון דער זייט און פון יענער זייט, — ס'איז ניט געמאכט געווארן צווייט אין קיין קיניגרייך.

און אלע כלים צום טרינקען זיינען ביים קיניג שלמה פון גאלד, פון זילבער איז קיין זאך ניט געווען, ווייל אין שלמהס טעג איז עס געווארן גערעכנט פאר גארניט. און גרעסער איז געווען דער קיניג שלמה פון אלע מלכים פון דער ערד אין רייכ-קיט און חכמה, און דער קיניג האט געמאכט דאס זילבער אין ירושלים, ווי שטיינער.

אומצופרידנקייט מיט דער רעגירונג פון שלמה המלך.

דוד המלך האט גאך געלעבט גאנץ פשוט, און דער צינג, וואס ער פלעגט צונויפקלייבן ביי די איינגענומענע פעלקער, האט געקלעקט אויף אלצדינג, וואס די מלוכה האט באדארפט — אויף אויסהאלטן דעם קיניגלעכן הויף, דעם חיל און די שרים. גאר פאר שלמהן זיינען די פריערדיקע חכנסות ניט געווען גענוג. דאס בויען דעם בית-המקדש און די פאלאצן און פארשיידענע אנדערע אויפטוען פונם קיניג האבן געקאסט זייער טייער. ער האט שטענדיק באדארפט האבן געלט, און ער האט דעריבער אנגעהויבן נעמען אפצאלונגען פון די בני-ישראל. פון יאר צו יאר זיינען די הוצאות פון דער מלוכה אלץ געוואקסן, און די אפצאלונגען זיינען אלץ גרעסער געווארן.

דער גרויסער רוב פונם יידישן פאלק זיינען געווען פויערים — ערדארבעטער, און זיי האבן מער פון אלעמען באדארפט צאלן אפצאלונגען. חוץ דעם, זיינען זיי געווען מחויב צו טאן א סך ארבעטן פארן קיניג: העלפן בויען דעם בית-המקדש, די פא-

לאצן און כדומה נאך אזעלכע זאכן. אין דערזעלבער צייט אבער זיינען די פארדינסטן פון די פויערים געווארן אלץ קלענער, ווייל דעם קיניגס קריגס-לייט און זיינע מקורבים האבן צוגענומען פאר זיך א סך ערד, און די בעסטע מעדער, וויינגערטנער און פעלדער זיינען געווארן דאס אייגנס פון די יידישע שרים.

אין יענער צייט האבן יידן נאך ניט באוויזן אפצוגעוואוי-נען זיך פון זייער פריערדיקער פרייהייט, ווען ערד איז געווען גענוג און די מוז-ארבעטן פאר דער מלוכה זיינען געווען גרינגער. אלץ שטארקער האבן זיך געלאזט הערן די טענות קעגן די נייע ארענונגען, אבער שלמה האט זיך ניט צוגעהערט צו די טענות און פאדערונגען פון פאלק. צולעצט איז די אומצו-פרידנקייט געווארן אזוי גרויס, אז א סך האבן באשלאסן מורד צו זיין קעגן קיניג און פאדערן, ער זאל גרינגער מאכן די אפ-צאלונגען און דעם דרוק. בראש פון די אומצופרידענע איז גע-שטאנען דעם קיניגס א באדינער ירבעם בן נבט.

אז דער קיניג איז געוואר געווארן וועגן דער מרידה, האט ער זיך ניט געלאזט איינשרעקן און האט באפוילן צו באשטראפן דעם הויפט-אויפטווער. נאך ירבעם האט ניט געווארט, אז מען זאל אים כאפן, און איז אנמלאפן געווארן קיין מצרים. דאס פאלק איז אויך שטילער געווארן, ווייל מען האט מורא געהאט פאר א שווערער שטראף. די יידן האבן באהאלטן ביי זיך אין הארצן דעם כעס און האבן געטאן די ארבעט, וואס איז געווען ארויפגעלייגט אויף זיי, ווי פריער.

צעטיילונג פון דער מלוכה.

ערשט נאך שלמהס טויט האט זיך די אומצופרידנקייט פון פאלק מיט דעם שווערן יאך ארויסגעוויזן אינגאנצן. שלמה המלכס זון, רחבעם, האט געמוזט זיך פונאנדערצאלן פאר די

אָרדענונגען, וואָס דער פּאַטער זיינער האָט איינגעפירט אין לאַנד. דאָס פּאַלק האָט זיך צונויפגעקליבן אין דער שטאַט שכם, און אז רחבעם מיט זיינע הויפּסלייט זיינען געקומען אַהין, האָבן די יידן אים געזאָגט, אז זיי וועלן אים קרוינען פאַר אַ קיניג נאָר מיט דעם תנאי, אז ער זאָל פאַרקלענערן די אָפּצאָ-לונגען. נאָר רחבעם האָט זיך אָפּגעזאָגט פון ממלא צו זיין דעם רצון פון פּאַלק און האָט אפילו געשראַקן צו פאַרשטאַרקן דעם יאָר.

רחבעםס גאווה און איינגעשפאַרטקייט האָט געבראַכט צו זייער טרויעריקע רעזולטאַטן. מען דאַרף געדענקען, אז דאָס יידישע פּאַלק איז דאָך באַשטאַנען פון עטלעכע שבטים, וואָס האָבן פריער געלעבט אימלעכער פאַר זיך. אין די צייטן פון דוד און שלמה האָט נאָך ניט באַוווּזן אויסגעמעקט צו ווערן פון פּאַלקס זכרון אַט דאָס אָפּגעזונדערטע לעבן, און זייער שוואַך איז נאָך געווען די איינזעעניש, אז אַלע יידן געהערן צו איין פּאַלק, ווי דאָס איז שפּעטער געווען און ווי דאָס איז געבליבן ביזן היינטיקן טאָג. אין יענע צייטן האָבן נאָך די יידן, וואָס האָבן געוואוינט אין צפון-זייט פון ארץ-ישראל, זיך געהאַלטן אַ ביסל אָפּגעזונדערט פון די בני-יהודה, וואָס האָבן געוואוינט אין דרום-זייט. אַ סך פון זיי איז גאָר ניט געווען ניהא, וואָס דער קיניג איבער גאַנץ ישראל שטאַמט אַרויס פון שבט יהודה, און וואָס גראַד אין דער נחלה פון דעם דאָזיקן שבט, אין ירושלים, געפינט זיך דאָס הייליקע הויז פונם גאַנצן פּאַלק, דער בית-המקדש. עס האָט זיך זיי אויסגעדוכט, אז דער שבט יהודה איז דאָס אַ מיין מיוחס, וואָס געוועלטיקט איבער גאַנץ ישראל, און אַ סך מענטשן פון די איבעריקע שבטים האָבן דאָס געהאַלטן פאַר אַן עולה.

דעריבער איז איצט, ווען רחבעם האָט אזוי שמריינג אָפּגע-וואָרפן די מענות פון פּאַלק, זיינען איבערהויפּט אַריין אין כעס

די שבטים פון צפון-פאלעסטינע און האבן אויסגערופן: „אויב אזוי, ווילן מיר אינגאנצן ניט זיין אונטערטעניג צו דודס משפחה". און אז רחבעם האט צו זיי געשיקט א מענטשן אויף צו קלייבן דעם צינז, האבן זיי ניט געוואלט צאלן און דעם ציזונז-קלייבער האבן זיי פארשטיינט.

דער אנפירער פון די מורדים איז געווען דערזעלבער ירבעם בן נבט, וואס איז באלד נאך שלמהס טויט געקומען צוריק פון מצרים. אינגיכן האבן אלע צפונדיקע שבטים פון ישראל גע-קרוינט אים פאר א קיניג איבער זיך. געטריי געבליבן זיינען דודס הויז נאך די דרומדיקע שבטים — די בני-יהודה און די בני-בנימין, וואס האבן זיך מיט זיי פאראייניקט. אזוי איז גע-קומען דערצו, אז די יידישע מלוכה איז געווארן צעטיילט אויף צוויי קיניגרייכן — דאס צפונדיקע איז אנגערופן געווארן מלכות ישראל און דאס דרומדיקע — מלכות יהודה.

15.

סיפורים פון תנ"ך וועגן דער צעטיילונג פון דער יידישער מלוכה.

שלמהס זינד און די נבואה פונם נביא אחיה.

דער קיניג שלמה האט גענומען א סך ווייבער פון פרעמדע פעלקער, חוץ פרעהס טאכטער: מעכטער פון מואב, עמון, אדום, צדון און חת. אז שלמה איז אלט געווארן, האבן זיינע ווייבער צוגעווענדט זיין הארץ צו פרעמדע געטער, און ער איז ניט גע-

ווען מיטן גאנצן הארצן איבערגעגעבן צו זיין גאט, ווי עס איז געווען דאס הארץ פון זיין פאטער דוד. איז שלמה געגאנגען נאך דער עשתרת, דער געמין פון צדון, האט געבויט א במה פאר כמוש, דעם אפגאט פון מואב, און פאר מולך, דעם אפגאט פון עמון. און גאט איז דערצאָרנט געוואָרן אויף שלמהן, וואָס זיין הארץ איז אָפּגעווענדט געוואָרן פונם גאט פון ישראל.

אין יענער צייט איז ירבעם אַרויסגעגאנגען פון ירושלים, האָט אים געטראָפּן אין וועג דער נביא אחיה השילוני. האָט אחיה גענומען דעם נייעם כגד, וואָס איז געווען אויף אים, און האָט אים צעריסן אויף צוועלף חלקים און האָט געזאָגט צו ירבעמען: „נעם צו פאר זיך צען חלקים, ווייל אזוי האָט געזאָגט דער גאט פון ישראל: איך וועל אַרויסרייסן די מלוכה פון שלמהם האנט און אַוועקגעבן דיר די צען שבטים. נאָר איין שבט וועט בלייבן ביי אים, פון וועגן מיין קנעכט דוד און פון וועגן דער שטאַט ירושלים, וואָס איך האב אויסדערוויילט“.

די צעטיילונג פון דער יידישער מלוכה.

שלמה איז געשטארבן און עס איז געוואָרן א קיניג זיין זון רחבעם אַנשטאַט אים. אַז ירבעם האָט דאָס דערהערט, איז ער געקומען צוריק פון מצרים. איז רחבעם געגאנגען קיין שכם, ווייל קיין שכם איז געקומען גאנץ ישראל, בכדי אים צו מאַכן קיניג. און ירבעם און די גאַנצע פאַרזאַמלונג פון ישראל האָבן גערעדט צו רחבעמן אזוי צו זאָגען: „דיין פאטער האָט שווער געמאַכט אונזער יאָך, און איצט זאָלסטו גרינגער מאַכן פון דיין פאטערס שווערער אַרבעט און פון זיין שווערן יאָך, וואָס ער האָט געלייגט אויף אונז, — און דעמאָלט וועלן מיר דיר דינען“.

האָט ער צו זיי געזאָגט: „גייט אַוועק אויף דריי טעג, און דער נאָך קומט צוריק צו מיר“. איז דאָס פאַלק אַוועק. האָט דער

קיניג רחבעם זיך אן עצה געהאלטן מיט די אלטע לייט, וואָס זיינען געשמאנען אַרום זיין פאָטער שלמה, בעת ער האָט גע- לעבט, אַזוי צו זאָגן: „ווי איז אייער עצה צו ענטפערן דעם פאָלק?“ האָבן זיי צו אים געזאָגט: „אויב דו וועסט היינט זיין אונטערטעניג דעם פאָלק און דו וועסט זיי ענטפערן און ריידן צו זיי גוטע רייד, וועלן זיי דיר זיין אונטערטעניג אלע טעג.“ האָט ער פאַרלאָזן די עצה פון די אלטע לייט און האָט זיך גע- האַלטן אן עצה מיט די יונגע, וואָס זיינען אויסגעוואַקסן מיט אים, וואָס צו ענטפערן דעם פאָלק. האָבן די יונגע צו אים אַזוי געזאָגט: „אַזוי זאָלסטו ריידן צום פאָלק: מיין פאָטער האָט אויף אייך אַרויפגעלייגט אַ שווערן יאָך, און איך וועל נאָך שווע- רער מאַכן אייער יאָך. מיין פאָטער האָט אייך געשטראַפֿט מיט בייטשן, און איך וועל אייך שטראַפֿן מיט סקאַרפּיאַנען.“ איז געקומען ירבעם און דאָס גאַנצע פאָלק צו רחבעם אויפן דריטן טאָג, האָט דער קיניג געענטפערט דעם פאָלק האַרמע רייד און האָט גערעדט צו זיי, לויט דער עצה פון די יונגע. אַז גאַנץ ישראל האָבן דערזען, אַז דער קיניג האָט זיך ניט צוגעהערט צו זיי, האָבן זיי געענטפערט: „וואָס האָבן מיר פאַר אַ חלק אין דוד? ניטאָ קיין אַרב פאַר אונז אין ישיש זון! צו דינע געצעלטן ישראל! איצט זע דיין הויז, דוד!“ און ישראל איז אַוועק אין זיינע געצעלטן. האָט דער קיניג רחבעם געשיקט אדורמן, וואָס איבערן צינו, האָבן גאַנץ ישראל אים פאַרשטיינט מיט שמיינער, און ער איז געשמאָרבן. און דער קיניג רחבעם איז געשווינד אַרויף אויפן רייטוואָג און אַנטלאָפֿן קיין ירושלים. און ישראל האָט געפעלשט אין דודס הויז. אַז גאַנץ ישראל האָבן דערהערט, אַז ירבעם איז צוריק געקומען, האָבן זיי אים געשיקט רופן אויף דער פאָלקס-פאַר- זאַמלונג און האָבן אים געמאַכט קיניגין איבער גאַנץ ישראל. נאָך בית-דוד איז אַוועק גאָר דער שבט יהודה אַליין.

16.

דאס קיניגרייך ישראל

(933—722).

קיניג ירבעם (933—912).

דעם ערשטן קיניג פון ישראל איז אויסגעקומען פיל מלחמה צו האלטן מיט רחבעם, וואס האט אלץ נישט אנגעווארן די האפענונג צו מאכן אונטערמעניג די צפונדיקע שבטים און צו ווערן א קיניג פונם גאנצן יידישן פאלק. ירבעם האט געזען צו פארפעסטיקן ישראלישע שטעט און האט מיט הצלחה געשיצט זיין קיניגרייך.

נאך רואיק קיניגן האט ער דאך נישט געקאנט. אין צפון-זייט פון ארץ-ישראל זיינען קיין הייליקטימער נישט געווען. אין די גרויסע ימים-טובים, אין די שלש רגלים, פלעגט דאס פאלק אויפגיין קיין ירושלים צו דינען דארט גאט. אויף אזא אופן האבן זיי זיך געמראפן מיט זייערע ברידער פון שבט יהודה. דאס האט ירבעם נישט געלאזט ווען. ער האט מורא געהאט, טאמער באקומען די בני ישראל ווידער חשק צו פאראייניקן זיך מיט די בני-יהודה אונטער דער ממשלה פון איין קיניג פון דודם הוין.

בכדי איין מאל פאר אלע מאל אפצושיידן די צפונדיקע שבטים פון די איינוואוינער פון מלכות-יהודה, האט ירבעם צו-געקלערט אזא פלאן: ער האט אויסגעבויט צוויי טעמפלען אין צוויי שטעט, האט אריינגעשטעלט דארט צוויי קעלכער, גע-

גאסן פון גאלד, און האט געזאגט דעם פאלק, אז דאס איז דאס בילד פון זייער גאט, און צו דעם זאלן זיי דינען.

די בני-ישראל זיינען געווען צופרידן דערמיט, וואס זיי האבן איצט אייגענע טעמפלען און דארפן ניט גיין קיין ירושלים אויף די ימים-טובים. אין די נייע טעמפלען האט מען געפייערט די ימים-טובים מיטן זעלבן פריילאכן טומל, ווי אין ירושלים. פאר די גאלדענע קעלבער פלעגט מען ברענגען קרבנות פלייש, ברויט, בוימל און וויין. א טייל פונם בוימל און וויין, און אויך דאס גאנצע בלוט פון די בהמות פלעגט מען אויס-גיסן אויפן מזבח, א טייל פון פלייש פלעגט מען פארברענען, און דאס איבעריקע פלעגט מען אויפן ארט גופא אויפגעסן און דערביי זיך משמח זיין מיט שפיל און געזאנג און טענץ.

די פרנסות און דער געזעלשאפטלאכער לעבנסשטייגער.

אין יענער צייט זיינען שוין ביי די בני-ישראל ניט געווען אלע גלייך, ווי אין אמאליקע צייטן. עס זיינען שוין אויפגע-קומען פארשיידענע קלאסן מענטשן אין לאנד, וואס אימלא-כער פון זיי האט זיך אנדערש געלעבט. די סוחרים פלעגן ארויס-פירן אין פרעמדע לענדער תבואה, וויין, בוימל, און פאר די-דאזיקע סחורות פלעגן זיי ברענגען צו פירן אהיים גאלד, העל-פאנד-ביין, טייערע געוואנטן, געווער און שיינע כלים. אויף אזא אופן זיינען זיי שטארק רייך געווארן. רייך זיינען אויך געווען די שרים — דעם קיניגס מקורבים, זיינע זעלנער און קינדער פון אמאליקע קריגס-לייט, די משפחות פון די עלטסטע פון פאלק, הכלל אלע מיוחסדיקע לייט. צו זיי האבן געהערט גרויסע מאיאנטקעס מיט פיל פעלדער, סעדער און וויינגערט-

נער. דאס געוויינלאכע פאלק אבער, די ערד-ארבעטער, זיינען אלץ ארימער געווארן.

די מעשה דערפון איז, וואס די מלכים פון ישראל האבן גע- פירט א סך מלחמות. צוליב די מלחמות האבן זיי נויטיק גע- האט די הילף פון די שרים און קריגס-לייט, דעריבער האבן זיי געמוזט זיי נאכגעבן אלצדינג לויט זייערע פארלאנגען. די שרים אבער פלעגן דאס אויסנוצן און צונעמען פאר זיך וואס מער לאנד. אזוי איז די פויערים געבליבן ווינציק אייגענע ערד און זיי האבן געמוזט באארבעטן די ערד פון די שרים, וואס זיינען געווארן זייערע פריצים. פארן ניצן די ערד האבן די יידישע פויערים געמוזט אפגעבן די בעלי-בתים פון דער ערד א מייל פון די פרוכטן, וואס זיי האבן אויסגעארבעט. אזוי פלעגט זיך ביי די יידישע פריצים אנקלייבן א סך תבואות און וויין און בוימל, וואס זיי פלעגן אויסבייטן אויף שיינע געוואלנטן, גאלדענער צירונג און טייערע כלים. ביי די פויערים ווידער פלעגט אפטמאל אויספעלן דאס נויטיקסטע, און זיי האבן גע- לעבט אין ארימקייט און דחקות.

פונקט ווי פריער, פלעגן די יידישע פויערים און בעלי- מלאכות וואוינען אין נידעריקע, קליינע שטיבעלעך מיט א לאך אין דער סטעליע אנשטאט א קוימען. זייער קליידונג איז בא- שטאנען פון א העמדל און א פלאכטע. אויף די פיס האבן זיי געטראגן סאנדאלן, און דעם קאפ פלעגן זיי ארומוויקלען מיט א שטיק געוואנט. שפייזן זיך פלעגט דער פראסטער עולם מיט ברויט פון ווייצענער אדער גערשמענער מעל, מיט פייגן, צי- בעלעס, קנאבל, לינזן און אנדערע גרינסן; פלייש פלעגן זיי עסן נאר אין די גרויסע ימים-טובים.

פארקערט, דעם קיניגס מקורבים, די שרים און פריצים, און די סוחרים האבן שוין ניט געוואלט פירן מער אזא פשוט לעבן.

ווי די עלטערן זייערע. זיי האבן זיך שוין געבויט הייזער פון ארומגעהאקטע שמיינער, פלעגן זיך אנטאן אין איידעלע, מיי-ערע געוואנטן, עסן אלע מאג געשמאקע געריכטן, וואס מען פלעגט זיי דערלאנגען אויף כלים פון בראנזע, און טרינקען וויין פון גאלדענע און זילבערנע בעכערס. אין די גרעסערע שטעט באווייזן זיך צוביסלאכעווייז פארשיידענע בעלי-מלאכות — בוי-מייסטערס, פארבערס, מויערערס, בעקערס, שערערס — וואס האבן געארבעט, דער עיקר, פאר די גבירים.

מהומות.

ירבעמן האט געירשנט זיין זון. נאך אים האט אינגיכין געטויט זיין קריגס-הויפטמאן בעשא; ער האט אויך אויסגע-הרגעט די גאנצע קיניגלאכע משפחה און איז אליין געווארן קיניג. בעשא האט געקיניגט היפש לאנג — 24 יאר (888—911). נאך זיין זון האט געהאט דעמזעלבן סוף, וואס ירבעמס זון. ער האט געקיניגט אינגאנצן עטלאכע יאר, דערנאך האט אים גע-טויט זמרי, דער שר איבער די קריגס-רייטוואגנס. בכדי צו פארפעסטיקן זיין ממשלה, האט זמרי אויסגעהרגעט בעשאס אלע קרובים. אבער דאס האט אים ווינציק-וואס געהאלפן. ער האט געקיניגט סך-הכל זיבן טעג, אנטשטאט אים איז גע-ווארן קיניג דער קריגס-הויפטמאן עמרי.

אין יענער צייט האבן די בני-ישראל כסדר געפירט מלחמות אמאל מיט מלכות-יהודה, אמאל מיט די מצרים, אדער אנדערע שכנים. מחמת דעם האבן די קריגס-הויפטלייט געהאט די גרעסטע דעה אין אלע זאכן. אן זיי איז געווען געווענדט דער נצחון איבער די שונאים און די זיכערקייט פון דער מלוכה. דערפאר האט טאקע אימלאכער קריגס-הויפטמאן, וואס האט געפונען חן אין די אויגן פון חיל, גרינג געקאנט אראפזעצן דעם

פריערדיקן קיניג און ווערן אליין א קיניג. אזוי פלעגט מאַקע די קיניגלעכע ממשלה איבערגיין פון איין קריגס-הויפטמאַן צום צווייטן. אימלעכס מאל פלעגט דער נייער קיניג אויסהרגענען די גאַנצע משפּחה פונם אלטן קיניג, און אזוי האָבן די בני-ישראל געלעבט אין שטענדיקע מהומות.

לענגער פון אלע האָט זיך געהאלטן ביי דער ממשלה דאָס חויז עמרי, אין עמרים צייט איז אויסגעבויט געוואָרן א נייע הויפטשטאָט, די פעסטונג שומרון, און זינט יענער צייט האָט דאָס קיניגרייך ישראל זיך גערופן אויך מלכות-שומרון אָדער פשוט שומרון. עמרי האָט געפירט א סך מלחמות מיט די אַרמים און מואבים, נאָר מיט מלכות יהודה האָט ער געלעבט בשלום. ער האָט געקראָגן א שם צווישן די שכנישע פעלקער. די פעניקיער האָבן געזוכט זיין פריינטשאַפט, און דער קיניג פון צור האָט אפילו געגעבן זיין מאַכטער פאר א ווייב עמרים זון אחאָבן.

די פעניקיער.

די פעניקיער האָבן געוואוינט בשכנות פון די בני-ישראל אויפן ברעג פונם מיטעללענדישן ים. זייער שפראַך איז געווען זייער נאָנט צו העברעאיש, — די שפראַך פון די בני-ישראל, און אויך א טייל פון זייערע מנהגים זיינען געווען דיזעלבע. די פעניקיער אָבער זיינען שוין פון א צייט געזעסן פעסט אויף זייער לאַנד, און דערפאר זיינען זיי געווען א סך געבילדעטער פאר די בני-ישראל.

דאָס לאַנד פעניקיע פאַרנעמט א שמאַלן פאַס ערד, וואָס איז זאָמדיק, פאַרשאַטן מיט גרויסע שטיינער. ניט פאַר ערד-אַרבעט און ניט פאַר בהמות-האָדעווען איז דאָ ניט געווען קיין פלאַץ. דעריבער האָבן די פעניקיער זיך פאַרנומען צוערשט

מיט פאנגען פיש. אזוי האבן זיי זיך אויסגעלערנט צו בויען שיפן און פארן אויף זיי און האבן אנגעהויבן האנדלען, פירן סחורות פון איין ברעג-שטאט צו אן אנדערער. א לאנגע צייט פלעגן זיי שווימען אלץ נאנט צום ברעג, אבער ביסלעכווייז האבן זיי זיך אלץ מער צוגעוואוינט צום ים און האבן אנגע-הויבן פארן אין ווייטע מקומות. זיי האבן געפירט סחורות פון מצרים קיין סיריע און קיין בבל און אין אנדערע לענדער. אזוי זיינען די פעניקיער געווארן א האנדלס-פאלק, און פון האנדל איז מען אויך אין יענע צייטן שטארק רייך געווארן. האבן די פעניקישע שטעט צור און צידון געשמט אויף דער וועלט מיט זייער רייכקייט.

איבערן מיטעללענדישן ים פלעגן די פעניקיער דערפארן ביז גריכנלאנד און אנדערע לענדער פון אייראפע און ארום-פירן פון דארט קופער, זילבער, בורשטין, פארבן און אויך מענטשן, וואס זיי פלעגן ארייננארן צו זיך אויף די שיפן און דערנאך זיי פארקויפן פאר שקלאפן אין אזיע. קיין אייראפע פלעגן זיי פירן סחורות פון בבל און מצרים — געוואנטן, גע-ווער, כלים. אין יענער צייט זיינען די מצרים און בבליים געווען א סך געבילדעטער פאר די פעלקער, וואס האבן דעמאלט גע-וואוינט אין אייראפע, און האבן געקאנט אויסארבעטן א סך זאכן, וואס די אייראפעער האבן ניט געקאנט.

ארוםפארנדיק איבער גאר דער וועלט, האבן די פעניקיער זיך אויסגעלערנט צוביסלאכווייז פארשיידענע מלאכות, און סוף-כל-סוף האבן זיי אליין אנגעהויבן אויסארבעטן געווער, גע-וואנטן, כלים און אנדערע זאכן. זיי האבן זיך אויך אויסגע-לערנט שרייבן. זייער שריפט איז געווען גרינגער און באקווע-מער, ווי די מצרישע. זיי פלעגן ניט מאלן קיין בילדער, נאר שרייבן איינציקע אותיות, ווי מיר מוען דאס היינט. שפעטער

האָבן ביי די פעניקיער איבערגענומען זייער אלה-בית אלע פעלקער פון אייראָפּע און אַ סך פעלקער פון אזיען. בכלל האָבן די פעניקיער אויסגעלערנט אַנדערע פעלקער אַ סך זאכן; אויך יידן האָבן איבערגענומען ביי זיי.

קיניג אחאב (876—854) און די השפעה פון די פעניקיער.

אין קיניג אחאבס צייט האָבן זיך אין שומרון באַוווּיזן אַ סך פעניקיער, און זייער השפעה איז געוואָקסן וואָס פון יאָר. די בני-ישראל האָבן אויסגעלערנט זיך ביי די פעניקיער אייניקע מלאכות, איבערגענומען זייער כתב און פאַרקניפט אַ לעבעדיקן האַנדל מיט די אַרמים. ישראלישע סוחרים האָבן אזוי אָפט אָנגעהויבן פאַרן אין דער נאַנטסטער גרויסער אַראַמישער שטאָט דמשק, אַז מען האָט פאַר זיי דאָרט אויסגעטיילט אַ באַזונדערן מאַרק-פּלאַץ.

חוץ האַנדל און מלאכות, זיינען אויך אין קיניגרייך ישראל אַריינגעדורנגען פעניקישע מנהגים און מדות. די ישראלישע חשובע לייט האָבן אַלץ מער באַקומען חשק צו לעבן אַ גוטן מאָג און האָבן נאָך שווערער געדריקט די אַרימע לייט פון פּאַלק. די עלטסטע פּלעגן אָפטמאָל נעמען שוחד, געצאָלט פאַרן פּסקע-נען, און די פּסק-דינים זיינען געוואָרן אַלץ מער אומגערעכטע. ווער עס איז געווען רייכער און האָט געקאָנט געבן אַ גרעסערע מתנה דעם שופט, דער איז אויך געווען גערעכט אין משפט. אחאבס פרוי ווידער, די פעניקישע בת-מלכה איזבל, האָט איינגעפירט דעם דינסט פון פעניקישן אָפּגאָט בעל. זי האָט זיך אַרומגערינגלט מיט כהנים פון בעל און די נביאים פון גאָט פון ישראל האָט זי גערודפּט מיט גרימצאָרן.

נאָר ניט פאַרלאָזן האָט דאָך דאָס פּאָלק דעם גאָט פון זיינע
עלמערן. אפילו דער קיניג אחאב פלעגט אין שווערע צייטן
שטענדיק פרעגן עצות ביי די נביאים פון גאָט.

17.

סיפורים פון תנ"ך וועגן קיניג אחאב און אליהו הנביא.

דער קאמף פון אליהו הנביא מיט די
כהנים פון בעל.

האָט אליהו געזאָגט צום פּאָלק: „איך בין געבליבן אליין
א נביא צו גאָט, און די נביאים פון בעל זיינען פירהונדערט און
פופציק מאָן. זאל מען אונז געבן צוויי רינדער און זאלן זיי
זיך אויסקלייבן איין רינד, אים צעשניידן און אַרויפלייגן אויף
האַלץ, נאָר קיין פייער זאלן זיי ניט אונטערלייגן. און איך וועל
רופן אין נאָמען פון גאָט. און עס וועט זיין, דער גאָט, וואָס
וועט ענטפערן מיט פייער, דער איז גאָט.“ האָט דאָס גאַנצע
פּאָלק געענטפערט און געזאָגט: „גוט!“

האַבן זיי גענומען דעם רינד און צוגעגרייט און גערופן אין
נאָמען פון בעל פון פרימאָרגן ביזן האַלבן טאָג, אַזוי צו זאָגן:
„בעל, ענטפער אונז.“ נאָר קיין קול און קיין ענטפער איז ניט
געווען. האָט אליהו געשפּעט פון זיי און געזאָגט: „רופט מיט
א הויכן קול: אפשר איז ער פאַרנומען אָדער ער שלאָפט, זאל

ער זיך אויפכאפן". זיינען זיי געשפרונגען ארום דעם מזבח און גערופן מיט א הויכן קול און געשמאכן זיך, ווי זייער שטייגער איז, מיט שווערדן און שפיון, ביז בלוט איז גערונען פון זיי. נאך קיין קול און קיין ענטפער איז אלץ ניט געווען.

האט אליהו געזאגט צום גאנצן פאלק: „גענענט זיך צו מיר“. האט דאס גאנצע פאלק זיך גענענט צו אים. האט אליהו גענומען צוועלף שטייגער, ווי די צאל פון די שבטים בני-יעקב, און האט פון די שטייגער געבויט א מזבח אין גאמען פון גאט. און ער האט געמאכט א גראבן ארום דעם מזבח, האט צעלייגט דאס האלץ און צעשניטן דעם רינד און ארויפגעלייגט אויפן האלץ. און ער האט געזאגט: „פילט אן פיר קריג מיט וואסער און גיסט ארויף אויף דער עולה און אויפן האלץ“. און ער האט געזאגט: „טוט דאס א צווייטן מאל“ — און זיי האבן געטאן א צווייטן מאל. און ער האט געזאגט: „חזרט איבער א דריטן מאל“ — און זיי האבן איבערגעחזרט א דריטן מאל. האט דאס וואסער געפליסט ארום דעם מזבח און אויך דעם גראבן האט ער פול אָנגעפילט מיט וואסער.

און עס איז געווען אין דער צייט, ווען מען ברענגט די מנחה, איז אליהו הנביא צוגעטראטן און האט געזאגט: גאט פון אברהם, פון יצחק און ישראל, היינט זאל ווערן באוואוסט, אז דו ביסט א גאט אין ישראל, און אז איך בין דיין קנעכט און לויט דיין ווארט האב איך געטאן די אלע זאכן“. איז געפאלן א פייער פון גאט און האט פארצערט די עולה און דאס האלץ און די שטייגער און דעם שמויב, און דאס וואסער, וואס אין גראבן, האט עס אויסגעלעקט. האט עס דערוועזן דאס פאלק, און זיי זיינען געפאלן אויף זייערע פנימער און געזאגט: „יהוה איז גאט, יהוה איז גאט!“

האט אליהו צו זיי געזאגט: „כאפט די נביאים פון בעל,

זאל קיינער פון זיי ניט אנטרונגען ווערן. און מען האט זיי גע-
כאפט, און אליהו האט זיי אראפגעפירט צום טייכל קישון און
האט זיי דארט געקוילעט.

אחאב און נבות.

נבות האט געהאט א וויינגארטן לעבן פאלאץ פון אחאב
דעם קיניג פון שומרון. האט אחאב געזאגט צו נבותן: „גיב מיר
אווועק דיין וויינגארטן, און זאל ער מיר זיין פאר א גרינס-
גארטן, ווארים ער איז נאנט צו מיין שטוב, און איך וועל דיר
געבן אנשטאט אים א בעסערן וויינגארטן, און אויב דיר איז גע-
פעלן, וועל איך דיר געבן זילבער דעם פרייז פון דעם“. האט
נבות געזאגט: „זאל מיר גאט אפהיטן פון אפצוגעבן דיר די
ירושה פון מיינע עלטערן“. איז געקומען אחאב אהיים, בא-
טריבט און אויפגערייצט, האט זיך אריינגעלייגט אין בעט, אפ-
געווענדט זיין פנים און ניט געגעסן קיין ברויט. איז געקומען
צו אים זיין פרוי איזבל און געזאגט צו אים: „וואס איז עפעס
דיין געמיט באטריבט, און דו עסט ניט קיין ברויט?“ האט ער
צו איר געזאגט: „איך האב געזאגט צו נבותן: גיב מיר אוועק
דיין וויינגארטן פאר זילבער, אדער אויב דו ווילסט, וועל איך
דיר געבן אן אנדער וויינגארטן אנשטאט דעם. נאר ער האט
געזאגט: איך וועל דיר ניט געבן מיין וויינגארטן“. האט גע-
זאגט צו אים זיין פרוי איזבל: „אזוי ווילסטו דאס קיניגין איבער
ישראל? שטיי אויף, עס ברויט, און זאל דיין הארץ באגייטיקט
ווערן. איך וועל דיר געבן נבותס וויינגארטן“. און זי האט
געשריבן בריוו אין אחאבס נאמען און געהתמעט מיט זיין זיגל
און האט געשיקט די בריוו צו די עלטסטע פון זיין שטאט, וואס
וואוינען מיט נבותן. און זי האט געשריבן אין די בריוו אזוי:
„רופט אויס א תענית און זעצט אוועק נבותן בראש פון פאלק,

און זעצט אוועק קעגן אים צוויי נידערטרעכטיקע מענטשן, און זאלן זיי קעגן אים עדות זאגן: „דו האסט געלעסטערט גאט און דעם קיניג“, און פירט אים ארויס און פארשטיינט אים, און זאל ער שטארבן“.

האבן די שטאט-לייט, די עלטסטע און די פירשטן געמאכט, ווי איזבל האט זיי געהייסן, און האבן געשיקט זאגן איזבלן: „נבות איז פארשטיינט געווארן און שוין געשטארבן“.

מלחמות מיט די ארמים.

היות ווי דורך ארץ-ישראל האבן זיך געצויגן גרויסע האנדלס-וועגן, פלעגן די מלכים פון ישראל באקומען גרויסע הכנסות פון די האנדלס-אפצאלונגען, וואס די מוחרים פלעגן צאלן ביים דורכפארן דאס לאנד. דערפאר אבער האבן די שכנישע פעלקער שטענדיק חשק געהאט אריינצוכאפן דאס לאנד אין זייערע הענט. דעריבער איז די בני-ישראל אויסגע-קומען כסדר צו פארטיידיקן זייער לאנד קעגן די שכנים און צו פירן מיט זיי מלחמות.

די מלכים פון הויז עמרי און אנדערע מלכים פון ישראל האבן א סך מלחמות געפירט מיט די ארמים, וואס האבן גע-וואוינט אין צפון און מזרח-זייט פון ארץ-ישראל און וואס האבן אויך געהערט צו די סעמיטישע פעלקער. אמאל פלעגן צושטיין צו זיי אויך די בני-יהודה. אין דער צייט פון אחאבם זון יהורם (853—842), האבן די ארמים אפילו באלעגערט די הויפט-שטאט פונם קיניגרייך ישראל. שומרון איז געווען גוט באפעסטיקט, נאר אינגיבן האט זיך אויסגעלאזט דארט שפיין. עס איז אג-געשטאנען א שרעקלאכער חונגער. פון מאג צו מאג האט מען זיך באדארפט ריכטן, אז שומרון זאל זיך אונטערגעבן. נאר

מיטאמאל האבן די ארמים געקראגן א ידיעה, אז די אשורים זיינען אנגעפאלן אויף זייער לאנד. דעמאלט האבן זיי געמוזט אפטרעטן פון שומרון, בכדי זיך אליין צו ראטעווען פון אומ-גליק. אזוי זיינען די בני-ישראל אויסגעלייזט געווארן דאס מאל פון סכנה. אבער דאס איז געווען נאר אויף דערווייל, אינגיכן האט די מלחמה זיך ווידער אנגעהויבן.

די מלחמות מיט די ארמים האבן בדלות געשטעלט דאס קיניגרייך ישראל, ווען די ארמים פלעגן מנצח זיין, פלעגן זיי אוועקשלעפן מיט זיך אלע טייערע חפצים און טויזנטער מענטשן אוועקפירן אין געפאנגענשאפט און פארקויפן פאר שקלאפן. פון יאר צו יאר איז ביי די בני-ישראל אלץ ווינציקער געווארן חיל און קריגס-רייטוואגנס, און אלץ שווערער איז פאר זיי געווארן אפצוטרייבן די פיינט.

נאר גראד אין יענער צייט, ווען עס האט זיך אויסגעוויזן, אז פאר די בני-ישראל איז שוין קיין הילף ניטא, איז אויף די ארמים אנגעשטאנען א גרויסע סכנה. זייערע שכנים פון מזרח-זייט, די אשורים, האבן אלץ אפטרעטן אנגעהויבן אנפאלן אויף זיי און אנמאכן ביי זיי אין לאנד חורבנות. דעריבער האבן שוין די ארמים זיך געמוזט אפאזאגן פונם געדאנק איינצונעמען דאס קיניגרייך ישראל און געמוזט אנווענדן אלע זייערע כחות אויף צו באשיצן זייער אייגן לאנד. איצט האבן די אנפאלן פון די ארמים אויפגעהערט, און די בני-ישראל זיינען א ביסל געקומען צו זיך.

ד י א ש ו ר י ם .

די אשורים האבן געוואוינט אין צפון-זייט פון ארם-נהרים אדער מעסאפאטאמיע, צווישן די צוויי טייכן פרת און חידקל,

אין זייער אויבערשטער שמרעמונג. זיי האבן גערעדט אויף א שפראך, וואס איז נאנט צו העברעאיש, און געהערט דעריבער אויך צו די שמישע אדער סעמיטישע שפראכן. דאס לאנד אשור איז פול בערג און ווינציק פרוכפערק, דעריבער האבן זיך זיינע איינוואוינער פון שמענדיק אן פארנומען מיט געיעג און האבן געהאט א שם ביי די ארומיקע פעלקער, ווי געשיקטע יענער און גוטע בויגן-שיסערס. מיט דער צייט האבן די אשורים אנגע-הויבן אנצופאלן אויף זייערע שכנים, און פירן מלחמה מיט מענטשן האט זיך ארויסגעוויזן פאר א בעסערן עסק, ווי כאפן זוילדע חיות. פון די מלחמות פלעגן די אשורים קומען אהיים, באלאדן מיט אלדאס גוטס, אנגערויבט פון די באזיגטע שכנים. און היות ווי זיי האט שמענדיק אפגעגאלטן, זיינען זיי אלץ גע-ווארן דרייסטער. סוף-כל-סוף איז מלחמה געווארן זייער הויפט-פרנסה. זיי האבן זיך אוועקגעלאזט אין ווייטע מקומות, איינ-גענומען איין לאנד נאכן אנדערן, און זייער שם פון גרויסע קריגסמייט איז כסדר געוואקסן.

די אשורישע זעלנער פלעגן טראגן קופערנע קיווערס מיט שארפע שפיצן פון אויבן און פאנצערס פון לעדער, באשלאגן מיט קופערנע אדער אייזערנע בלעכלעך. אין איין האנט פלעגן די זעלנער האלטן א שפיו, אין דער אנדער האנט א שילד, בא-שלאגן מיט בראנזע. זייערע פיס זיינען געווען באשיצט מיט מעטאלענע בלעכן. חוץ פוסגייער, האבן די אשורים געהאט נאך קריגס-רייטוואגנס, איינגעשפאנט מיט א פאר פערד. די רייטוואגנס זיינען געווען באשלאגן מיט קופער, און אין זיי פלעגן שטיין דריי מענטשן — אן אנטרייבער, א בויגן-שיסער אדער שפיד-ווארפער און א וואפן-טרעגער, וואס האט געהאלטן דעם שילד. די רייטוואגנס פלעגן זיך אויסשמעלן אין שלאכט אין איין שורה און פלעגן געשווינד אריינפארן צווישן די פיינט. די פיינט פלעגן זיך צעלויפן אין אלע זייטן, און די אשורים

פלעגן ארויספארן אויף זיי און צעטרעטן זיי מיט זייערע רייט-וואגנס.

מ'איז קיין חידוש ניט, וואס ביי אזא באוואפענונג און ביי אזא געלערנטקייט צו פירן מלחמה האבן די אשורים פאר קיי-נעם קיין מורא ניט געהאט. מיינט אן אשורישן קריגסמאן איז געווען זייער שווער, און גאר ווינציק פון זיי פלעגן אומקומען אין שלאכט. דערפאר האבן די אשורים קיינעם ניט געשוינט און פלעגן אן רחמנות אויסהרגענען צענדליקער און הונדערטער מויזנטער מענטשן. עס פלעגט טרעפן, אז זיי פלעגן אויסקוילן אלע מאנסבילן פון אן איינגענומענעם לאנד און די ווייבער און קינדער מאכן פאר שקלאפן, נאר אפטער פלעגן זיי מיינט נאר די הארץ און גדולים פון פאלק, און די איבעריקע איינוואוינער פלעגן זיי אריבערשיקן אין גלות אין אן אנדער געגנט פון אשור.

אויף די ווענט פון די פאלאצן און טעמפלען, אויף שטיי-נערנע זיילן און מצבות, וואס זיינען געשטאנען אין דער הויפט-שטאט פון אשור, נינוה, און אין אנדערע ערטער, זיינען געווען אויסגעמאלט און אויסגעקריצט בילדער, וואס באווייזן די גרויסע גבורות, וואס די מלכים פון אשור האבן אויפגעטאן. דארט זיינען אויך געווען אויסגעקריצט דערציילונגען פון דעם, ווי אזוי זיי האבן מלחמה געפירט. די מלכים פון אשור האבן זיך גערימט מיט זייער אכזריות און רשעות און האבן ניט אנדערש געוואלט, אז די שפעטערדיקע דורות זאלן וויסן וועגן דעם. מיט גאנץ דערציילן זיי, אז זייער געווער פלעגט זיך באדן אין בלוט פון זייערע פיינט, ווי אין א מייך, אז קערפערס פון הרוגים האבן זיי אנגעשטאן, ווי בערג, און אז די געפאנגענע פלעגן זיי אפהאקן די הענט.

מלחמות מיט די אשורים.

פאר דער צייט, וואס די ארמים האבן געפירט מלחמה מיט די אשורים, האבן די בני-ישראל באוויזן צו קומען צו זיך פון די פריערדיקע מפלות און האבן פארגרעסערט זייער חיל, אויס-נוצנדיק די איצטיקע שוואכקייט פון די ארמים, זיינען די בני-ישראל אנגעפאלן אויף זיי און האבן אפגעהאלטן איבער זיי נצחונות. איין מאל האבן זיי אפילו איינגענומען די שטאט דמשק, און די ארמים זיינען געווען געצוואונגען זיי אפצוגעבן די שטעט, וואס זיי האבן פריער איינגענומען. אבער ניט לאנג האט געדויערט די גוטע צייט פאר די בני-ישראל. באלד האבן זיי געמוזט זיך צונויפטרעפן מיט א גרעסערן און שטארקערן שונא, מיט די אכזריותדיקע אשורים.

די מאכט און גרויסקייט פון די אשורים איז כסדר גע-וואקסן. די בני-ישראל פלעגן פון צייט צו צייט צאלן צינז די „גרויסע מלכים“ פון אשור, בכדי זיי זאלן ניט אנפאלן אויף זיי, נאר פאר די אשורים איז דאס ווינציק געווען. זיי האבן ניט אנ-דערש געוואלט איינגעמען אלע לענדער, וואס ליגן אויפן וועג צום מיטעללענדישן ים — פיניקיע, פאלעסטינע און סיריע, בכדי צוצוקומען צו מצרים און צו פארבאטן דאס דאזיקע רייכע לאנד. איצט האבן די ארמים און די בני-ישראל אינאיינעם גע-האט א בשותפישן שונא. די גרויסע סכנה האט זיי געצוואונגען צו פארגעסן זייער פריערדיקע שנאה צו אנאנד און צו פאר-בינדן זיך קעגן אשור. זיי האבן געהאפט, אז מיט פאראיי-ניקטע כוחות וועלן זיי קאנען אפמרייבן די אשורים. זיי האבן אבער א ביטערן טעות געהאט, און דער בונד האט נאר פאר-גיכערט זייער בייזנס סוף.

אז די אשורים זיינען געוואָר געוואָרן פונם בונד, האָבן זיי זיך געלאָזט גיין קיין סיריע. באַלד האָבן זיי איינגענומען דמשק און פון דאָרט האָבן זיי זיך געלאָזט קיין ארץ-ישראל. ס'האָט לאַנג ניט געדויערט, איז שוין גליל און עבר-הירדן געווען אין זייערע הענט; בכדי אָפצוראַטמעווען די איבעריקע לענדער, האָט דער קיניג פון ישראל געמוזט צאלן צינז די אשורים.

אונטערגאנג פונם קיניגרייך ישראל.

שווער איז געווען די בני-ישראל צו צאלן דעם צינז די אשורים, און זיי האָבן נאָר אויסגעקוקט אויף אַ געלעגנהייט אַראָפצואוואַרפן פון זיך דעם יאָך. פונקט דאָס אייגענע האָבן ניט אויפגעהערט צו קלערן די פעניקער און אַרמים. אז דער קיניג פון אשור איז געשטאַרבן, זיינען פעניקיע און סיריע אויפֿ-געשטאַנען קעגן די אשורים און האָבן זיך אָפגעזאָגט פון צו צאלן צינז. צו זיי זיינען אויך צוגעשטאַנען די בני-ישראל. אלע האָבן זיי גערעכנט, אז דער קיניג פון מצרים וועט זיי קומען צו-הילף. זיי האָבן זיך אָבער גענאָרט אין חשבון.

דער נייער קיניג פון אשור, שלמנאסר, איז אַריינגעדורנגען אין ארץ-ישראל. אלע שטעט, וואָס ער האָט באַגעגנט אויפן וועג, האָט ער חרוב געמאַכט און איז צוגעטראָטן צו שומרון. דריי יאָר האָבן די אשורים באַלעגערט די הויפטשטאָט פון קי-ניגרייך ישראל. די בני-ישראל האָבן זיך מוטיק פאַרטיידיקט, נאָר אין יאָר 722 האָבן די אשורים, סוף-כל-סוף, איינגענומען שומרון און געמאַכט אַ סוף צו מלכות-ישראל. דעם קיניג הושע האָט מען אַריינגעזעצט אין תפיסה, און אין זיין פאַלאַץ אין שומרון האָט זיך באַזעצט דער אשורישער פאַרוואַלטער פון לאַנד. דאָס גאַנצע לאַנד איז בדלות געוואָרן, די הייליקטי-מער צעשטערט, טויזנטער פון די בני-ישראל, דער עיקר,

רייכע לייט, זיינען געוואָרן אוועקגעפירט אין גלות און באַזעצט אין ווייטע מדינות פון אַשור. אַט דאָס איז דער גלות פון די עשרת השבטים, פון די צען שבטים פון ישראל, וואָס זיינען פאַרוואַגלט געוואָרן אין ווייטע לענדער, און מען ווייסט עד היום ניט, וואו זיי זיינען אַהינגעקומען.

בכדי פטור צו ווערן פונם יאָך פון אַשור, האָבן אַ סך פון די בני-ישראל פאַרלאָזן זייער היים און זיינען אַנטלאָפן אין לאַנד יהודה אָדער קיין מצרים. אין געוועזענעם קיניגרייך ישראל זיינען געבליבן נאָר די אַרימע קלאַסן פון פאָלק, די ערדאַרבע-טער און די בעלי-מלאכות. אין די ליידיקע שטעט פון מלכות-שומרון האָבן די אַשורים באַזעצט געפאַנגענע פון אַנדערע פעל-קער, און די ערד האָבן פאַרנומען אַשורישע קריגסלייט.

עמוס און הושע — די נביאים פון ישראל.

אין יענער צייט, קורץ פאַרן חורבן פון שומרון, זיינען אויפ-געשטאַנען ביים פאָלק ישראל גרויסע נביאים. מיר ווייסן פון צוויי אַזעלכע נביאים, וואָס האָבן געלעבט אין יענער צייט: עמוס און הושע. די דאָזיקע נביאים האָבן ניט נאָר פאַראויס-געזאָגט וועגן דעם, וואָס ס'וועט געשען אין קומענדיקע צייטן, און געוואָרנט דאָס פאָלק פאַר די אומגליקן, וואָס רוקן זיך אָן. זיי האָבן אויך געשטראָפט דאָס פאָלק און דעם קיניג און די שרים פאַר זייערע שלעכטע מעשים. די נביאים האָבן גע-לערנט, אַז דער גאָט פון ישראל איז אַ גערעכטער און אַ גוטער גאָט און האָט פיינט עולות. זיי האָבן גערופן דאָס פאָלק צו טאָן גוטס, צו העלפן אַרימעלייט, צו באַשיצן אלמנות און יתומים. זיי האָבן גערעדט אין גאָטס נאָמען אָפן פאַר דער גאַנ-צער וועלט און האָבן פאַר קיינעם קיין מורא ניט געהאַט.

עמוס און הושע פלעגן שטראפן דעם קיניג און די שרים פאר זייערע זינד, וואס זיי באדריקן די אַרימעלייט, וואס זייער איינציקער פארלאנג איז צו לעבן אין וואוילמאָג, און זיי זוכן גארניט צו משפטן דאָס פאלק מיט גערעכטיקייט. זיי האָבן פאַראויסגעזאָגט, אז דאָס קיניגרייך ישראל וועט אונטערגיין פאַר זייערע זינד. זיי האָבן גערופן דאָס פאלק צו מאַן תשובה, וואָרים גאָט פאַרלאַנגט בעסער גוטע מעשים פון מענטשן, איי-דער קרבנות. עמוס האָט אויך געלערנט דאָס פאלק צו פאַר-שטיין, אז דער גאָט פון ישראל איז איין גאָט אויף דער וועלט, וואָס האָט באַשאַפן הימל און ערד און פירט אַלע באַשעפּענישן אין גערעכטיקייט און גענאָד.

אין יענער צייט האָבן שוין אַ סך פון די בני-ישראל געקאָנט שרייבן. מחמת דעם האָט מען דעמאָלט צוערשט פאַרשריבן די סיפורים וועגן די אַבות און פאַרשיידענע אנדערע מעשיות, וואָס דאָס פאלק פלעגט דערציילן. אויף אַזא אופן זיינען די אַלע מעשיות אָפּגעהיט געוואָרן ביז היינטיקן טאָג. אויך די נביאות פון עמוס און הושע זיינען פאַרשריבן געוואָרן. זיי גע-פינען זיך איצט אין תנ"ך.

פסוקים פון עמוסעם נבואות.

„ווייל איר האָט געטראָטן אויפן אַרימאָן און גענומען פון אים אַ גאָב פון תבואה, — דערפאַר וועט איר בויען הייזער פון געהאַקטע שטיינער, נאָר ניט וואוינען אין זיי, איר וועט פלאַנצן געלוסטיקע וויינגערטנער, נאָר וויין פון זיי ניט טרינקען. ווייל איך ווים: פיל זיינען די פעלשונגען און גרויס זיינען אייערע זינד; איר באַדריקט דעם גערעכטן, נעמט שוחד און ווענדט אָפּ (דעם משפט) פון אַרימעלייט ביים טויער.

ער, וואס האט געשאפן דעם זיבן-שטערן, וואס מאכט פון פינסטערער נאכט פרימארגן און דעם טאג צו נאכט מאכט ער פינסטער, וואס ער האט גערופן די וואסערן פון ים און זיי צעגאסן איבער דעם פנים פון דער ערד, — גאט איז זיין נאמען.

האט פיינט ביים און האט ליב גוטס, שטעלט איין גערעכ-טיקייט און משפט, — אפשר וועט גאט, דער גאט פון די חילות רחמנות האבן אויפן רעשט פון יוספן.

איך האב פיינט, מיר זיינען דערווידער אייערע ימים-טובים, און איך מו ניט שמעקן דעם ריח פון אייערע יום-טובדיקע קרבנות. אז איר ברענגט עולות, מו איך ניט קוקן. מוט אפ פון מיר דעם מומל פון אייערע לידער, דאס שפיל פון אייערע הארפעס וויל איך ניט הערן. זאל ווי וואסער פליסן גערעכטיקייט, און אמת ווי אן אייביקער קוואל.

ווי געשריען צו די, וואס ליגן אויף בעטן פון העלפאנד-ביין, אויסגעצויגן אויף זייערע געלעגערס, עסן די פעטע שאף און קעלבער פון פעטער פאשע; וואס צימבלען אויף דער האר-פע, ווי דוד האט זיך געמאכט שפילגעצייג; וואס מרינקען וויין פון גרויסע בעכערס און שמירן זיך מיט די בעסטע איילן. דער-פאר וועלן זיי איצט גיין אין די ערשטע רייען פון די פארטריי-בענע, און ענדיקן וועט זיך דאס הוליען פון די פארשיימע.

פסוקים פון הושעם נבואות.

„הערט גאטס ווארט, איר זיין פון ישראל, ווארים א משפט האט גאט מיט די איינוואוינער פונם דאזיקן לאנד, ווארים ס'איז ניטא קיין אמת און קיין גענאד און קיין קענטשאפט פון גאט אים לאנד. פאלש שווערן, אפנארן, רצחענען, גנבענען,

פארשייטקייט איז פארשפרייט, און בלומ האט אנגערירט בלומ.

הערט דאס איר, כהנים, און פארנעמט, הויז ישראל. הערט זיך צו, דעם קיניגס הויז, וואָרים מיט אייך איז דער משפט. איר האט איינגעוואַרצלט דעם שוחד פון אומגערעכטע שופטים, און איך וועל זיי אלעמען באַשטראַפן — גענאָד באַגער איך, און ניט קיין געשאַכטנס.

עס שעכט פארן קאלב, שומרון, — מיין צאָרן ברענט אי-בער זיי. וואָרים פון ישראל איז ער, און אַ מייסטער האט אים געמאַכט, און קיין גאט איז ער ניט“.

18.

דאָס קיניגרייך יהודה.

(586—933).

פרנסות און געזעלשאפטלעכער לעבן-שטייגער.

דאָס לאַנד יהודה איז געווען אַ גאַנץ רייכע מדינה. דורכן קיניגרייך יהודה האָבן זיך געצויגן די האַנדלס-וועגן פון מצרים קיין בבל, און די אַרטיקע מוחרים האָבן געפירט אַ האַנדל מיט די דאָזיקע לענדער און אויך מיט אַראַביע און אינדיע, נאָר דער גרעסטער טייל פון די יידן האָבן זיך נאָך אַלץ פאַרנומען מיט באַארבעטן די ערד, פלאַנצן סעדער און וויינגערטנער. עס זיינען אויך געווען צווישן זיי בעלי-מלאכות — שמידן, וועבערס, מע-פערס, בוימייסטערס, מויערערס און אנדערע. די פויערים און

בעלי-מלאכות האָבן זיך געלעבט אַרים און פשוט, זייערע שטיב-לעך, די שטוביקע בעל-הבתישקייט, זייער שפייז און קליידונג, און בכלל זייער גאנצער שטייגער פון לעבן זיינען געבליבן כמעט ווי פריער, אין גאָר אַלטע צייטן.

דערפאַר אָבער האָבן די רייכע מוחרים און די גדולים פון דער מלוכה געפירט אַ לעבן אין וואוילטאָק און לידיקגייט. זיי-ערע הייזער זיינען געווען ריין און פאַרפּוצט גאָר אַ פּראַכט. זיי האָבן זיך געשמירט מיט שמעקעדיקע איילן, זיך אָנגעמאַן אין טייערע געוואָנטן. אַ סך פון זיי האָבן פאַרבראַכט די גאַנצע צייט אין פריילעכע סעודות, האָבן פון פרי ביז שפּעט אין דער נאַכט געטרונקען טייערן וויין, און שפילערס האָבן פאַר זיי געשפילט אויף האַרפּעס, גיטאַרעס און פייקלעך. איבערהויפּט שטאַרק האָבן זיך געפּוצט די רייכע פרויען. זיי פלעגן טראָגן גענעמעלעך און שלייערס פון דורכזיכטיקע געוואָנטן און שפיצן און גיין באַהאַנגען מיט כלערליי צירונג — אויערינגלעך, בראַנ-זעלעמן, קיימלעך און פאַרשיידענע פלימערלעך. רינגען פלעגן זיי טראָגן ניט גאָר אויף די פינגער, גאָר אויך אין נאָז, בראַנזע-לעטן ניט גאָר אויף די הענט, גאָר אויך אויף די פיס.

מיט דער צייט איז דער אונטערשייד צווישן רייך און אַרים אַלץ שטאַרקער געוואָרן. די גבירים און די שרים האָבן אַלץ מער געדריקט די אַרימעלייט, אַ סך פון זיי האָבן געמוזט ווערן קנעכט, ווייל זיי האָבן ניט געהאַט מיט וואָס צו באַצאלן זייערע חובות, און אַזוי באַווייזן זיך, חוץ געפאַנגענע, וואָס מען האָט זיי גענומען אין מלחמות, אויך יידן שקלאפּן. אין יענער צייט אָבער איז דער מצב פון די קנעכט ניט געווען אַזוי גוט, ווי אין דער עלטסטער צייט. איצט זיינען זיי שוין ניט געווען מער פאַרעכנט פאַר בני-בית. גאָר זיי האָבן געמוזט טאָן די שווערס-מע אַרבעטן.

יידן האָבן דעמאלט געמעגט האָבן צו עטלעכע פרויען. אַבער די פרויען האָט מען באַדאַרפט קויפֿן. דעריבער האָבן נאָר רייכע לייט געקאַנט האָבן אַ סך פרויען. די פויערים און בעלי-מלאכות פלעגן נעמען ניט מער ווי צו איין פרוי. מער ניט דעמאלט, ווען די ערשטע פרוי האָט קיין קינדער ניט געהאַט, פלעגן אויך אַרימע נעמען אַ צווייטע פרוי. די פרויען ביי אַרימעלייט פלעגן געוויינלאך טאָן די שווערסטע אַרבעטן אין דער שטוביקער בעל-הבתיסקיים — טראָגן וואַסער, מאַלן מעל, באַקן ברויט וכדומה. יידן פלעגן אַפּטמאַל חתונה האָבן מיט נאָנטע קרובים. די מאַכט פונם מאַן און פאַטער איז געווען זייער גרויס: ער האָט געקאַנט אַפּגטן די פרוי, ווען ער האָט געוואָלט, און די קינדער האָט ער אפילו געמעגט פאַרקויפֿן פאַר שקלאַפֿן.

די צייט פון קיניג רחבעם און זיינע יורשים.

דאָס קליינע לאַנד יהודה מיט זיינע ווינציק איינוואוינער האָט געהאַט אַ סך אויסצושטיין פון אַלע שכנים אַרום, איבער-הויפט שווער זיינען געווען די מלחמות מיט מלכות ישראל; זיי האָבן געדויערט כמעט אַן אויפהער אין משך פון פופציק יאָר. די בני-ישראל זיינען געווען אַ סך מער, ווי די בני-יהודה, דעריבער האָט מען געקאַנט מורא האָבן, אַז דאָס קיניגרייך יהודה וועט ניט קאַנען זיך אַנטקעגנשטעלן קעגן שטאַרקן שונא, און אַז די מלכים פון ישראל וועלן עס סוף-כל-סוף אייננעמען. נאָר די בני-יהודה האָבן געהאַט הצלחה אין די מלחמות מיט די בני-ישראל און האָבן זיי אַפּגעטריבן.

אַלע מלכים פון יהודה האָבן געשטאַמט פון דודס הויז, און די ממשלה פלעגט געוויינלאך איבערגיין פון פאַטער צום זון. דערפאַר זיינען אין מלכות יהודה ניט געווען אַזעלכע מהומות,

ווי אין מלכות-ישראל. דאס פאלק פון יהודה האט געקאנט צו-נויפנעמען אלע זיינע כוחות אויף צו פארטיידיקן זיין קליינע מלוכה און אפצושלאגן די שונאים. אינגאנצן האט דאס קיניג-רייך יהודה זיך איינגעפערמטיקט אין דער צייט פון קיניג יהושפט (873—849), וואס האט געקיניגט אין דערזעלבער צייט, וואס דער קיניג אחאב פון ישראל. יהושפט האט חתונה געמאכט זיין זון מיט אחאבס טאכטער, האט אים געהאלפן אין די מלחמות קעגן די ארמים, און אויף א געוויסער צייט האט די פיינטשאפט צווישן מלכות-יהודה און מלכות-ישראל אויפגעהערט.

די יידן פלעגן מנדב זיין א סך געלט אויף צו פוצן דעם בית-המקדש אין ירושלים, אזוי אז דארט האבן זיך אנגעקליבן רייכע אוצרות פון גאלד און זילבער. אין שלעכטע צייטן פלעגט מען אויסניצן די דאזיקע אוצרות אויף אויסצוקויפן זיך פון שונאים — פון די מצרים, ארמים, אשורים. די כהנים, וואס האבן געדינט אין בית-המקדש, האט מען געהאלטן מיט גרויס כבוד. דער הויפט-כהן, דער כהן-גדול, פלעגט אפילו זאגן אמאל א דעה אין די ענינים פון דער מלוכה. נאר אויך די בני-יהודה האבן אנגעהויבן נאכטאן די מנהגים פון די פעני-קיער. זייער שטארק זיינען פארשפרייט געווארן פעניקישע מידות אין דער צייט פון דער קיניגין עתליה, דער טאכטער פון אחאב און איזבל.

עתליה איז געווען די פרוי פון יהושפטס זון, יורם. נאך דעם, ווי עס זיינען געשטארבן איר מאן און איר זון, האט זי פארכאפט די ממשלה אין איר האנט און האט אין משך פון זעקס יאר געקיניגט איבער יהודה. זי האט געפירט איר הער-שאפט מיט גרויס אכזריות, און דאס פאלק האט זי פיינט גע-האט. סוף-כל-סוף האט מען מורד געווען קעגן איר און זי געטויט.

סיפור פון תנ"ך וועגן דער קיניגין עתליה.

אז עתליה, אחזיהום מומער, האָט דערזען, אז איר זון איז געשטאַרבן, איז זי אויפגעשטאַנען און האָט פארטיליקט די גאַנצע קיניגלעכע משפּחה. האָט יהושבע, דעם קיניג יהורם מאַכטער, אַ שוועסטער פון אחזיהו און די פרוי פון יהוידע דעם כהן, גענומען יואשן דעם זון פון אחזיהו, האָט אים אַרויסגעגנבעט פון צווישן דעם קיניגס קינדער, וואָס דאַרפן געטויט ווערן, און האָט אים באהאַלטן פון עתליה, און מען האָט אים ניט געטויט. ער איז געווען מיט זיי אין גאָטס הויז באהאַלטן זעקס יאָר, און עתליה האָט געקיניגט איבערן לאַנד.

אויפן זיבעטן יאָר האָט יהוידע זיך געשטאַרקט און האָט גענומען די עלטסטע איבער די הונדערטער און די לויפערס, האָט זיי געבראַכט אין גאָטס הויז, געשלאָסן מיט זיי אַ בונד, באַשוואַרן זיי אין גאָטס נאָמען און באַוויזן דעם קיניגס זון. און דער כהן האָט געגעבן די עלטסטע איבער די הונדערטער שפּיזן און שילדן פונם קיניג דוד, וואָס זיינען געווען אין גאָטס הויז. און די לויפערס האָבן זיך אַוועקגעשטעלט, אימלעכער מיט זיין געווער אין דער האַנט פון דער רעכטער זייט הויז ביז דער לינגער ביים מובח און ביים הויז אַרום קיניג. און ער האָט אַרויסגעפירט דעם קיניגס זון און אַרויפגעלייגט אויף אים די קרוין און די צירונג, און זיי האָבן אים געמאַכט קיניג און געזאַלכט אים און געפּלעסקעט מיט די הענט און געזאַגט: „לעבן זאַל דער קיניג!“


האָט עתליה דערהערט דעם קול פון פאַלק, וואָס לויפט, און איז געקומען צום פאַלק אין גאָטס הויז אַריין. און זי האָט דערזען: דער קיניג שטייט ביים זייל, ווי דער דין איז, און די

שרים און די טרומייטן זיינען לעבן קיניג, און דאס גאנצע פאלק פון לאנד פרייט זיך און בלאזט אין טרומייטן. און עתליה האט צעריסן אירע קליידער און האט געשריען: „א בונט! א בונט!“ האט דער כוהן יהוידע באפוילן די עלטסטע איבער די הונדערט-טער און געזאגט צו זיי: „פירט זי ארויס הינטער די רייען, און דער, וואס גייט ארויס נאך איר, זאל געטויט ווערן מיטן שווערד.“ איז זי אוועק דורך דעם פערד-אריינגאנג אין קיניגס חוץ און איז דארט געווארן געטויט. האט דאס גאנצע פאלק פון לאנד זיך געפרייט, און די שטאט איז שמיל געווארן.

ישעיהו הנביא.

אז דאס קיניגרייך שומרון איז חרוב געווארן, איז אנגע-פאלן א גרויסע מורא אויף די יידן פון מלכות יהודה. א סך האבן געגלויבט, אז דאס אומגליק, וואס איז געקומען אויף מלכות-ישראל, איז געווען א שטראף פון גאט פאר די זינד, און זיי האבן אנגעהויבן קלערן וועגן דעם, ווי אזוי איבערצובייטן דעם פריערדיקן שטייגער לעבן, בכדי מלכות-יהודה זאל אויך נישט האבן דעמזעלבן בימערן סוף. זינט יענער צייט האבן יידן אנגעהויבן מער זיך צוהערן צו די שטראף-רייד פון די נביאים.

אין יענער צייט האט געלעבט דער גרויסער נביא ישעיהו. פונקט ווי די נביאים פון ישראל, עמוס און הושע, איז ישעיהו אויסן געווען צו פארבעסערן די מידות אין דעם אויפפיר פונם פאלק. אין זיינע נביאות פלעגט ער שמענדיק אויסריידן די יידישע גבירים פאר זייער תאוה צו געלט און פאר זייער רשעות; דערפאר, וואס זיי טראכטן נאך וועגן לעבן און וואויל-טאק און דריקן ארימעלייט, האט ער זיי געשראקן, אז גאט וועט זיי שטראפן מיט דחקות, הונגער און קנעכטשאפט. נאך ישעיהו האט געגלויבט, אז דאס יידישע פאלק וועט נישט אונטערגיין,



ישעיהו הנביא

אז עס וועט קומען א צייט, ווען רשעות און ביז וועט פאר-שווינדן פון דער וועלט, און אלע מענטשן וועלן לעבן, ווי ברי-דער צווישן זיך, אין שמענדיקן שלום און גליק.

ישעיהו הנביא האט אויך געגלויבט, אז דער גאט פון ישראל איז דער איינציקער גאט אין דער וועלט, דער גאט פון אלע פעלקער. נאר אין יענער צייט זיינען נאך געווען אין פאר-שיידענע ערטער פון מלכות-יהודה געצנבילדער, וואס דאס פאלק האט געדינט צו זיי. ישעיהו האט דאס באטראכט פאר א גרויסן חטא און האט געפאדערט פון פאלק, זיי זאלן אוועק-ווארפן די געצן און זיך אפזאגן פון די פארשיידענע מנהגים, וואס זיי האבן געהאלטן.

פסוקים פון ישעיהו נבואות.

„צו וואס דארף איך אייערע פיל קרבנות? — זאגט גאט. איך בין איבערזאט פון די עולות פון שאַפּבעק און פונם חלב פון געפיטערטע קעלבער; דאס בלוט פון רינדער, שעפּטן און בעק וויל איך נישט האבן. און אז איר שמרעקט אים אייערע הענט, באהאלט איך מיינע אויגן פון אייך; אז איר וועט אפילו א סך מתפלל זיין, הער איך נישט — אייערע הענט זיינען פול מיט בלוט. וואשט זיך, רייניקט זיך אָפּ, דערווייטערט אייערע שלעכטע מעשים פון מיינע אויגן, הערט אויף שלעכטס טאן! לערנט זיך אים גוטס טאן, זוכט גערעכטיקייט, האלט אָפּ דעם רויבער, משפט א יתום, שמעלט זיך איין פאר אן אלמנה!

ווי געשריען צו די, וואס רוקן צו א שטוב צו א שטוב, דערנענטערן א פעלד צו א פעלד — אזוי, אז עס בלייבט קיין ארט נישט איבער! ווי געשריען צו די, וואס שטייען אויף אינ-דערפרי צו זוכן שיכרות-געטראנקן, וואס זיצן ביז שפעט אינ-

דערנאכט, צעהיצט פון וויין! גיטארע און הארף, פויק און פיפל, און וויין איז אויף זייערע מאלצייטן. דערפאר וועט מיין פאלק אוועק אין געפאנגענשאפט, און זיינע מכובדים וועלן הונגערן, און זיינע אויסברענגער—געפייניגט ווערן פון דארשמ.

ווי געשריען צו די, וואס רופן אן שלעכטס — גוטס און גוטס — שלעכטס! ווי געשריען צו די, וואס מאכן גערעכט דעם רשע פאר שוחד און די גערעכטיקייט פונם צדיק טוען זיי אפ פון אים. דערפאר האט אויפגעפלאקערט גאטס צארן איבער זיין פאלק, און ער האט אויסגעשטרעקט זיין האנט איבער דעם און האט עס געשלאגן, און די בערג זיינען פארציטערט געווארן; און זייערע טויטע פגרים זיינען אויסגעשפרייט, ווי מיסם, אי-בער די גאסן.

עס וועט זיך אומקערן דער איבערגעבליבענער רעשט פון יעקב צום שטארקן גאט. און עס וועט וואוינען א וואלף מיט א שעפעלע, און א לעמפערט מיט א ציגעלע וועט זיך לאגערן. און א קו מיט א בער וועלן אינאיינעם וויידן, און א לייב וועט, ווי א רינד, עסן שטרוי. און שפילן וועט א זויג-קינד ביי דער לאך פון א ברען-שלאנג, און צום נעסט פון א וויפער-שלאנג וועט אן אנטוויינט קינד זיין האנט פירן. זיי וועלן נישט קיין בייז מאן און נישט שאדן ברענגען אויף גאר מיין הייליקן בארג, ווארים פול איז געווארן די ערד מיט קנעכטשאפט פון גאט, ווי וואסערן, וואס באדעקן דעם ים.

די צייט פון קיניג חזקיהו (727—699).

די נביאות פון ישעיהו הנביא האבן געהאט א גרויסע וויר-קונג אויף דעם קיניג חזקיהו. ער האט באשטימט מבטל צו זיין די היידינישע מנהגים און האט געהייסן אומעטום צעשמערן די געצן-בילדער, אויסהאקן די הייליקע ביימער און אראפרייסן די

מזבחות אויף די בערגלאך. נאך דאס פאלק האט דאס נים גע-
וואלט ליידן, ווייל עס איז שווער געווען זיך אפצוגעוואוינען פון
די איינגעשטעלטע מנהגים. אויך די כהנים, וואס האבן געדינט
ביי די ארטיקע מזבחות, זיינען נים געווען צופרידן דערמיט,
וואס עס ווערן בטל די כמות, ווארים, אז די מזבחות און דער
דינסט אויף זיי ווערן בטל, האבן די כהנים באדארפט פארלירן
זייער פרנסה פון וואס זיי האבן זיך געשפייזט.

נאך קעגן קיניגס רצון האבן זיי נים געקאנט גיין, און ער-
טערווייז זיינען טאקע די ארטיקע הייליקטימער געווארן צע-
שמערט. אבער ווי נאך דער קיניג חזקיהו איז געשמארבן, האבן
א סך באלד ווידער אויפגעריכט די כמות.

אין יענער צייט (7 יארהונדערט) זיינען שוין אין מלכות-
יהודה געווען א סך מענטשן, וואס האבן געקאנט ליענען און
שרייבן. חוץ די כראניקעס, אדער דברי-הימים, דאס איז
מיינט: „די פאסירונגען פון דער צייט“, וואס מען האט פאר-
שריבן ביי אימלעכע קיניגס הויף נאך זינט די צייטן פון דוד און
שלמה, האט מען איצט געהאט שוין געשריבענע מעשיות פון
דער אמאליקער געשיכטע פון יידישן פאלק.

איבערהויפט שוין זיינען געווען געשריבן די מזמורים פון
תהלים. דאס זיינען תפילות און געזאנגען, וואס יידן פלעגן זיי
זינגען אין א צייט פון טיפן טרויער אדער שמארקער פרייד.
און נאך ביוז היינטיקן טאג גיסן אויס יידן זייער געמיט צו גאט
אין די דאזיקע הארציקע תפילות. אויך קריסטן באנוצן זיי ביי
זייער דינסט אין די קירכעס.

געשריבן האבן יידן אין יענער צייט אויף געטריקנטע און
באארבעטע בלעטער פון אזא מין געוויקס, וואס מען רופט עס
אן „פאפירוס“; דעם פאפירוס פלעגט מען ברענגען צו פירן פון

מצרים. קיין ביכער מיט דפים זיינען דעמאלט ניט געווען, נאָר מגילות, ווי די איצטיקע ספרי-תורות. די מגילות האָבן געקאָסט זייער טייער, און דערפאר זיינען זיי געווען זייער ווינציק.

די צייט פון קיניג יאשיהו (640—609).

מיט דער צייט האָבן די געדאנקען פון די נביאים זיך אַלץ מער פארשפרייט צווישן יידן. עס איז אַלץ שטארקער געוואָרן דער גלויבן אין איין איינציקן גאָט, און אַלץ מער זיינען גע-וואָרן די געגנער פון געצנדינעריי. נאָר ערשט אין יאָר 623, כמעט אין הונדערט יאָר ארום נאָך חזקיהו'ס טויט, האָט מען זיך גענומען פארן אַפשאַפן פארשיידענע היידינישע מנהגים. געטאָן האָט דאָס דער קיניג יאשיהו, חזקיהו'ס אייניקל. ער האָט געהייסן אַרויסמראַגן פון בית-המקדש אין ירושלים אַלע זאַכן, וואָס זיינען דאָרט געשמעלט געוואָרן לכבוד די היידינישע גע-טער, און עס זיינען צעשמערט געוואָרן די מזבחות אויף די במות, און די פלעצער, וואו זיי זיינען געשטאַנען, האָט מען אי-בערגעלאָזט אויף אַפצואוואַרפן אַהין מיסט. דאָס מאַל האָט שוין קיינער זיך ניט אַנטקעגענגעשמעלט קעגן קיניג'ס פארלאַנג. דער קיניג יאשיהו האָט געהאַט מער מול פאר זיין זיידן, און דער גרעסטער רוב פון פאָלק איז געווען צופרידן פון זיין אויפטון.

חוץ די נביאים און דעם קיניג, האָבן אויך די כהנים פון ירושלים פארלאַנגט, אַז די במות זאָלן ווערן צעשמערט. זיי האָט עס געלויבט, אַז אַלע מזבחות זאָלן פארשווינדן, און מען זאָל קאָנען ברענגען קרבנות נאָר אין בית המקדש, וואָרים פון אימלעכן קרבן פלעגן די כהנים באַקומען אַ טייל, און וואָס מער קרבנות עס זיינען געווען, אַלץ גרעסער זיינען געווען זיי-ערע הכנסות.

דער אויפטו פונם קיניג יאשיהו האט אריינגעבראכט א גרויסן שינוי אינם לעבן פון יידישן פאלק. אז די מזבחות זיינען בטל געווארן, זיינען פארשוואונדן געווארן די ערמער, וואו אזעלכע, וואס האבן געהרגעט א מענטשן בשוגג, האבן געקאנט זיך באהאלטן. די כהנים ווידער, וואס האבן געדינט ביי די במות, זיינען געבליבן אן פרנסה און האבן געמוזט זיך אריבער-קלייבן קיין ירושלים. צו ביסלעכווייז זיינען אויך בטל געווארן די ארטיקע ימים-טובים, און אין די שלש-רגלים האבן די אייני-וואוינער פון אלע שטעט און דערפער געמוזט אויפגיין קיין ירושלים, ווארים נאר דארט האט מען געמעגט ברענגען קרבנות. אזוי האבן די געזעצן, וואס זיינען געווען פארשריבן אין דעם „ספר התורה“, ארויסגעשטופט די אלטע מנהגים, און דער אויפ-פיר פון יידישן פאלק האט זיך שטארק אומגעביטן.

19.

סיפורים פון תנ"ך וועגן קיניג יאשיהו און וועגן דעם ספר התורה.

דער אויפטו פון קיניג יאשיהו.

עס איז געווען אין אכצנטן יאָר פון קיניג יאשיהו, האט דער קיניג געשיקט שפנען, דעם זון פון אצליהו דעם זון פון משלם, דעם סופר אין גאטס הויז, און געזאגט צו אים: „גיי ארויף צום כהן גדול חלקיהו, און זאל ער איבערציילן דאס זילבער,

וואָס איז געבראַכט געוואָרן אין גאָטס הויז, וואָס די מיר-הי-
 מערס האָבן צונויפגעקליבן פון פאַלק, און זאָל מען עס געבן די
 בעלי-מלאכות, וואָס אין גאָטס הויז, צו פאַרריכטן דאָס הויז:
 די בוימייסטערס און די מויערערס און די בויערס און צו קויפֿן
 האַלץ און געהאַקטע שטיינער, צו פאַרפעסטיקן דאָס הויז".
 האָט געזאָגט חלקיהו דער כהן גדול צו שפֿן דעם סופֿר:
 „דעם ספר התורה האָב איך געפונען אין גאָטס הויז". און
 חלקיהו האָט געגעבן דעם ספר שפֿנען, און ער האָט אים גע-
 לייענט. האָט שפֿן דער סופֿר געזאָגט צום קיניג: „א ספר האָט
 מיר געגעבן חלקיהו דער כהן". און עס האָט אים פאַרגע-
 לייענט שפֿן פאַרן קיניג. אז דער קיניג האָט געהערט די רייד
 פונם ספר התורה, האָט ער צעריסן זיינע קליידער. און דער
 קיניג האָט באַפוילן: „גיט און פאַרשט גאָט וועגן מיר און
 וועגן דעם פאַלק און וועגן גאַנץ יהודה איבער די רייד פון
 אַט דעם געפונענעם סופֿר. וואָרים גרויס איז דער צאָרן פון
 גאָט, וואָס ברענט איבער אונז, ווייל אונזערע עלטערן האָבן ניט
 געהערט צו די רייד פונם דאָזיקן ספר, צו טאָן אַלץ, ווי עס איז
 געשריבן אויף אונז". איז געגאַנגען חלקיהו דער כהן און אחיקם
 און עכבור און שפֿן און עשיה צו חלדה דער נביאה און האָבן
 גערעדט צו איר. האָט זי צו זיי געזאָגט: „אזוי זאָגט גאָט דער
 גאָט פון ישראל: זאָגט צו דעם מאַן, וואָס האָט אייך געשיקט
 צו מיר: אזוי זאָגט גאָט: איך וועל בריינגען אַן אומגליק אויפֿן
 דאָזיקן אַרט און אויף זיינע איינוואוינער, ווי די אלע רייד פונם
 ספר, וואָס דער קיניג פון יהודה האָט געלייענט. דערפאַר, ווייל
 זיי האָבן מיך פאַרלאָזט און גערויכערט צו פרעמדע געטער,
 בכדי מיך צו דערצאָרענען מיטן גאַנצן טאָכץ פון זייערע
 הענט, איז אַנגעצונדן מיין צאָרן איבער דעם אַרט און וועט
 ניט אויסגעלאָשן ווערן". האָט מען די רייד איבערגעגעבן דעם
 קיניג.

האָט דער קיניג געשיקט, און מען האָט צונויפגעקליבן ביי אים אַלע עלטסטע פון יהודה און ירושלים. און אויפגעגאַנגען איז דער קיניג אין גאַטם הויז, און אַלע מענער פון יהודה און די איינוואוינער פון ירושלים מיט אים, די כהנים און די נביאים און דאָס גאַנצע פאָלק פון קליין ביז גרויס. און ער האָט גע-לייענט פאַר זיי אַלע רייד פונם ספר, וואָס איז געפונען געוואָרן אין גאַטם הויז

האָט דער קיניג באַפוילן חלקיהו דעם כהן גדול און די צווייטע כהנים און מיר-היטערס אַרויסצוטראָגן פון גאַטם היכל אַלע כלים, וואָס זיינען געווען געמאַכט פאַרן בעל און פאַר דער אשרה און פאַרן גאַנצן חיל פון הימל, און פאַרברענען זיי אוי-סער דער שטאָט ירושלים אין די פעלדער פון קדרון. און ער האָט אָפגעשאַפט די כמרים, וואָס די מלכים פון יהודה האָבן גע-שטעלט אויף צו רויכערן אויף די במות אין די שטעט פון יהודה און ארום ירושלים, און יענע, וואָס האָבן גערויכערט צום בעל, צו דער זון, צו דער לבנה, צו די מזלות און צום גאַנצן חיל פון הימל.

רעליגיעזע חוקים פון ספר התורה.

דו מעגסט קוילן פון דיינע שאַף און פון דיינע רינדער, וואָס גאָט האָט דיר געגעבן, ווי איך האָב דיר באַפוילן, און מעגסט עסן אין דיין וואוינ-אַרט, ווי דיין האַרץ געלונט. נאָר שטאַרק זיך, ניט צו עסן קיין בלוט. וואָרים בלוט איז דער נפש... זאָלסט עס ניט עסן, אויף דער ערד גיט עס אויס, ווי וואַסער.

היט דעם חודש אָביב, און זאָלסט מאַכן פסח פאַר גאָט, דיין גאָט, וואָרים אין חודש אָביב האָט דיר אַרויסגעפירט דיין גאָט פון מצרים ביינאַכט. און זאָלסט שעכטן אַ קרבן פסח צו גאָט,

דיין גאט, שאף און רינדער. אין דעם ארט, וואס גאט וועט אויס-
קלייבן צו לאזן רוען זיין גאמען, דארט זאלסטו נישט עסן קיין
חמץ, זיבן טעג זאלסטו עסן מצות, ארים ברויט, בכדי דו
זאלסט געדיינקען דעם טאג, ווען דו ביסט ארויסגעגאנגען פון
מצרים, אלע טעג פון דיין לעבן.

זיבן וואכן זאלסטו זיך אפציילן, זינט דער שנייד-מעסער
ווערט דורכגעפירט צוערשט איבער די זאנגען, און זאלסט מאכן
דעם יום-טוב שבועות. און דו זאלסט זיך פרייען פאר גאט,
דו און דיין זון און דיין טאכטער און דיין קנעכט און דיין דינסט
און דער לוי (באדינער אין בית-המקדש), וואס אין דיינע טויערן,
און דער פרעמדער און דער יתום און די אלמנה, וואס זיינען
צווישן דיר.

דעם יום-טוב סוכות מאך זיבן טעג, ווען דו קלייבסט צונויף
פון דיין שיער און פון דיין קעלמער. און דו זאלסט זיך פרייען
אין דיין יום-טוב, דו און דיין זון און דיין קנעכט און דיין דינסט
און דער לוי און דער פרעמדער און דער יתום און די אלמנה,
וואס אין דיינע טויערן.

דריי מאל אין יאר זאלן זיך ווייזן אלע דיינע מאנסבילן
פאר גאט, דיין גאט, אין דעם ארט, וואס ער וועט אויסקלייבן,
אין דעם חג המצות, אין חג השבועות און אין חג הסוכות. עס
זאל זיך נישט באווייזן קיינער פאר גאט מיט ליידיקע הענט,
נאר אימלעכער מיט דער מתנה פון זיין האנט, לויט דער ברכה
פון גאט, וואס ער האט געגעבן.

געזעצען וועגן משפּט.

דריי שמעט זאלסטו אָפּשיידן אין דיין לאַנד. זאַלסטו צו-גרייטן דעם וועג און דריטלען דעם גבול פון דיין לאַנד, וואָס דיין גאָט מאַכט דיר אַרבן. און עס זאָלן זיין צום אַנטלויפן פאר איטלאַכן רוצח. און דאָס איז דער דין פונם רוצח, וואָס מעג אַנטלויפן אַהין און בלייבן לעבן. דער, וואָס וועט הרגענען זיין חבר אָן צו וויסן, און ער איז אים נישט קיין שונא פון נעכטן און אייערנעכטן; דער, וואָס וועט גיין מיט זיין חבר אין וואַלד אַריין צו האַקן האַלץ, און עס וועט געשטויסן ווערן זיין האַנט צו האַקן דעם בוים, נאָר דאָס איינע וועט אַראָפּפאלן פון האַלץ און טרעפן דעם חבר, און ער וועט שטאַרבן, — יענער מעג לויפן אין איינער פון די דאָזיקע שמעט און בלייבן לעבן. עס זאָל נישט נאָכלויפן דער אויסלייזער פונם בלוט נאָכן רוצח, ווייל זיין האַרץ וועט אין אים זיין צעקאַכט, און ער זאָל אים נישט דערגרייכן, ווייל דער וועג איז צו לאַנג, און טויט, בעת אים קומט נישט קיין טויט, ווייל ער איז נישט געווען אים קיין שונא פון נעכטן און אייערנעכטן.

ווען איינער וועט זיין אַ שונא זיין חבר און וועט לאַקערן אויף אים און אויפשמייטן און אים שלאָגן, און ער וועט שטאַרבן, און דערנאָך וועט ער אַנטלויפן אין איינער פון די דאָזיקע שמעט, — דעמאָלט זאָלן שיקן די עלטסטע פון זיין שמאָט און צונעמען אים פון דאָרטן און איבערגעבן אים אין האַנט פונם בלוט-אויסלייזער, און זאָל ער שטאַרבן. זאַלסטו אויף אים קיין רחמנות נישט האָבן און זאַלסטו אַפּראַמען אומשולדיק בלוט פון ישראל, בכדי דיר זאָל גוט זיין.

עס זאָל נישט אויפשמייטן איין עדות קעגן אַ מענטשן אין איט-לעכער זינד און איטלעכן חטא; דורך צוויי עדות אָדער דריי

עדות זאל א זאך באשטיין. ווען עס וועט אויפשטיין א פאל-שער עדות קעגן א מענטשן צו באווייזן קעגן אים ביז, זאלן זיך שטעלן ביידע מענער, וואס צווישן זיי איז דער שמרייט, פאר גאט, פאר די כוהנים און שופטים, וואס וועלן זיין אין יענער צייט. און די שופטים וועלן גוט אויספארשן, און אז עס וועט זיך ווייזן, אז דער עדות איז א פאלשער, אז ליגן האט ער באוויזן קעגן זיין ברודער, — דעמאלט זאלט איר מיט אים טאן, וואס ער האט געמיינט צו טאן מיט זיין ברודער. און דו זאלסט פאר-טיליקן דאס שלעכטס פון צווישן דיר. און די איבעריקע וועלן הערן און מורא האבן און וועלן שוין מער ניט טאן אזא שלעכטס. און דו זאלסט קיין רחמנות ניט האבן. לעבן פאר לעבן, אויג פאר אויג, צאן פאר צאן, האנט פאר האנט, פוס פאר פוס.

כללים און מידות.

דו זאלסט ניט זען דיין ברודערס אָקס אָדער זיין שעפס פארבלאנדזשעט, און זיך אָפּווענדן פון זיי; אומקערן זאלסטו זיי צו דיין ברודער. אזוי זאלסטו טאן מיט זיין אייזל, אזוי זאלסטו טאן מיט זיין קלייד און אזוי זאלסטו טאן מיט איטלע-כער זאך פון דיין ברודער, וואס וועט פארלאָרן גיין פון אים, און דו וועסט זי געפינען — דו מאַרסט זי ניט אויסבאָהאלטן.

דו זאלסט ניט זען דיין ברודערס אייזל אָדער אָקס געפאלן אין וועג און זיך אָפּווענדן פון זיי; העלפן זאלסטו אים אויפ-הייבן זיי.

ווען דו וועסט אַנטלייען דיין חבר עפעס, זאלסטו ניט קומען צו אים אין שטוב אַריין צו נעמען אַ משכון, אינדרויסן זאלסטו שטיין, און דער מאַן, וואס איז דיר שולדיק, זאל דיר דעם משכון אַרויסמאַגן. אויב ער איז אַן אַרימאַן, זאלסטו זיך ניט לייגן

שלעפן מיט זיין משכון. אומקערן זאלסטו אים דעם משכון, ווען די זון גייט אונטער, און זאל ער זיך לייגן שלעפן אין זיין קלייד און בענטשן דיר — און דו וועסט זיין גערעכט פאר גאט דאס גאט.

דו זאלסט נישט באדריקן א געדונגענעם, אן ארימאן און א נויטבאדערפטיקן פון דיינע ברידער אדער פון די פרעמדע, וואס אין דיין לאנד, אין דיינע טויערן. אין זעלבן טאג גיב אים אפ זיין לוי, איידער די זון גייט אונטער, ווייל ער איז אריים, און צו אים גלויבט זיין הארץ. און זאל ער נישט רופן אויף דיר צו גאט, און עס וועט זיין אויף דיר א זינד.

עס זאלן נישט געטויט ווערן עלטערן פאר קינדער און קינדער דער זאלן נישט געטויט ווערן פאר עלטערן; אימלעכער זאל געטויט ווערן פאר זיין פארברעך.

זאלסט נישט פארווענדן דעם משפט פון א פרעמדן און פון א יתום. און זאלסט נישט נעמען אין משכון דאס קלייד פון אן אלמנה. זאלסט געדענקען, אז א קנעכט ביזטו געווען אין מצרים, און גאט האט דיר אויסגעלייזט פון דארט.

מלכות יהודה אונטער דער אויבערשהפט

פון אשור.

נאך איידער שומרון איז חרוב געווארן, איז אחז, דער קיניג פון יהודה (726—736), געווען געצוואונגען אונטערצוגעבן זיך אונטער דער אויבערשהפט פונם קיניג פון אשור און צו צאלן אים צינז. נאך פונדעסטוועגן איז מלכות יהודה נאך געבליבן שטיין 136 יאר, נאכדעם ווי די אשורים האבן געהאט איינגענומען שומרון.

פאר דער צייט האבן די יידן עטלעכע מאל געפרואווט פטור ווערן פון דער ממשלה פון אשור, נאך די מעכטיקע אשורים האבן געקוקט אויף די אויפשטאנדן פונם קליינעם פאלק, ווי אויף א גרויסער עזותקייט. זיי פלעגן שטרענג בא-שטראפן די ווידערשפעניקע יידן און ארויפלייגן אויף זיי שווערן ציגן. נאך די יידן האבן ניט אנגעוואוירן די האפענונג אויסגע-לייזט צו ווערן פונם אשורישן יאך און זיי האבן כסדר מלחמה גע-פירט פאר זייער פרייהייט.

אין דער צייט פון קיניג יאשיהו האט די מלוכה פון אשור שוין אנגעווארן איר פריערדיקע מאכט, און דער קיניג פון יהודה האט אויסגענוצט דעם שונאם שוואכקייט. ער האט אויפגע-הערט צו צאלן ציגן און האט אפילו איינגענומען עטלעכע שטעט פונם געוועזענעם קיניגרייך ישראל. אויפגענומען דורך זיין הצלחה, האט יאשיהו געוואלט ווייטער גיין און צונעמען גאנץ מלכות ישראל, בכדי אויפצוריקמן דוד המלך קיניגרייך. נאך די דאזיקע האפענונג פונם קיניג איז ניט מקיים געווארן.

די מלחמה מיט די מצרים און די ממשלה פון פרעה איבער מלכות-יהודה.

אין יאר 609 האט דער קיניג פון מצרים זיך געלאזט גיין מיט א גרויסן חיל קיין אזיע, בכדי איינצונעמען סיריע. די ידיעה וועגן דעם האט שטארק אויפגערודערט דעם קיניג יאשיהו: ער האט מורא געהאט, מאמער וועלן די מצרים דער-גיין ביז צו מלכות יהודה. דעריבער האט ער אויך צונויפ-געקליבן זיין חיל און איז ארויס אנטקעגן דעם קיניג פון מצרים, בכדי אים צו פארשטעלן דעם וועג. אבער דעם קיניגס איינשטעלעניש האט ניט געקאנט אויסלייזן דאס

לאנד יהודה פון דער סכנת. אין דער שלאכט, וואָס איז פאַר-געקומען צווישן די מצרים און די יידן, איז דער קיניג יאשיהו געפאלן טויט, און מלכות יהודה האָט געמוזט ווערן אונטער-טעניג דעם קיניג פון מצרים. אז די יידן זיינען געוואָר געוואָרן וועגן טויט פון יאשיהו, האָבן זיי אויסגעקליבן פאַר אַ קיניג זיין זון יהואָחז. נאָר דער פרעה האָט ניט געוואָלט אָנערקענען דעם אויסגעקליבענעם קיניג און האָט באַשטימט פאַר אַ קיניג יאשיהוס אָן אַנדער זון, יהויקים. אויף די יידן האָט ער אַרויפ-געלייגט צינז און יהואָחז האָט ער אַוועקגעפירט קיין מצרים.

נאָר די מצרים האָבן לאַנג ניט געוועלטיקט איבער מלכות יהודה. אין דריי יאָר אַרום, אין יאָר 606, האָבן די מדיים און בבלים חרוב געמאַכט די הויפטשטאָט פון אַשור, נינוה, און עס איז געקומען אַ סוף צום אַשורישן קיניגרייך. דערנאָך האָט נבוכדנצר, דער קיניג פון בבל, געצוואונגען דעם פרעה אָפצו-לאָזן די געוועזענע אַשורישע מדינות. אויף אַזא אופן זיינען די יידן אויסגעלייזט געוואָרן פון דער ממשלה פון די מצרים. אָבער פון אַ פרעמדן יאָך זיינען זיי ניט פטור געוואָרן און האָבן גע-מוזט צאָלן צינז די בבלים.

דער אויפשטאַנד פון די יידן קעגן דעם קיניג פון בבל.

די יידן איז זייער שווער געווען צו צאָלן צינז דעם קיניג פון בבל און צו זיין אים אונטערטעניג. דעריבער האָבן זיי בא-שטימט מורד צו זיין קעגן די בבלים. אָבער ווי נאָר נבוכדנצר איז געוואָר געוואָרן וועגן דעם, אז עס גרייט זיך אָן אויפשטאַנד, איז ער באַלד געקומען צו גיין קיין מלכות יהודה. די יידן האָבן זיך ניט געהאַט געריכט אויף זיין קומען און האָבן ניט געקאַנט מלחמה האַלטן מיטן בבלישן חיל. בכדי אויסצומיידן דעם קי-

ניגם שטראף, האָבן זיי זיך געמוזט אונטערגעבן און אָפּלייגן דעם אויפשטאַנד אויף אַ מער פּאַסיקערע צייט.


דריי יאָר האָבן די יידן געצאָלט צינז דעם קיניג פון בבל. דערנאָך האָט זיך אָנגעהויבן אַ מלחמה צווישן די בבליים און צווישן די מצרים און פעניקער. אז די יידן זיינען דאָס געוואָר געוואָרן, האָבן זיי באַשלאָסן, אז איצט איז געקומען די צייט, ווען זיי קאָנען קומען צו זייער פרייהייט, און האָבן אויפגעהערט צו צאָלן צינז. נאָר מלכות-יהודה איז ניט לאַנג געבליבן פריי. עס זיינען נאָך קיין צוויי יאָר ניט אַריבער (אין יאָר 592), איז נבוכדנצר געקומען צו ירושלים און האָט באַלעגערט די שטאָט. אז דער קיניג פון יהודה און זיינע שרים האָבן איינגעזען, אז זיי קאָנען זיך מער שוין ניט האַלטן, זיינען זיי אַרויסגעגאַנגען פון שטאָט, בכדי צו בעטן גענאָד ביים קיניג פון בבל. נאָר דאָס מאַל האָט אָבער נבוכדנצר באַשטימט שטארק צו באַשטראָפּן די יידן, בכדי אָפּצונעמען ביי זיי דעם חשק צו אויפשטאַנדן. ער האָט צוגענומען אַלע אוצרות פון בית-המקדש און פון די פּאַ-לאַצן אין ירושלים און האָט אַוועקגעפירט אין גלות דעם קיניג פון יהודה, זיינע פרויען, זיינע הויפּלייט און שרים, אַלע קריגס-לייט און געווער-שמידן, עטלעכע מויוזנט יידן זיינען אַזוי פאַר-טריבן געוואָרן קיין בבל. פאַר אַ קיניג פון יהודה איז געוואָרן באַשטימט צדקיהו, דעם פריערדיקן קיניגס אַ פעטער.

דער קיניג פון בבל האָט ניט געוואָלט אינגאַנצן חרוב מאַכן דאָס קיניגרייך יהודה, פאַר אים האָט עס געלוינט, אז עס זאָל זיין אַ קליינע מלוכה צווישן בבל און מצרים, וואָרים סיי-ווי-סיי האָט ער געפירט דעמאָלט אַפּטע מלחמות מיט די מצרים, און פאַר די בבליים וואָלט עס געווען שווערער, ווען די מצרים זאָלן זיין זייערע נאָנטערע שכנים. נאָר דאָס, וואָס נבוכדנצר האָט אָפּגעטאָן מיט די יידן, האָט געבראַכט דערצו, אז די יידן

זיינען נאך מער געווען אומצופרידן מיט דער אויבערערשאפט פון די בבליים. די, וואס זיינען געזעסן אין גלות, האבן געברענגט פון פארלאנג זיך אומצוקערן אהיים און האבן שמענדיק געוועקט אין פאלק די שנאה צו די זיגערס. ווי נאך די יידן זיינען געקומען צו זיך נאך דער מפלה, האבן זיי ווידער אנגעהויבן זיך גרייטן צו אן אויפשטאנד.

י ר מ י ה ו ה נ ב י א .

ירמיהו הנביא האט פאראויסגעזען, אז די מרידות וועלן ברענגען נאך צו נייע צרות, דעריבער האט ער צוגערעדט די יידן, זיי זאלן זיך אונטערגעבן און איבערטרעגן רואיק די אוי-בערהערשאפט פון די בבליים, ער האט געפאדערט פון פאלק, עס זאל בעסער אוועקלייגן זיינע כוחות אויף צו פארבעסערן די מידות, אויף אפצושאפן שלעכטס און אומגערעכטיקייט. נאך ירמיהו הנביא, וואס האבן פאראויסגעזאגט נאך שלעכטס, און זיינע שטראף-רייד האבן גורם געווען דערצו, אז כמעט אלע זיינען געווען אויף אים אין כעס. דאס פאלק האט געוואלט זיין פריי און האט געשמערעכט מורד צו זיין; דער נביא אבער, לא די, וואס ער האט זיי ניט אויפגעמונטערט און געשמארקט, נאך ער האט נאך דערשטיקט די לעצטע האפענונג. ס'איז קיין חידוש ניט, וואס דער צארן קעגן ירמיהו איז אלץ געוואקסן, און די יידן האבן אים אויף אלערליי אופנים גערודפט. נאך ער איז געווען גרייט אוועקצוגעבן זיין לעבן פארן אמת און פארן גליק פון זיין פאלק, און ער איז געווען זיכער, אז דאס פאלק טאר קיין מלחמה ניט פירן. ער פלעגט זיין אומעטום אין די גאסן און אויף פארזאמלונגען און שמענדיק ריידן צום פאלק אין גאסן נאמען. ער האט געגלויבט, אז גאט הייסט אים ריידן, און ער טאר ניט שווייגן. מיט א ווייטאק אין הארצן האט ער פאר-



יִרְמְיָהוּ הַנָּבִיא

אויסגעזען דעם נאנטען חורבן פון מלכות-יהודה און האט ניט אויפגעהערט צו שטראפן די כוהנים, די שרים און דעם קיניג.

פסוקים פון ספר ירמיהו.

אזוי זאגט גאט: „טוט גערעכטיקייט און ווארהאפטקייט און ראטעוועט ארויס דעם בארויכטן פונם באדריקערס האנט, און א פרעמדן, א יתום און אן אלמנה זאלט איר ניט אפנארן און ניט בארויבן, און אומשולדיק בלוט זאלט איר ניט פארגיסן. אויב איר וועט ניט פאלגן די דאזיקע רייד, שווער איך, זאגט

גאט, אז צו חורבות וועט ווערן דאס דאזיקע הויז. קיניגסטו דען דערפאר, ווייל דו האסט זיך ארומגעצוימט מיט צעדערביימער? דיין פאטער האט דאך אויך געגעסן און געטרונקען, נאר ער האט געמאכט גערעכטיקייט און ווארהאפט-טיקייט — דעמאלט איז אים גוט געווען. נאר דייןע אויגן און דיין הארץ זיינען געווענדט נאר אויף דייןע רווחים, אויף אומ-שולדיק בלוט צו פארגיסן, אויף רויב און באדריקונג צו מאכן.

אז ירמיהו האט געענדיקט צו ריידן אלץ, וואס גאט האט אים באפוילן צו ריידן צום גאנצן פאלק, האבן אים געכאפט די כוהנים און די נביאים און דאס גאנצע פאלק און האבן געזאגט: „דו מוזט שטארבן! פארוואס זאגסטו נביאות אין גאטס נאמען: ווי שלח וועט זיין דאס דאזיקע הויז, און די דאזיקע שטאט וועט ווערן ווייסט, אן אן איינוואוינער“.

האט ירמיהו געזאגט צו אלע שרים און צום גאנצן פאלק: „גאט האט מיר געשיקט נביאות צו זאגן אויפן דאזיקן הויז און אויף דער דאזיקער שטאט אלע די רייד, וואס איר האט גע-הערט. און איך בין אין אייערע הענט, טוט מיט מיר וואס גוט און רעכט איז אין אייערע אויגן. נאר וויסן זאלט איר וויסן זיין,

אז אויב איר וועט מיך טויטן, לייגט איר ארויף אומשולדיק בלוט אויף זיך און אויף דער דאזיקער שטאט און אויף אירע איינוואוינער". דעמאלט האבן געזאגט די שרים און דאס גאנצע פאלק צו די כוהנים: „עס קומט נישט דעם מאן קיין טויט-שטראף, ווארים אין נאמען פון גאט אונזער גאט האט ער גע-רעדט צו אונז".

אזוי זאגט דער גאט פון די חילות, דער גאט פון ישראל: איך האב באשאפן די ערד, די מענטשן און בהמות, וואס אויף דער ערד, מיט מיין גרויסן כוח און מיט מיין אויסגעשטרעקטן ארים, און האב זי אוועקגעגעבן דעם, וואס איז וואוילגעפעלן אין מיינע אויגן, און איצט גיב איך איבער אלע לענדער אין האנט פון נבוכדנצר, דעם קיניג פון בבל, מיין קנעכט. און עס וועט זיין, דאס פאלק און די מלוכה, וואס וועט אים נישט דינען, נבוכדנצר, דעם קיניג פון בבל, און וואס וועט נישט בויען זיין האלז אונטערן יאך פון קיניג פון בבל, — מיט שווערד און מיט הונגער און מיט פעסט וועל איך שטראפן אים יענעם פאלק, זאגט גאט, ביז איך וועל עס פארטיליקן. און נישט צוהערן זיך זאלט איר צו די רייד פון די נביאים, וואס זאגן צו אייך: „איר וועט נישט דינען דעם קיניג פון בבל", — ווייל ליגן זאגן זיי אייך; נישט צוהערן זאלט איהר זיך צו די רייד פון אייערע נביאים, וואס זאגן אייך נביאות: „אט גיך ווערן די כלים פון גאטס הויז אומ-געקערט פון בבל", — ווארים ליגן זאגן זיי אייך. פאלגט זיי נישט און דינט דעם קיניג פון בבל און בלייבט לעבן: צוליב וואס זאל די דאזיקע שטאט ווערן פארוויסט?


האבן געזאגט די שרים צום קיניג: „זאל געטויט ווערן דער דאזיקער מאן, ווייל ער שוואכט אפ די הענט פון די קריגס-לייט, וואס בלייבן אין דער דאזיקער שטאט, און די הענט פונם גאנצן פאלק, צו ריידן צו זיי אזעלכע רייד; דער דאזיקער מאן

וויל ניט גוטס פארן דאזיקן פאלק, נאָר בייז". האָט דער קיניג צדקיהו געזאָגט: „ער איז אין אייערע הענט". האָבן זיי גענו-מען ירמיהו און אַראָפּגעלאָזן אים מיט שטריק אין אַ גרוב; אין גרוב איז ניט געווען קיין וואַסער, נאָר ליים. און איינגע-זונקען איז ירמיהו אינם ליים. האָט דערהערט עבד-מלך דער כושי, אַ באַדינטער אין קיניגס חוץ, אַז מען האָט ירמיהו אַריי-געוואָרפּן אין גרוב, האָט ער געזאָגט צום קיניג: „שלעכט האָבן געטאָן די דאָזיקע ליים, וואָס זיי האָבן געטאָן מיט ירמיהו הנביא, וואָס זיי האָבן אים אַריינגעוואָרפּן אין גרוב, וואָרים ער וועט שטאַרבן פון הונגער". האָט דער קיניג באַפוילן עבד-מלך דעם כושי צו זאָגן: „נעם מיט זיך פון דאָנען דרייסיק מאָן און צי אַרויף ירמיהו הנביא פון גרוב, ער זאָל ניט שטאַרבן". און זיי האָבן אַרויסגעצויגן ירמיהו מיט שטריק און האָבן אים אַרויפגעבראַכט פון גרוב.

דער אונטערנאָנג פון מלכות יהודה

און חורבן ירושלים.

עם האָבן ניט געהאַלפּן ניט ירמיהו הנביא אַ שטראָף-רייד, ניט די אַנלערעניש פון די פריערדיקע מרידות, וואָס האָבן זיך ניט איינגעגעבן. די יידן האָבן ניט געוואָלט בלייבן אונטער-טעניג דעם קיניג פון בבל. די אויפּרעגונג איז ניט שטיל גע-וואָרן, און אַלץ מער זיינען צוגעקומען אָנהענגערס פון דער מרידה. אין יאָר 588 האָט דער קיניג פון יהודה זיך ווידער אָפּ-געזאָגט פון צו צאלן צינז נבוכדנצר. דער קיניג פון בבל איז דעמאָלט געווען אַריינגעטאָן אין דער מלחמה קעגן מצרים און פעניקיע, און די יידן האָבן געהאַפּט, אַז דער פרעה וועט זיי העלפּן. נאָר זייערע האָפּענונגען האָבן זיך אויסגעלאָזט מיט גאַרנישט.



חורבן ירושלים

דער אויפשטאנד פון דער קליינער מדינה, וואָס האָט אויס-
געוויזן אינגאנצן אָפגעשוואַכט און אונטערטעניג, האָט
נבוכדנצרן שטאַרק אַריינגעבראַכט אין כעס. ער איז באלד
אַריינגעדרונגען מיט אַ טייל פון זיין חיל אין פאַלעסטינע און
האָט אָנגעהויבן צעשמערן די יידישע שטעט, הרוב געמאַכט שיר
ניט גאַנץ מלכות-יהודה. צולעצט האָט נבוכדנצר באלעגערט
ירושלים.

דער קיניג פון בבל האָט געהאַט אַ שטאַרקן חיל, און די
איינוואוינער פון ירושלים האָבן באלד איינגעזען, אז זיי וועלן
זיך סוף-כל-סוף מוזן אונטערגעבן. נאָר זיי האָבן ניט אויפגע-
הערט צו פאַרטיידיקן זיך מיט דער גרעסטער גבורה, צולעצט
האָט אָנגעהויבן אויספעלן ברויט אין שטאָט, און עס איז גע-
וואָרן אַ הונגער. נאָר ניט הונגער און ניט קראַנקהייטן און ניט
אַנדערע שרעק פון דער מלחמה האָבן ניט געקאָנט צווינגן די
יידן זיך אונטערוועגן דעם שונא.

ערשט אין אַנדערהאַלבן יאָר אַרום האָט זיך נבוכדנצרן
איינגעגעבן איינצונעמען ירושלים, און דעמאָלט האָט ער אויס-
געלאָזן זיין גאַנצן גרימצאָרן צו די יידן. דעם קיניג צדקיהוּם זין
זיינען געטויט געוואָרן פאַרן פאַטער אין די אויגן. דעם קיניג
גופא האָט מען אויסגעשטאָכן די אויגן און אוועקגעשיקט קיין
בבל, און די גרעסטע שרים זיינען אויסגעקוילעט געוואָרן.

דער קיניג פון בבל האָט געהייסן צעשמערן די טויערן פון
ירושלים און פאַרברענען דעם בית-המקדש, די פאַלאַצן און היי-
זער. די חשובע לייט פון יהודה, די כהנים, קריגסלייט און אַ סך
איינוואוינער פון דער הויפטשטאָט זיינען פאַרטריבן געוואָרן
קיין בבל. ירושלים איז אינגאנצן ליידק געבליבן פון איינ-
וואוינערס, און אין לאַנד יהודה זיינען געבליבן כמעט נאָר
פּויערים.

אז נבוכדנצר האט זיך דערוואוסט, אז ירמיהו הנביא האט די גאנצע צייט גערופן די יידן, זיי זאלן זיך אונטערגעבן, האט ער אים פריי געלאזט פון געפאנגענשאפט. ירמיהו איז געווען שטארק דערשלאגן איבערן חורבן פון דער הייליקער שטאט. ער איז געבליבן אינאיינעם מיטן פאלק און האט געטרייסט די יידן, אויפגעמונטערט זיי צו בלייבן אין לאנד, באארבעטן די ערד און ווידער אויפריכטן די שטעט פון די חורבות. אין פאלק האט מען שפעטער דערציילט, אז ירמיהו הנביא איז דאס דער מחבר פון מגילת „איכה“, וואס יידן לייענען זי נאך ביז היינט-טיקן טאג אין די שולן תשעה באב, ניין טעג אין חודש אב, אין יענעם טאג, ווען דער בית-המקדש איז פארברענט געווארן.

פסוקים פון מגילת איכה.

עס גייען אויס מיינע אויגן פון געוויין, פארברענט זיינען מיינע געדערס איבערן בראך פון מיין פאלק. וואס זאל איך דיר אנווייזן, וואס קאן איך צו דיר פארגלייכן, דו טאכטער פון ירושלים? גרויס, ווי דער ים, איז דיין בראך, ווער קאן דיר היילן? עס שלאגן איבער דיר די הענט צוזאמען אלע וואנדע-רערס פון וועג און שאקלען מיטן קאפ אויף דער טאכטער פון ירושלים: „צי דאס איז די שטאט, וואס מען זאגט אויף איר: די קרוין פון שיינקייט, די פרייד פון דער גאנצער ערד?“

די ערשטע יארן פון דער אויבערהערשאפט פון די בבליים.

נאכדעם ווי נבוכדנצר האט צעשמערט די יידישע מלוכה, האט ער אוועקגעזעצט איבערן חרובן לאנד א פארוואלטער, א יידן מיטן נאמען גדליהו בן אחיקם. ער האט געדארפט פאר-

וואלטן איבערן לאנד אין נאמען פונם קיניג פון בבל. אין דער פארוויסטער הויפטשטאט ירושלים איז ניט געווען וואו צו וואוינען, און דערפאר האט זיך גדליהו באזעצט אין דער שטאט מצפת. ער האט געפרוואוּט צו באַרואיקן די באַפעלקערונג און צוריק איינשמעלן אַרדענונג. ביסלעכווייז האט דאס לאנד יהודה אָנגעהויבן קומען צו זיך. די איינוואוינערס, וואס האבן זיך געהאט באהאלטן אין די בערג, האבן אָנגעהויבן זיך אומ-קערן צוריק אין די שטעט און דערפער און זיך נעמען פאר זייער פריערדיקער אַרבעט. נאָר ניט אלע זיינען נאָך געווען צופרידן מיט דער נייער לאגע. באלד האבן זיך ווידער אָנגע-הויבן אומרוען, און די מורדים האבן דערהרגעט דעם קיניגלעכן פארוואלטער.

די ידיעה וועגן דעם, אז גדליהו איז דערהרגעט געוואָרן, האט אָנגעוואָרפן אַ שרעק אויף די איינוואוינער פון לאנד יהודה. אַ סך זיינען באלד אַנטלאָפן קיין מצרים, ווייל זיי האבן מורא געהאט פארן קיניג פון בבל. און זייער שרעק איז ניט געווען קיין אומזיסטע. אז נבוכדנצר האט זיך דערוואוסט פון דער מעשה, האט ער געשיקט קיין יהודה אַ גרויסן חיל. דאס לאנד איז ווידער געוואָרן פארוויסט, און עטלעכע הונדערט משפחות זיינען פאַרמריבן געוואָרן קיין בבל.

20.

די צייט פון גלות בבל.**די בבליים אָדער כשדים.**

די מלוכה פון בבל איז געלעגן אין דרום-מזרח פון מעסאָ-פאָטאָמיע (ארם נהרים), אַרום דער אונטערשטער שטרעמונג פון פרט און חידקל, לעבן דעם פערסישן ים-אויסגוס. פונקט ווי די אַשורים, זיינען די בבליים געווען סעמיטן, וואָס האָבן זיך געהאַט אויסגעמישט מיט דער פריערדיקער באַפעלקערונג פון יענע ערמער. די גרויסע טייכן פאַרפלייצן דאָ אויך דאָס לאַנד אַלע יאָר, ווי דער נילוס. דעריבער האָבן אויך די בבליים, פונקט ווי די מצרים, זיך אויסגעלערנט זינט גאָר אַלמער צייטן צו גראַבן קאַנאַלן, בויען דאַמבעס און וואַסער-בעקנס. נאָך מיט דריי טויזנט יאָר פאַר דער קריסטלעכער צייט-רעכענונג זיינען שוין צווישן זיי געווען מענטשן, וואָס האָבן געקאַנט לייענען און שרייבן.

אין בבל זיינען קיין בערג נישט. זי איז אַפן פון אַלע זייטן, און אַהין איז געווען גרינג צוצוקומען סיי פון סיריע און פון אַראַביע, און סיי פון די מזרחדיקע סטעפּעס און אפילו פון אינ-דיע. דערפאַר האָבן אַלע שכנישע פעלקער אַריינגעפירט זייערע סחורות קיין בבל און אויסגעביטן זיי אויף תבואה, געווער, כלים און פאַרשיידענע געוואַנטן. פון צפון פלעגט מען ברענגען צו פירן מעטאַלן און געשטיין, פון די סטעפּעס — בהמות, וואָל און פֿעלן, פון דרום-אַראַביע—גאָלד, איידעלע שטיינער און וויי-ראַך, פון אינדיע—העלפאַנדביין און בשמים.

די מלכים פון בבל און זייערע שרים האבן אויפגעפאסט, אז דער האנדל זאל צוגיין אן אפנארעריי, אז די סוחרים זאלן ניט באנוצן קיין פאלשע מאס און וואג און זאלן ערלעך זיך אפרע-כענען מיט די קונים.

א דאנק דעם מסחר, זיינען אין בבל געווען א סך רייכע לייט. די סוחרים אין בבל, די כהנים און שרים האבן געוואוינט אין גרויסארטיקע הייזער און האבן געטראגן טייערע קליידער. אין דער שטאט בבל, דער הויפטשטאט פון מלוכה, זיינען געווען גלייכע גאסן און גרויסע פלעצער, וואס אויף זיי זיינען געשטא-נען פאלאצן און טעמפלען, און פאר זייערע טויערן זיינען אוועק-געשטעלט געווען פאר א צירונג גרויסע פיגורן פון געפליגלטע אקסן מיט מענטשישע קעפ. נאר די בבליים האבן ניט נאר גע-קאנט בויען הייזער און טעמפלען און אויסהאקן סטאטועס. זיי האבן אויך שטודירט די נאטור, אזוי אז ביי זיי האט געבליט, חוץ דער קונסט, אויך וויסנשאפט. גרויס כבוד האבן געהאט ביי זיי געלערנטע כהנים, מער פון אלץ האבן די בבלישע כהנים זיך פארנומען מיט שטודירן דעם גאנג פון די שטערן אין הימל. זיי האבן די ערשטע צונויפגעשטעלט א לוח, וואס כמעט אלע איבעריקע פעלקער האבן שפעטער איבערגענומען פון זיי.

די פרנסות פון די יידן אין בבל.

די יידן, וואס זיינען פארטריבן געווארן פון זייער לאנד, האט דאס לעבן אין דער פרעמד אויסגעוויזן, ווי א שווערע שטראף. אבער זיי האבן ניט געקאנט האפן גיך זיך אומצו-קערן קיין ארץ-ישראל, און דערפאר האבן זיי סוף-כל-סוף גע-מוזט, ווי עס איז, איינלעבן זיך אויף די נייע ערמער. צום גליק, האבן די בבליים ניט געהאט אפגענומען ביי די פארטריבענע זייער אייגנס, און צווישן זיי זיינען געווען א סך רייכע לייט.

ווער עס האט געקאנט, האט זיך איינגעשטאפט אַ הויז אָדער אַ מאַיאַנטעק, די איבעריקע ווידער האָבן זיך גענומען פאר די-זעלביקע פרנסות, וואָס זיי זיינען געווען צו זיי צוגעוואוינט פון דער היים. ביסלעכווייז האָט זיך ביי די פאַרטריבענע איינגע-שטעלט אַ שטיקל לעבן: מען האָט זיך פאַרנומען איינער מיט ערדאַרבעט און סעדעריי, איינער מיט מלאכה, איינער מיט האַנדל.

דער גרעסטער רוב פון די יידן האָט זיך באַזעצט אין דער שטאָט פּבל און איר סביבה. די דאָזיקע ערטער האָבן זיך אויסגעצייכנט מיט זייער פרוכפערקייט, און די פאַרטריבענע האָבן אָנגעהויבן דאָרט באַארבעטן די ערד און פלאַנצן סעדער. נאָר די בעסטע פרנסה איז געווען מסחר. ווי שטאַרק די יידן האָבן זיך ניט אָפּגעזונדערט פון די פּבלים, פאַרט האָבן זיי אַי-בערגענומען ביי זיי פאַרשיידענע זאַכן. אויסלערנען זיך נייע מלאכות איז געווען שווערלעך; דערפאַר האָבן די פאַרטריבענע זיך גענומען צום האַנדל. אינגיכן האָבן די יידישע סוחרים שוין געפירט אַ לעבעדיקן האַנדל מיט יענע לענדער, וואָס די פּבלים האָבן מיט זיי געהאַנדלט, און אַ סך האָבן אָנפאַרדינט גרויס עשירות.

דער סדר פון די קהילות.

מען האָט געקאנט זיך ריכטן, אַז דער קיניג פון פּבל וועט אַנטאָן די יידן גרויסע צרות, און די פאַרטריבענע האָבן זיך גע-גרייט אויסצושטיין שרעקן און פיין. נאָר אויסגעלאָזט האָט זיך פאַרקערט. אמת, די פאַרטריבענע איז געווען פאַרבאָטן זיך אומצוקערן אין מלכות יהודה, נאָר אין פּבל גופא האָבן זיי קיין גרויסע גזרות ניט געליטן.

אָפּגעריסן פון דער היים, האָבן די יידן זיך געפילט, ווי מער צוגעבונדן צו אַנאָנד; זיי פלעגן זיך באַזעצן ניט צו איינציקע משפחות, נאָר גאַנצע קהילות. די עלטסטע פון אימלעכער קהילה האָבן געפירט אַלע יידישע ענינים: געמשפּט אין פּראָ-צעסן, געזאָרגט וועגן אלמנות און יתומים און וועגן אמונה-זאכן. די פּבלישע רעגירונג האָט דערין קיין שטערונג ניט געמאַכט. זי האָט נאָר געפּאָדערט, אַז די יידן זאָלן צאָלן צו דער צייט זייערע אַפּצולונגען און אַפּטאָן זייערע חובות צו דער מלוכה. אין אַלע איבעריקע זאכן האָבן די פּבליים זיי געלאָזט טאָן, וואָס זיי ווילן, און האָבן זיי ניט געצוואונגען איבערבייטן זייערע מנהגים און גלויבן.

ווי אזוי די פארטריבענע האָבן געהאַלטן זייער אמונה.

אין פּבלי האָט דער טאָג פון שבת געקראָגן אַ גרויסע חשיבות ביי יידן. זיי האָבן אים ניט געפּייערט ניט מיט מוזיק און גע-זאָנג און ניט מיט גרויסע סעודות. שבת איז געווען פאַר זיי אַ טאָג פאַר אַפּר און תּפילה. יידן פלעגן זיך צונויפקלייבן אַלע אינאיינעם אין באַזונדערע כּת־תּפילה און פלעגן דאָרט דאָוו-נען, געווענדט מיטן פנים צו ירושלים; מען פלעגט פירלייענען פאַר זיי פון די הייליקע ספרים און דרשות פון די נביאים.

די טעג, ווען ירושלים איז איינגענומען געוואָרן (שבעה עשר בתמוז, 17 טעג אין תמוז), ווען דער בית-המקדש איז פאַר-ברענט געוואָרן (תשעה באב, ניין טעג אין אב) און ווען גדליה איז דערהרגעט געוואָרן (צום גדליה, אויף מאָרגן נאָך ראש-השנה), זיינען ביי די פארטריבענע געווען תעניתים און טעג פון טרויער. זיי פלעגן זיך צונויפקלייבן מתפלל זיין און דער-מאָנען זיך אָן די צרות, וואָס דאָס יידישע פאָלק האָט געליטן.

די פארטריבענע האָבן געגלויבט, אז דער חורבן פון דער מלוכה איז זיי געקומען, ווי אַ שטראָף פון גאָט פאר זייערע זינד. איצט האָבן זיי תשובה געטאָן און געהאָפּט, אז גאָט וועט זיי מוחל זיין און אויסלייזן פון גלות. דערפאר פלעגן זיי קומען מיט גרויס חשק שבת אויף די פארזאמלונגען און האָבן אָפּגעהיט די תעניתים און אנדערע דינים.

די כהנים.

אַן אַ בית-המקדש האָט ניט געקאָנט זיין ניט קיין פייער-לעכער דינסט, ניט קיין עבודה, ניט קיין קרבנות. דעריבער האָבן די כהנים אין בכל ניט געהאָט וואָס צו טאָן. די שבתדיקע פאר-זאמלונגען אין די בתי-תפלה האָבן זיי ניט געקאָנט גענוג פאר-נעמען, און עס איז זיי געבליבן פרייע צייט. דעריבער האָבן אַ סך כהנים גענומען זיך לערנען די ספרים פון די נביאים, די כראָניקעס און אנדערע הייליקע שריפטן. אויף אזא אופן זיינען דאָ צונויפגעשטעלט געוואָרן די ספרים „שמואל“ און „מלכים“, וואָס אין זיי ווערט דערציילט די געשיכטע פון יידישן פאלק פון שאל המלכם ציימן ביז גלות בבל.

אין גלות, צווישן די פרעמדע פבלים, האָבן די כהנים שטארק טייער געהאלטן זייערע ספרים. אנדערע האָבן גע-וואוסט אויף אויסווייניק כמעט איטלעכס וואָרט פון די כתבי-הקודש. אַ באַזונדער חשיבות האָט ביי זיי געהאָט דער „ספר התורה“, וואו עס זיינען פארשריבן די דינים, וואָס יידן מוזן אָפ-היטן. דאָס פאלק האָט איצט אין אלצדינג געפאלגט די כהנים און נביאים, און זיי האָבן געפאָדערט, אז עס זאלן שטרענג אָפ-געהיט ווערן אלע דינים וועגן כשר און טריף, וועגן מילה, א. אַנד.

יחזקאל הנביא.

א גרויסע השפעה האט געהאט צווישן די פארטריבענע דער נביא יחזקאל, וואס האט אפגעשטאמט פון א מיוחסדיקער משפחה פון כהנים. די פריערדיקע נביאים האבן מער פון אלץ געטראפט דאס פאלק פאר רשעות, ליגן, פאלשקייט, אומגע-רעכטיקייט. זיי האבן געגלויבט, אז ביי גאט איז אנגענומען מער פון אלץ גוטמארגעניקייט, גערעכטיקייט און ערלעכקייט, און ניט קרבנות און צערעמאניעס... יחזקאל אבער האט געהאלטן, אז אפהיטן די דינים פון דער תורה און די יידישע מנהגים איז אויך א וויכטיקע זאך.

די מעשה דערפון איז דאס, וואס די נביאים און כהנים האבען ניט געוואלט, אז די יידן זאלן ווערן צורגאנגט מיט די בבליים און זאלן זיך מיט זיי מתחתן זיין. ווארים אויב די יידן וואלטן זיך ניט מל געווען און וואלטן געגעסן דיזעלכע שפיט, וואס די בבליים, וואלט אפער, סוף-כל-סוף, פארשוואונדן גע-ווארן אימלעכער חילוק צווישן זיי, און זיי וואלטן זיך, פריער אדער שפעטער, צונויפגעגאסן צו איין פאלק. אט פארוואס יחזקאל האט שמענדיק געפאדערט, יידן זאלן אפהיטן די דינים. מחמת דעם זיינען די פארטריבענע געבליבן אפגעזונדערט און אפגעפרעמדט פון די בבליים, ניט געקוקט אויף דער נאנטער שכנות. זייער ווינציק זיינען געווען אזעלכע יידן, וואס האבן איבערגענומען די רעליגיע פון די בבליים, אנגעוואוירן דעם צו-נויפבונד מיט זייער פאלק און צונויפגעגאסן זיך מיט די בבליים.

יחזקאל האט זיך געפונען אין געפאנגענשאפט זינט דעם יאר 597. ער איז געווען קעגן דעם, אז יידן זאלן זיך אנמקענג-שמעלן קעגן די בבליים; נאר נאכן חורבן ירושלים האט ער גע-זען מיט אלע כוחות צו טרייסטן די פארטריבענע און אונטער-

האלטן אין זיי די האַפענונג אויף בעסערע צייטן. ער האָט פאַראויסגעזאָגט, אז עס וועט קומען אַ צייט, ווען יידן וועלן אויסגעלייטערט ווערן פון זינד, און זייער נשמה וועט באַנייט ווערן. דעמאָלט וועט גאָט זיי מוחל זיין פאַר זייערע פריער-דיקע עבירות און אומקערן זיי צוריק אַהיים. דאָס וויסנעט און ליידיקע לאַנד יהודה וועט ווערן אַ בליענדיקער גאַרטן, און אין ירושלים וועט ווערן אויסגעבויט אַ בית-המקדש, שענער פאַרן ערשטן. דאָס באַנייטע ידישע פאָלק וועט הויך שעצן זיינע כהנים; נאָר אַ באַזונדער חשיבות און פיל מאַכט וועלן געניסן די כהנים פון דער משפּחה פון צדוק הכהן, וואָס האָט געלעבט אין דער צייט פון דוד און שלמה און וואָס זיינע קינדער און קינדסקינדער האָבן קיינמאָל נישט געהאלטן קיין היינטישע מנהגים.

יחזקאלס נביאות זיינען צום טייל מקויים געוואָרן. אין יאָר 538 האָט כורש דער קיניג פון פרס איינגענומען בבל. ער האָט דערלויבט די יידן זיך אומקערן קיין ארץ-ישראל. אזוי האָט דער גלות בבל געדויערט 49 יאָר.

פסוקים פון ספר „יחזקאל“.

איינער, וואָס וועט זיין אַ גערעכטער און ער וועט מאַן, וואָס איז געזען און גערעכטיקייט, ער וועט קיינעם נישט אָפּ-נאָרן, דעם משכון וועט ער צוריקגעבן דעם בעל-חוב, ער וועט קיינעם נישט באַגולענען, זיין ברויט וועט ער געבן דעם הונגעריקן, דעם נאָקעטן וועט ער באַדעקן מיט קליידונג, אויף פּראָצענט וועט ער זיין געלט נישט געבן און פאַרמערונג וועט ער נישט נעמען, פון עולות וועט ער צוריקציען זיין האַנט, אַ ריכטיקן משפּט וועט ער מאַכן צווישן מאַן און מאַן, אין מיינע חוקים וועט ער גיין און מיינע געזעצן

אפהיטן, צו טאן ווארהאפטמייט, — א גערעכטער איז ער, לעבן וועט ער, זאגט גאט. — א זון וועט נישט ליידן פאר די זינד פונם פאטער, און א פאטער וועט נישט ליידן פאר די זינד פונם זון. און דער רשע, ווען ער וועט תשובה טאן פון אלע זיינע זינד, וואס ער האט געטאן, און וועט אפהיטן אלע מיינע חוקים און טאן לויט געזעץ און גערעכטמייט, — לעבן וועט ער און נישט שטארבן.

איך וועל אייך ארויסנעמען פון די פעלקער און וועל אייך צונויפקלייבן פון די לענדער און ברענגען אייך אין אייער לאנד אריין. איך וועל אייך געבן א ניי הארץ און א נייעם גייסט וועל איך אריינטאן אין אייך. איך וועל מאכן, אז איר וועט אין מיר נע חוקים גיין און מיינע געזעצן אפהיטן און טאן. און איר וועט זיצן אין לאנד, וואס איך האב געגעבן אייערע עלטערן, און איר וועט מיר זיין א פאלק, און איך וועל אייך זיין א גאט.

21.

די צייט פון דער פערשישער אויבערהערשאפט.

(332—538).

די פערסער.

די פערסער האבן געוואוינט אין דעם בערג-לאנד, וואס ליגט אין מזרח-זייט פון בבל, ביים פערשישן ים-אויסגוס. זיי האבן גערעדט אויף א שפראך, וואס איז נאנט צו די שפראכן פון די אייראפעאישע פעלקער — פראנצויזיש, איטאליעניש, דייטש,

רוסיש, א. א. וו. — וואָס די אלע שפראַכן אינאיינעם ווערן אָנגערופן אַרישע. לויט זייערע מנהגים, מידות, גלויבן און שפראַך זיינען זיי געווען שטארק פאַרשיידן פון די שכנישע סעמיטישע פעלקער.

די פערסער האָבן דעמאָלט געלעבט, ווי אַן איינגעזעסן פאָלק; זיי האָבן זיך פאַרנומען מיט באַזאָרבעטן די ערד און האָבן געהאַט אַ שם פאַר פלינקע רייטערס און געשיקטע בויגן-שיסערס. זיי האָבן ניט פאַרמאָגט קיין קונסט, זיי האָבן אויך ניט געקאָנט שרייבן; ערשט שפעטער האָבן זיי זיך אויסגע-לערנט ביי זייערע שכנים, די בבליים. ביזן 6-טן יאָרהונדערט איז פרס געבליבן אַ קליינע מלוכה. ערשט דעמאָלט האָט זיך דעם קיניג כורש איינגעגעבן אין אַ קורצער צייט איינצונעמען בבל און גאַנץ סיריע, און פרס איז מיטאַמאָל געוואָרן אַ גרויסע און מעכטיקע מלוכה.

דער קיניג כורש איז ניט געגאַנגען אין די וועגן פון די אשורים און בבליים, וואָס האָבן געדריקט די איינגענומענע פעל-קער. אשור און בבל האָבן דורך דעם אַרויסגערופן שנאה צו זיך מצד די אונטערטעניגטע פעלקער, און דערפאַר האָבן זיי ניט געקאָנט לאַנג זיך האַלטן. דער פערסישער קיניג, פאַרקערט, די האָט געוואָלט זיך ווייזן פאַר אַ גוטעאַרציקן אויבערהאַר. די פעלקער, וואָס כורש האָט אונטערטעניג געמאַכט, האָט ער ניט געלאָזט אויסהרגענען און באַרויבן. אלע איינוואוינער פון די איינגענומענע לענדער זיינען געבליבן זיצן אויף זייערע ער-טער, און זייער אייגנס איז ניט געמינערט געוואָרן. דערפאַר האָט דאָס, וואָס די ממשלה איז איבערגעגאַנגען פון די בבליים צו די פערסער, ניט אָנגעמאַכט קיין גרויסע מהומות. דער גרעס-טער רוב פון די איינגענומענע פעלקער האָט אפילו קוים גע-פילט דעם שינוי, וואָס איז פאַרגעקומען. אפילו די בבליים גופא

האָבן זיך אַן מענות אונטערגעגעבן דעם קיניג פון פרס און
האָבן אָנגעהויבן אים צאלן צינז.

די יידן קערן זיך אום קיין ארץ-ישראל.

די מפלה פון די בבליים האָט פאַרשאַפט די יידן אַ גרויסע
שמחה. זיי האָבן צוגענומען דעם קיניג פון פרס, ווי זייער
אויסלייזער. און זייער פרייד איז טאָקע ניט געווען אומזיסט.
כורש האָט זיי דערלויבט זיך אומצוקערן קיין ארץ-ישראל. דער
קיניג פון פרס האָט זיך געגרייט מלחמה האַלטן מיט מצרים,
און דערפאַר האָט אים שטאַרק געלוינט צו האָבן אויף זיין צד
די איינוואוינער פון מלכות יהודה, וואָס ליגט אויפן גרעניץ
פון מצרים. דערפאַר טאָקע איז ער געווען אַזוי גוט גענוג
צו די יידן. נאָר די פאַרטריבענע זיינען געווען מלא שמחה אי-
בער דער דאָזיקער בשורה און האָבן געדאַנקט און געלויבט
כורשן. 49 יאָר האָבן זיי אַלץ געחלומט וועגן דעם טאָג, ווען
זיי וועלן שוין קאָנען זיך אומקערן אַהיים, און איצט איז זייער
האַפענונג מקוים געוואָרן.

באלד האָבן צענדליקער טויזנטער פאַרטריבענע זיך גע-
לאָזט אין וועג אַריין קיין ארץ-ישראל. מען איז געריטן אויף
קעמלען, אייזלען און דאָס אייגנס און עסנוואַרג האָט מען אויפ-
געלאָדן אויף קעמלען, אייזלען און מוילאייזלען. צווישן די, וואָס
האָבן זיך אומגעקערט, זיינען געווען סיי מיוחסדיקע לייט און
סיי מענטשן פון המון, סיי כהנים און סיי שקלאָפּן. דער וועג
איז געווען אַ לאַנגער און אַ שווערער; נאָר זיי זיינען געווען
גרייט אַריבערצוטראָגן כלערליי שוועריקייטן, אַבי צו קומען
אַהיים. אין עטלעכע חדשים אַרום זיינען די וואַנדערער אָנגע-
קומען קיין ארץ-ישראל, נאָר זיי זיינען נאָך געשטאַנען פאַר
גרויסע נסיונות.

דאס לאנד יהודה האט דעמאלט אויסגעזען חושך. די בבליים האבן די איינגענומענע מלוכה געלאזט אויף הפקר, און זי איז געבליבן שטיין נאכן חורבן, ווי זי איז געווען—אין ירושלים האבן זיך אומעטום געוואלגערט הויפנס חורבות, און איר פאר-וויסטע סביבה האט געהאט דאסזעלביקע טרויעריקע, חושכדי-קע אויסזען. אין בית-לחם, יריחו און אנדערע יידישע שטעט זיינען געבליבן ווייניק איינוואוינער. אין די דערפער, פאר-קערט, זיינען אומעטום געווען געאקערטע פעלדער פון די פויערים, בליענדיקע סעדער און וויינגערטנער.

די פרנסות.

די יידן, וואס זיינען אנגעקומען פון בבל, האבן זיך בא-זעצט אין ירושלים און אנדערע ערטער. פרייע ערד איז געווען גענוג, ארט האט געקלעקט פאר אלעמען, און ביסלעכווייז האבן זיך אלע גענומען פאר די געוויינלעכע פרנסות: פאר ערדאר-בעט, גערטנעריי, מלאכות און האנדל.

אין יענער צייט האבן זיך שוין דורך פאלעסטינע ניט גע-צויגן די גרויסע שליאכן קיין מצרים, בבל, פעניקיע און ארא-ביע; דורך איר פלעגן שוין ניט גיין אין אלע זייטן מחנות אייז-לען און קעמלען, באלאדן מיט פארשיידענע סחורות. די מלחמות האבן ניט אויפגעהערט, און די וועגן זיינען געווארן אלץ גע-פערלאכער: די קאראוואנעס פלעגן אפט בארויבט ווערן, און דעריבער האבן די סוחרים זיך געמיט אויסצומיידן פאלעס-טינע. איצט האבן ניט נאר די פעניקיער, נאר אויך די מצרים, גריכן און אנדערע פעלקער זיך געהאט אויסגעלערנט צו בויען שיפן און צו פארן איבער ימים. זיי אלע האבן בעסער געוואלט פירן זייערע סחורות איבער די ים-וועגן, איבערן מיטעלענדישן

און רויטן ים (ים-סוף), וואס זיינען געווען ווייניקער געפער-
לעך.

אויף אזא אופן האט דאס לאנד יהודה אנגעוואוינן זיין פריערדיקע חשיבות, ווי א מסחר-לאנד. די סחורות פון פע-ניקיע, בבל און אנדערע לענדער פלעגן שוין מער ניט דורכגיין דורך די הענט פון די יידישע סוחרים, און זיי זיינען געבליבן אן די פריערדיקע רוחים. אנשטאט צו פארקויפן די מצרים בבלישע געוואננטן, געווער און כלים, און די בבליים פארקויפן מצרישע רייטוועגן און פערד, האבן די יידישע סוחרים זיך איצט געמוזט באנוגענען מיט קליינעס האנדל. זיי האבן גע-האנדלט נאך מיט תבואה, וויין, איילכערטן און אנדערע פרא-דוקטן, וואס עס האבן אויסגעארבעט די יידישע פויערים.

פונקט ווי גאר אין אמאליקע צייטן, איז ווידער ערד-ארבעט געווארן די הויפט-פרנסה פון יידן. זיי האבן ליב געהאט זיי-ערע לאנקעס, פעלדער, וויינגערטנער און סעדער. קיין זאך האט ניט געקוויקט אזוי זייער הארץ, ווי די פעטע פאשע-פלעצער, באדעקט מיט משערעדעס שאף און רינדער, די גע-דיכטע באזייטע פעלדער, בליענדיקע סעדער און וויינגערטנער.

דאס כ 55-5 ע בן.

אין דער ערשטער צייט נאך גלות-בבל זיינען צווישן יידן ניט געווען קיין סך רייכע סוחרים און פריצים; די יידישע פויערים האבן געלעבט אין דחקות און נויט, זיי האבן געמוזט צאלן צינד דעם קיניג פון פרס. צושטעלן האלץ, בהמות, תבואה, בויםל פאר די כהנים און פאר די קרבנות. אריינטראגן אפצא-לונגען אויף צו באפעסטיקן די מויערן פון שטאט, אויף צו בויען דעם בית-המקדש וכדומה נאך אזעלכע זאכן. אויף אזא אופן האבן די פויערים געדארפט אזויפיל אוועקגעבן, אז זיי פלעגט

אפטמאל ניט בלייבן מיט וואס צו דערנערן זיך און זייערע משפחות.

גאר שווער פלעגט זיין די פויערים אין א יאר פון ניט-גע-רעטעניש. בכדי ניט צו שטארבן פון הונגער, פלעגן זיי בעטן הילף ביי די רייכע לייט. יענע ווידער פלעגן געוויינלעך זען צו ציען רוחים פון דער נויט פון די פויערים. זיי פלעגן אויפמאנען פון זיי צוויי מאל אזויפיל. איז דאס נאך ווייניק, פלעגן די גבירים נעמען פאר משכנות די פעלדער, סעדער, ווינגערטנער פון די פויערים; ווען דער פויער פלעגט צו דער צייט ניט קאנען באצאלן זיין חוב, פלעגט זיין ערד בלייבן ביים רייכן. עס פלעגט אפילו טרעפן, אז די הונגעריקע פויערים פלעגן אפגעבן פאר משכנות זייערע זין און טעכטער, און די קינדער פון די פויערים פלעגן בלייבן אזוי לאנג קנעכט, ביז דער חוב איז ניט געווען באצאלט.

די אויבערהערשאפט אבער פון די פערסער האט באפרייט די יידן פון מלחמות, און זיי האבן געקאנט רואיק ארבעטן. מחמת דעם איז אין משך פון צייט דער מצב פון די פויערים און בעלי-מלאכות אביסל בעסער געווארן, דער וואוילשטאנד איז כסדר געוואקסן, און אין 4-טן יארהונדערט, צום סוף פון דער פערטישער אויבערהערשאפט, זיינען אין מלכות יהודה ווי-דער געווען א סך פארמעגלעכע און רייכע לייט. אז די נויט איז קלענער געווארן, האבן די יידן געקאנט מער ארומזען זייערע קינדער. עס זיינען ווינציקער געווארן חולאתן, מען איז ווי-ציקער געשטארבן, און די באפעלקערונג האט זיך פארמערט.

ווי אזוי איז מלכות-יהודה געוואָרן רעגירט.

אין לאַנד יהודה האָבן געוואוינט די פאַרוואַלטערס אָדער פּוֹת פון פּערסישן קיניג און פאַרשיידענע באַצאָמטע. זיי האָבן געדאַרפֿט געבן השגחה, אז די איינוואוינער זאָלן צו דער צייט צאָלן צינז און בלייבן געטריי דעם קיניג, אין אַלע איבע-ריקע זאַכן זיינען די יידן געווען אין זייער אייגענעם רשות און האָבן געמעגט זיך פירן, ווי זיי ווילן. זיי האָבן געמעגט האָבן זייער אייגענעם בית-דין און זייערע אייגענע געזעצן. די פּער-סישע רעגירונג האָט נישט געזאָגט קיין דעה אין די עסקים פון יידן צווישן זיך. אינגיכן האָבן אַריינגעכאַפֿט די גאַנצע ממשלה פון לאַנד יענע יידישע מיוחסים און גדולים, וואָס האָבן זיך אומגעקערט פון בבל.

פון בבל זיינען געקומען צוריק אַ סך גברים און כהנים. זיי זיינען געווען אַ סך געבילדעטער, רייכער, ווי די פויערים, וואָס זיינען פאַרבליבן אין ארץ-ישראל. דערצו זיינען זיי אין דער צייט פון גלות-בבל צוגעוואוינט געוואָרן צו אַן אייגענער הנהגה, צו זאָרגן וועגן די נויטבאַדערפענישן פון זייער קהילה, בכּן האָבן די גדולים, וואָס האָבן זיך אומגעקערט, באַלד אָנגעהויבן צו מאַכן אַרדענונג אין חרובן לאַנד.

קודם כל האָבן די עלטסטע אָנגעהויבן באַזעצן די פאַרוויס-טע שטעט און גענומען זיך בויען דעם בית-המקדש, די הייזער און די מויערן פון די שטעט. דער אויבערשטער ראַט פון די עלטסטע האָט זיך געפונען אין ירושלים, און די גדולים און שרים, וואָס זיינען געזעסן אינם דאָזיקן ראַט, האָבן געגעבן השגחה איבער דער אַרדענונג, געשפּט דאָס פאַלק און איינגע-שטעלט אַפּצאלונגען. אַלע איבעריקע שטעט האָבן געהאַט זיי-ערע עלטסטע, אזוי ווי דאָס איז געווען אין אַמאָליקע צייטן.

די פויערים האָבן גערן געפאלגט די עלטסטע, געטאָן, וואָס זיי האָבן געהייסן, געצאלט די אָפּצאלונגען, וואָס זיינען געווען אויף זיי אַרויפגעלייגט, אויסגעפירט אַלע נויטיקע אַרבעטן, מחמת אויך זיי האָבן געוואָלט, אַז די פאַרוויסטע ערמער זאָלן ווערן באַזעצט, אַז דער בית-המקדש זאָל ווערן אויסגעבויט און די עבודה באַנייט. הויך דעם, האָבן די פויערים געהאַפּט, אַז די עלטסטע וועלן איינשמעלן אַ ריכטיקן משפּט, און קיינער וועט נישט טאָרן אומבאַשטראָפּט צונעמען פרעמדע גוטס, הרגענען, מזיקן אָדער באַדריקן דעם שוואַכן. נאָר די עלטסטע האָבן באַלד אָנגעהויבן אויסנוצן זייער מאַכט צום בייזן: זיי האָבן פאַרכאַפּט אַ סך ערד, גענומען ביי די פויערים צו גרויסע אָפּ-צאלונגען און אפילו אָפּגעזלט ביי די פויערים זייערע סעדער. און וויינגערטנער.

די כהנים גדולים.

די כהנים האָבן מער פאַר אַלץ געקוקט אויף די ענינים פון דער אמונה. זיי האָבן שטרענג אויפגעפאַסט, אַז יידן זאָלן אָפהיטן אַלע דינים און זיך נישט צונויפמישן מיט די אַרומיקע פעלקער; פאַראיינס מיט זיי זיינען געווען די עלטסטע. די כהנים האָבן פון יאָר צו יאָר געקראָגן אַלץ מער חשיבות, אי-בערהויפּט שטאַרק איז געוואָרן די מאַכט פונם כהן-גדול, דעם אויבערשטן כהן פון ירושלים.

מיט דער צייט איז דער כהן-גדול געוואָרן דער חשובסטער מענטש אין גאַנץ מלכות יהודה. ער איז געווען אזוי ווי אַנ-שטאַט אַ קייניג. דער כהן-גדול פלעגט ווערן באַזעצט אויף זיין שטעל מיט גרויס פאַראַד; ער פלעגט אָנמאַן אַ מאַנטל פון פור-פור-זאָל און ווערן געזאַלכט ווי אַ קייניג; זיין שטעל פלעגט איבערגיין בירושה פון פאָטער צום זון. שפעטער זיינען די

כהנים גדולים געשטעלט געווארן בראש פונם ראש פון די עלמס-
טע, וואס איז באשטאנען פון 70 מאן כהנים און גרויסע לייט.
דער דאזיקער ראש האט לא די וואס געפירט די ענינים פון דער
מלוכה, נאר ער האט אויך באשטימט די דינים פון דער רעליגיע,
וועגן חתונות, גטן וכדומה.

דער צווייטער בית-המקדש ווערט געבויט.

באלד נאכדעם, ווי די פארטריבענע האבן זיך אומגעקערט
פון בבל — עס איז געווען סוכות-צייט — איז דאס פאלק זיך
צונויפגעקומען פון אלע עקן לאנד קיין ירושלים, לויט ווי עס איז
געווען דער אלטער מנהג. צווישן די חורבות פונם בית-
המקדש, אין יענעם ארט, וואו עס איז פריער געשטאנען דער
קופערנער מזבח, האט מען איצט אויסגעבויט א נייעם מזבח
און מען האט געבראכט קרבנות. דאס זיינען געווען די ערשטע
קרבנות נאכן חורבן ירושלים.

אויפן דאזיקן יום-טוב האט אלעמען אנגענומען א שטאר-
קער חשק אויסצובויען א נייעם בית-המקדש, נאר אויספירן
דאס איז ניט גרינג געווען. ערשט אין 16 יאר ארום, אין יאר
520, האט מען זיך געקאנט נעמען פארן בויען דעם בית-המקדש,
און אין פיר יאר ארום איז ער פארטיק געווארן און געהיי-
ליקט. צו דער חנוכת-הבית האט זיך צונויפגעקליבן דאס פאלק
פון גאנץ מלכות-יהודה. און בכדי מכפר צו זיין אויף די זינד
פון פאלק ישראל, האט מען מקריב געווען א סך אקסן, שאף-
בעק און בעק.



דאָס בויען פון צווייטן בית המקדש

די התקרבות פון די יידן צו די שכנישע פעלקער.

אין דער צייט פון גלות-בבל האָבן אַ סך יידן, וואָס זיינען געבליבן אין לאַנד יהודה, גענומען פרויען פון די עמונים און שומרונים, און פארקערט, די עמונים, שומרונים און אנדערע האָבן גענומען יידישע פרויען. די שומרונים האָבן געוואוינט אין געוועזענעם קיניגרייך ישראל. זיי האָבן אָפגעשטאַמט פון אַשורישע איינוואַנדערערס, וואָס האָבן זיך צונויפגעמישט מיט די בני-ישראל, און אויך זייער אמונה איז געווען אַ געמישטע— זיי האָבן געדינט נישט נאָר צום יידישן גאָט, נאָר אויך צו די געטער פון די בבליים, פעניקיער און אנדערע פעלקער.

די פרומע לייט צווישן יידן האבן ניט געוואלט, אז יידן זאלן זיך מתקרב זיין צו די שכנישע פעלקער. זיי האבן מורא געהאט, טאמער נעמען יידן איבער די פרעמדע מנהגים און גלויבונגען, טאמער מישן זיי זיך אויס מיט זיי. נאך די איינ-וואוינערס פון מלכות יהודה האבן דערויף ניט געוואלט אכטן. חנם זיי זיינען געווען שטארק צוגעבונדן צו זייער אמונה, פונ-דעסטוועגן האבן זיי זיך ניט אפגעפרעמדט פון די שכנים און פלעגן זיך מיט זיי מתחתן זיין. די יידן האבן געקאנט זיך גרינג צונויפריידן מיט די שומרונים און מיט די סירישע פעל-קער, ווייל זיי אלע האבן גערעדט אויף ארמיש; העברעאיש האט מען באנוצט נאך ביים דאווענען. ס'זיינען אוועק א סך יארן, געמישטע שידוכים האבן אלץ ניט אויפגעהערט, און די פרומע האבן גארניט געקאנט פועלן קעגן דעם.

צולעצט זיינען דערגאנגען קלאנגען וועגן דעם, וואס עס טוט זיך אין ארץ-ישראל, צו די יידן, וואס זיינען געבליבן אין בבל. צווישן זיי זיינען געווען א סך פרומע לייט, וואס האבן געוואלט אפהיטן די ריינקייט פון דער יידישער אמונה, און ביי זיי איז געווען שטארק דער רצון אפצוראטעווען דאס פאלק פון דער השפעה פון די שכנים. אין 80 יאר ארום נאכן סוף פון גלות בבל, אין יאר 458, זיינען אוועק קיין מלכות-יהודה הונ-דערטער יידן, וואס זייער הייסער פארלאנג איז געווען צו העלפן זייערע ברידער און ניט לאזן זיי אויסמישן זיך צווישן אנדערע פעלקער. געפארן זיינען זיי מיטן הסכם פונם פערסישן קיניג און האבן געפירט מיט זיך א סך גאלד און זילבער, וואס די יידן פון בבל האבן מנדב געווען. בראש פון די נייע איינוואנ-דערערס איז געשטאנען עזרא הסופר, א גרויסער קענער פון דער תורה, א כהן פון דער משפחה פון צדוק.

עזרא הסופר.

אין הערבסט פון יאר 458 איז עזרא מיט זיינע באגליי-
טערס אנגעקומען אין ירושלים און איז באלד ארויסגעטראָטן
קעגן די געמישטע שידוכים. בכדי אָפצוהונדערן די יידן פון די
ארומיקע פעלקער, האָט ער לא די וואָס פאַרבאָטן זיי חתונה
צו האָבן מיט די טעכטער פון די עמונים און שומרונים, נאָר ער
האָט אפילו געפאָדערט, אַז זיי זאָלן זיך גטן מיט זייערע פרעמד-
לענדישע ווייבער און אוועקשיקן די קינדער, וואָס זיי האָבן פון
זיי. נאָר דאָס איז שוין געווען אַ צו שטרענגע פאָדערונג.

אמת, עזראס תפילה, וואָס ער האָט מתפלל געווען, שטיי-
ענדיק אויפן פלאץ פארן בית-המקדש, אַרומגערינגלט פון דער
גאַנצער עדה יידן, האָט געמאַכט אויף די פאַרזאַמלטע אַ גרויסן
רושם. אַלע האָבן איינגעזען זייערע זינד און האָבן געוואָלט
תשובה טאָן, און אין דער הייסער מינוט זיינען אַ סך מיט אַן
אמת געווען גרייט אוועקצואוואַרפן זייערע משפחות. נאָר דער
גרעסטער רוב האָט ניט געקאַנט זיך גובר זיין. אַלע די, וואָס
זיינען געווען צוגעבונדן צו זייערע ווייבער און קינדער, האָבן
ניט געקאַנט פועלן ביי זיך איבערצולאָזן זיי אויף הפקר און
זיינען געבליבן וואוינען מיט זיי אינאיינעם. גאָר ווינציק יידן
האָבן געטאָן עזראס פאַרלאַנג, בכלל אַבער איז אַלץ געבליבן
ווי פריער.

פסוקים פון ספר עזרא.

די פאַרטריבענע, וואָס האָבן זיך אומגעקערט פון געפאַנ-
גענשאַפט, האָבן געבראַכט עולות צום גאָט פון ישראל : רינדער
צוועלף פאַר גאַנץ ישראל, שאַף-בעק זעקס און ניינציק, שעפּסן
— זיבן און זיבעציק, בעק פאַר די זינד — צוועלף.

ווי דאס איז געענדיקט געוואָרן, זיינען געקומען צו מיר די שרים און האָבן געזאָגט: „ניט אָפּגעשיידט האָבן זיך דאָס פּאַלק ישראל און די כהנים און די לויים פון די פעלקער פון אַנדערע לענדער—פונם כנעני, חתי, פריזי, יבוס, עמוני, מואבי, מצרי, אמורי, — זיי האָבן גענומען פרויען פון זייערע מעכטער פאַר זיך און פאַר זייערע זין, און די שרים און די אָנפירערס האָבן דעם ערשטן חלק אין דער דאָזיקער פעלשונג“. און אז איך האָב געהערט די דאָזיקע זאך, האָב איך צעריסן מיין אונטערשטן און אויבערשטן בגד און געריסן זיך פאַר די האָר פון מיין קאָפּ און באַרד און געבליבן זיצן נידערגעשלאָגן. אין דער צייט פון דער פאַרנאָכטיקער מנחה בין איך אויפגעשטאַנען פון מיין תענית און אין מיין צעריסענעם אונטערשטן און אויבערשטן בגד האָב איך אַנידערגעקניט און אויסגעשפּרייט מיינע הענט צו גאָט און האָב געזאָגט: „מיין גאָט, איך שעם זיך אויפצו-הויבן מיין פנים צו דיר, וואָרים אונזערע זינד זיינען פיל אַר-בערן קאָפּ, און אונזער שולד איז גרויס ביזן הימל. פון זינט די טעג פון אונזערע עלטערן זיינען מיר אין אַ גרויסער שולד ביזן היינטיקן טאָג, און פאַר אונזערע זינד זיינען מיר אוועק-געגעבן געוואָרן, אונזערע מלכים און כהנים, אין האַנט פון די מלכים פון פרעמדע פעלקער, דורך שווערד, געפאַנגענשאַפט, רויב און שאַנד, ווי דעם היינטיקן טאָג. און איצט איז אויף אַ קליינער וויילע געווען די גענאָד פון אונזער גאָט איבערצולאָזן אונז אַ רעשט און צו געבן אונז אַן אָנהאַלט אין זיין הייליקן אַרמ, צו מאַכן ליכטיק אונזערע אויגן און צו געבן אונז אַ ביסל לעבן אין אונזער קנעכטשאַפט. וואָרים קנעכט זיינען מיר און אין אונזער קנעכטשאַפט האָט אונז ניט פאַרלאָזן אונזער גאָט און ער האָט אונז צוגענויגט די גוטווייליקייט פון די מלכים פון פּרם צו לאָזן אונז לעבן, אויפצוריקטן דאָס הויז פון אונזער גאָט, אויפצושטעלן זיינע חורבות און צו געבן אונז אַ פאַרצאָמונג אין

יהודה און ירושלים. און איצט, וואָס וועלן מיר זאָגן, אונזער גאָט, נאָך דעם, וואָס מיר האָבן פאַרלאָזן דיינע געבאָטן... און אז עזרא האָט מתפלל און זיך מתודה געווען, וויינענדיק און אנדערפאַלנדיק פאַר גאָטס הויז, האָבן זיך צונויפגעקליבן פון ישראל זייער אַ גרויסע עדה, מאַנסבילן און ווייבער און קינד-דער, און געוויינט האָט דאָס פאָלק פיל.

און מען האָט געלאָזט אויסרופן אין גאַנץ יהודה און ירושלים צו די געוועזענע פאַרמריבענע, זיי זאָלן זיך אויפקלייבן אין ירושלים; אימלעכער, ווער עס וועט ניט קומען נאָך דריי טעג, לויט דער באַשטימונג פון די שרים און די עלטסטע, וועט מען מאַרש זיין זיין גאַנץ אייגנס, און ער וועט אָפגעשטופט ווערן פון קהל פון די פאַרמריבענע.

האָבן זיך צונויפגעקליבן אלע מענער פון יהודה און בנימין קיין ירושלים אויפן דריטן טאָג, דאָס איז אין ניינטן חודש, צוואַנציק טעג אין חודש. און דאָס גאַנצע פאָלק האָט זיך אַנגי-דערגעזעצט אויפן פלאַץ פאַר גאָטס הויז, ציטערנדיק פון דער זאָך און פונם רעגן. איז אויפגעשטאַנען עזרא דער כהן און האָט צו זיי געזאָגט: „איר האָט געפּעלשט און גענומען פרעמדלעך-דישע פרויען צו פאַרגרעסערן די שולד פון ישראל. איצטער זייט זיך מתודה פאַר גאָט דעם גאָט פון אייערע עלטערן און מוט זיין ווילן און שידט זיך אָפּ פון די פעלקער פון פרעמדע לענדער און פון פרעמדע פרויען.“ האָט די גאַנצע פאַרזאַמלונג געענטפערט הויך אויפן קול: „אָווי איז דאָס, אויף אונז איז אַ חוב צו טאָן לויט דיינע רייד.“

נחמיה.

איז געווען א ייד פון בבל. ער האט פארנומען ביים פער-
סישן הויף די הויכע שמעל פון א שר המשקים און האט געפונען
הן אין די אויגן פונם קיניג ארתחשסתא (ארמאקסערקס). נאך
נחמיה איז געווען שטארק צוגעבונדן צום יידישן פאלק, און עס
האט אים שטענדיק אינטערעסירט צו וויסן, וואס עס טוט זיך
אין לאנד יהודה. אז ער איז געוואר געווארן וועגן דעם, אז
עזראס פרוואו אפצושמעלן די געמישטע שידוכים האט זיך ניט
איינגעגעבן, האט ער באשלאסן אליין זיך צו נעמען פאר דער
זאך.

אין יאר 444 האט דער קיניג פון פרס דערלויבט נחמיהן
אפצופארן קיין ארץ-ישראל און האט אים באשטימט פאר א
פארוואלטער (פחה) איבערן לאנד יהודה. אויף אזא אופן איז
נחמיה געקומען קיין ירושלים, ווי א הויכער שר, געשיקט פון
קיניג, און אלע האבן געמוזט אים פאלגן אן טענות. קודם כל
האט ער זיך גענומען באפעסטיקן די הויפטשטאט. די עמונים,
שומרונים און אנדערע שכנים האבן מיט אלע מיטלען גע-
פלייסט זיך צו שמערן דאס בויען פון די מויערן. נאך נחמיה
האט זיך ניט געלאזט אנשרעקן. ער האט אוועקגעשמעלט או-
מעטום קריגסלייט. און א סך האבן מיט איין האנט געארבעט
און אין דער אנדערער געהאלטן א שווערד. געארבעט האבן
ביים בויען די איינוואוינער פון גאנץ יהודה, און נחמיה האט
טאג און נאכט אויפגעפאסט אויף דער ארבעט און אומעטום
אלץ אליין איינגעשמעלט.

מחמת דער פעסטקייט און אויסגעהאלטנקייט נחמיהס, איז
די באפעסטיקונג פון ירושלים אוועק זייער גיך. נאך פאר די

פויערס איז אַט די נייע חוב-אַרבעט געווען צו שווער. פאַר-
נומען מיטן בויען די מויערן פון שטאָט, האָבן זיי נישט געקאָנט
מפרנס זיין זיך און זייערע משפחות און זיינען געווען געצוואונג-
גען צו פאַרמשכנען ביי די גבירים זייערע פעלדער און ווייג-
גערטנער און אפילו זייערע קינדער. צוערשט האָבן די אַרימע-
לייט געליטן און געשוויגן, אָבער סוף-כל-סוף האָבן זיי אָנגע-
הויבן צו באַקלאַגן זיך. זיי האָבן געמענעט: „אונזערע לייבער
זיינען אַזעלכע, ווי די לייבער פון אונזערע ברידער, אונזערע זין
פונקט אַזעלכע, ווי זייערע זין, — און אַט מוזן מיר אָפגעבן
אונזערע זין און מעכטער פאַר שקלאפן“.

בכדי איינצושטילן די אומצופרידנקייט, האָט נחמיה געפאַ-
דערט, אַז די גבירים זאָלן אָפגעבן די פויערס דאָס פאַרמעגן,
וואָס זיי האָבן צוגענומען ביי זיי אין משכון; און קיינער האָט
נישט געהאַט די העזע נישט צו פאַלגן דעם קייניגלעכן פאַרוואָל-
טער. אָגב, האָט נחמיה גופא געדינט פאַר אַ מוסטער: ער
האָט זיך אָפגעזאָגט פון צו נעמען געצאָלט פאַר דער פאַרוואָל-
טונג און האָט יעדן מאָג געשפייזט 150 אַרימעלייט.

תיקונים אין אמונה-זאכן.

אַז די באַפעסטיקונג פון ירושלים איז פאַרענדיקט געוואָרן,
און די יידישע הויפטשטאָט האָט שוין נישט געדאַרפט מער מורא
האָבן פאַר די אָנפאַלן פון די שכנים, האָט נחמיה זיך גענומען
צו פאַרפעסטיקן די אמונה צווישן יידן. ער האָט געוואָלט אייג-
שטעלן אַזוי, אַז דאָס גאַנצע לעבן זאָל זיך פירן לויט דער תורה.
לויט זיין באַפעל האָט עזרה פאַרגעלייענט דעם פאַלק דעם ספר
תורה כהנים.

אַז יידן האָבן געהערט לייענען די תורה, האָבן זיי איינגע-
זען, אַז ביז איצט האָבן זיי אַ סך מצוות נישט אָפגעהיט; אַ סך

פון זיי האבן דערויף שטארק חרטה געהאט און האבן געוואלט
אנהויבן לעבן איצט גאר אנדערש. אינגיכן איז אנגעקומען
דער יום-טוב סוכות, און איצטיקס מאל האט מען אים געפייערט
גאר אויף א נייעם שמייגער. אַנשטאָט צו נעכטיקן אין בייד-
לעך, אין סעדער און וויינגערטנער און זיך דארט משמח צו
זיין, האבן די יידן זיך אויסגעבויט סוכות אויף די פלעצער און
הויפן אדער אויף די דעכער פון די הייזער און האבן זיי אויס-
געפוצט מיט צווייגן פון איילבערט-ביימער, פאלמען און מירטן.
דאס מאל זיינען אָפּגעהיט געוואָרן אלע דינים פון תורת
כהנים.

אז דער יום-טוב איז אַריבער, האט עזרא געהאלטן א פלאם-
פייערדיקע דרשה וועגן די זינד פון פאלק און האט געמאכט
א גרויסן רושם אויף די שרים, כהנים, לויים און אויפן גאנצן
פאלק. אלע האבן באלד א שבועה געגעבן, אז זיי וועלן היטן
אלע חוקים און מצות.

חוקים פון תורת כהנים.

גנבעט נישט און זייט נישט פאלש איינער קעגן אנדערן.
זאלסט נישט באַדריקן דיין חבר און נישט גולענען; זאלסט
נישט לאָזן איבערנעכטיקן ביי דיר דעם לויין פון געדונגענעם ביי
אינדערפרי.

זאלסט זיך נישט נוקם זיין און נישט היטן קיין שנאה קעגן די
זין פון דיין פאלק און זאלסט ליב האבן דיין חבר, ווי זיך
גופא.

אז עס וועט וואוינען מיט דיר א פרעמדער אין דיין לאַנד,
זאלט איר אים נישט אָפּמאַרן, ווי אַן איינוואוינער פון אייך גופא
יאל פאַר אייך זיין דער פרעמדער, וואָס וואוינט מיט אייך, און

זאלסטו אים ליב האבן, ווי זיך אליין, וואָרים פרעמדע זייט איר געווען אין לאַנד מצרים.

איר זאלט נישט באַניין קיין עולות אין משפט, אין וואָג און מאָס. אַ ריכטיקע וואַגשאַל, ריכטיקע וואַגן און מאָסן זאלן זיין ביי אייך.

דו זאלסט דיר אָפּצילן זיבן יאָר-וואָכן, זיבן מאָל צו זיבן יאָר, און די צאָל פון די זיבן יאָר-וואָכן זאלן דיר זיין ניין און פערציק יאָר. און איר זאלט הייליקן דאָס פופציקסטע יאָר און אויסרופן פרייהייט אין לאַנד פאר אַלע זיינע איינוואוי-נערס: אַ יובל-יאָר זאל עס זיין פאר אייך, און איר זאלט זיך אומקערן אימלעכער צו זיין נחלה און אימלעכער צו זיין משפּחה.

און קיין ערד זאל נישט פאַרקויפט ווערן אויף אייביק, וואָרים צו מיר געהערט די ערד. ווען דיין ברודער וועט אַרים ווערן און וועט פאַרקויפן פון זיין נחלה, און ער וועט נישט האָבן קיין קרוב, ווער עס זאל אים אויסלייזן, זאל די פאַרקויפטע (נחלה) בלייבן אין רשות פונם קונה ביון יובל-יאָר, און אין יובל זאל עס אָפּגיין פון אים, און ער (דער פאַרקויפער) זאל זיך אומ-קערן צו זיין נחלה.

ווען דיין ברודער וועט אַרים ווערן און וועט זיך פאַר-קויפן, זאלסטו אים נישט לאָזן מאַכן די אַרבעט פון אַ שקלאַף: ווי אַן איינוואוינער אַ געדונגענער זאל ער זיין ביי דיר. ביון יובל-יאָר זאל ער אַרבעטן ביי דיר, און דערנאָך זאל ער אַוועק-גיין פון דיר, ער און זיינע קינדער מיט אים, צו זיין משפּחה און צו דער נחלה פון זיינע עלטערן זאל ער זיך אומקערן. וואָרים קנעכט זיינען זיי, וואָס איך האָב אַרויסגעפירט פון לאַנד מצרים. זאלן זיי נישט פאַרקויפט ווערן, ווי מען פאַר-

קויפט קנעכט. פון די פעלקער, וואס ארום אייך, פון זיי מענט
איר קויפן א קנעכט און א דינסט, און איר מענט זיי לאזן
בירושה צו אייערע זין נאך אייך, ווי אן אייביקע נחלה.

נחמיה קומט צופארן א צווייטן מאל.

כל זמן נחמיה איז געזעסן אין יהודה, האט מען די שבועה
נאך ווי עס איז געהאלטן. נאך אין צוועלף יאָר ארום, אין
יאָר 432, איז נחמיה אוועקגעפארן קיין פערסיע. דעמאלט
האבן יידן ווידער אנגעהויבן האנדלען אום שבת, דעם מעשר
פאר די כהנים האט מען ניט געצאלט ווי געהעריק, און עס
האבן זיך ווידער אנגעהויבן שידוכים מיט שומרונים און אנ-
דערע פרעמדע. אפילו דער כהן גדול האט זיך מתחתן געווען
מיט אן עמוני און האט אים געגעבן א חדר (לשכה) אין בית-
המקדש.

אז נחמיה איז געוואָר געוואָרן וועגן דעם, אז יידן זיינען
עובר אויף דער שבועה, האט ער באשלאסן צו צווינגען די יידן
מיט געוואָלט אפצוהיטן די דינים פון תורת כהנים. צוליב דעם
איז ער ווידער אפגעפארן קיין ארץ-ישראל. אז ער איז אנגע-
קומען אהין, האט ער דערזען, אז מען טרעט קעלמערס אום
שבת, מען ברענגט די גארבן און מען לאדט אויף אייזלען, און
אויך וויין, וויינטרויבן און פייגן און כלערליי משאות פירט מען
אריין קיין ירושלים אום שבת.

בכדי אפצושטעלן דעם האנדל אום שבת, האט נחמיה
געהייסן פארשליסן די מויערן פון ירושלים פרייטאָג פארנאכט
און האלטן זיי צוגעשלאסן ביז זונטאָג. אז די הענדלערס האבן
געפרוואוּט זיך אוועקשטעלן אויף יענער זייט פון די מויערן,
האט נחמיה זיי אנגעשראָקן, אז ער וועט זיי אוועקטרייבן. אלע

האָבן געוואוסט, אז דאָס זיינען ניט פוסטע רייד, ווייל ער האָט געהאט אין זיין רשות זעלנערס; דעריבער האָט מען געמוזט אים פאַלגן.

די זאַכן פונם עמוני האָט מען אַרויסגעוואָרפן פון בית-המקדש, און די, וואס האָבן חתונה געהאַט מיט עמונישע, מואבישע און שומרונישע פרויען, האָט נחמיה אָפטמאָלס אליין געשלאַגן און געריסן זיי פאַר די האָר. אויס מורא פאַר שטראָף, זיינען יידן געווען געצוואונגען אָפצוהיטן די דינים פון דער תורה.

אינדערפרי און פאַרנאַכט פלעגט מען אַלע טאָג פאַר-ברענען אין בית-המקדש צוויי יונגע שעפסן און א באַשטימטע מאָס בוימל און זעמל-מעל. אין יום-טובדיקע טעג פלעגט מען נאָך ברענגען תודות, דאַנק-אָפערס, און חטאות, אויף מכּפּר צו זיין אויף זינד. צו די שלש רגלים — פסח, שבועות, סוכות, זיי-נען איצט צוגעקומען נאָך צוויי גרויסע ימים-טובים: ראש-השנה, דער ערשטער טאָג פון יאָר, און יום-כּפּור, צען טעג אין תשרי. יום-כּפּור פלעגט מען א גאַנצן טאָג פאַסטן און מתפלל זיין צו בעטן מחילה אויף די זינד.

מיט דער צייט איז די מאכט פון די כהנים אַזוי שטאַרק געוואָרן, אז דאָס פאַלק האָט געמוזט טאָן, וואָס זיי האָבן גע-וואָלט. יענע, וואָס האָבן ניט געוואָלט ליידן די נייע אַרדע-נונג, האָבן געמוזט אוועקגיין פון דער היים און זיך אַריבער-קלייבן צו די שומרונים. די איינוואוינערס פון מלכות-יהודה האָבן זיך אַלץ מער אָפגעזונדערט פון די אַרומיקע פעלקער און אָפגעשיידט זיך פון זיי לויט זייער אמונה און מידות.

די פאלקס-פארזאמלונג, באשריבן אין

ספר „נחמיה“.

עזרא דער כהן האט געבראכט די תורה פאר דער פאר-
זאמלונג, פון מאנסבילן ביז פרויען, אלע, וואס פארשטייען, דעם
ערשטן טאג פון זיבעטן חודש. און ער האט געלייענט אויפן
פלאץ, וואס פארן וואסער-טויער, פון באגינען ביז האלכן טאג
פאר מאנסבילן און פרויען, וואס פארשטייען, און די אויערן
פון גאנצן פאלק זיינען געווענדט צו דעם ספר התורה. עזרא
הסופר איז געשטאנען אויף א הילצערנער בימה, וואס מען
האט געמאכט צוליב דעם, און ער האט געעפנט דעם ספר פאר
די אויגן פונם גאנצן פאלק, ווייל ער איז געווען העכער פארן
גאנצן פאלק; און אז ער האט געעפנט, איז דאס גאנצע פאלק
אויפגעשטאנען. האט עזרא געלויבט גאט, דעם גרויסן גאט,
און דאס גאנצע פאלק האט געענטפערט: אמן! אמן! — אויף-
געהויבן די הענט אין דער הויך, דערנאך האבן זיך אלע גע-
קניט און געבוקט פאר גאט מיטן פנים צו דער ערד.

האבן געזאגט נחמיה און עזרא הכהן דער סופר און די
לויים צום גאנצן פאלק: היינטיקער טאג איז הייליק פאר גאט,
אייער גאט. איר זאלט ניט טרויערן און ניט וויינען. — ווארים
געוויינט האט דאס גאנצע פאלק, ווען זיי האבן געהערט די
ווערטער פון דער תורה. — גייט און עסט פעטע שפייז און
טרינקט זיסע געטראנקען און שיקט חלקים צו די, וואס האבן
ניט צוגעגרייט, ווייל הייליק איז דער טאג פאר אונזער האר.
און דאס פאלק איז אוועק צו עסן און צו טרינקען און צו שיקן
מתנות און צו מאכן א גרויסע שמחה.

די סופרים.

נאך גלות בבל האבן אין לאנד יהודה זיך באוויזן סופרים, דאס זיינען געווען אזעלכע מענטשן, וואס האבן געלערנט חומש, די ספרים פון די נביאים און אנדערע הייליקע שריפטן. זיי האבן ניט פארנומען קיין שמעלעס ביים בית-המקדש — זיי זיינען ניט געווען ניט קיין כהנים, ניט קיין לויים, ניט קיין זינגערס; די תורה האבן זיי געלערנט ניט ווי א מוז-זאך, נאר מיטן גומן ווילן, ווייל דאס הארץ האט זיי געצויגן צום לער-נען. דערפאר זיינען אויך די סופרים געשמאנען געענטער צום פאלק, איידער די כהנים. זיי האבן זייער קענטשאפט ניט בא-האלטן פאר זיך, נאר זיי האבן שמענדיק געלערנט מיטן עולם תורה און אויסגעטייטשט דעם פאלק יענע פסוקים, וואס זיי האבן ניט פארשמאנען.

די כהנים האבן זיך געהאלטן אפגעזונדערט, געקוקט אויפן פשוטן המון פון אויבן אראפ און ווינציק געדאגעט וועגן לערנען מיט אים. חוץ דעם, האבן דאך אלע כהנים געוואוינט נאר אין ירושלים ארום בית-המקדש, און דאס גאנצע פאלק פלעגט קומען אהין נאר דריי מאל אין יאר. אויף אזא אופן איז נאר א דאנק די סופרים די תורה פארשפרייט געווארן צווישן אלע יידן אין די שמעט און דערפער. דאס פאלק האט די סופרים דערפאר אפגעגעבן גרויס כבוד, און זייער ווירקונג איז כסדר געוואקסן.

מיט דער צייט זיינען אין פארשיידענע ערטער פון לאנד יהודה אויסגעבויט געווארן שולן, וואו יידן פלעגן זיך צונויפ-קלייבן אלע שבת צו לייענען די תורה און זינגען מזמורים פון תהלים. אין די שולן זיינען ניט געווען ניט קיין עבודה און ניט

קיין קרבנות. נאך דארט פלעגן יידן זיך באקענען מיטן אמאליקן לעבן פון זייער פאלק, מיט די רייד פון די גרויסע נביאים, מיט די מצוות פון דער תורה. איבער דעם האט זיך אלץ מער גע-שמאקט דער צונויפכונד צווישן יידישן פאלק.

דער פארקער פון די יידן מיט שכנישע פעלקער.

צוליב זייערע געשעפטן האבן יידן געהאט א שמענדיקן פארקער מיט די ארומיקע פעלקער. יענע האבן אלע כמעט גערעדט ארמיש, מחמת דעם האבן אויך יידן זיך אלץ מער צוגעוואוינט צו ריידן ארמיש. העברעאיש פלעגט דינען נאך אויף צו שרייבן די הייליקע ספרים; די סופרים, וואס האבן געלערנט מיטן פאלק די תורה און די שריפטן פון די נביאים, האבן געמוזט פארמייטשן די פסוקים אויף ארמיש, בכדי דאס פאלק זאל פארשטיין, אויך זייערע דרשות האבן זיי געמוזט זאגן אויף ארמיש.

נאך אין יענער צייט איז שוין דער פארקער מיט די פרעמדע פעלקער נישט געווען קיין סכנה פאר דער ריינקייט פון דער יידישער אמונה. די יידן האבן זיך שוין געהאט צוגעוואוינט צו די חוקים פון דער תורה און האבן אויפגעהערט איבערצוגעבען פרעמדע מנהגים. אין יענער צייט האט אפילו די יידישע אמונה אנגעהויבן זיך פארשפרייטן צווישן די שכנישע פעלקער, און א סך זיינען געווארן יידן.

יידישע קאלאניעס.

נאכן אונטערגאנג פון דער בבלישער מלוכה, זיינען אין בבלי, מצרים, פעניקיע און אנדערע לענדער פארבליבן יידישע קאלאניעס, א סך יידן האבן, ביי זייער גאנצער ליבשאפט צו

זייער היים, ניט געקאנט פועלן ביי זיך צו פארלאזן זייער מסחר, זייערע הייזער און מאיאנמקעס און זיינען פארבליבן אין דער פרעמד. אין א געוויסער צייט ארום באווייזן זיך יידישע קא-לאניעס אויך אין שושן און אין אנדערע שטעט פון פרס.

כמעט אלע יידן, וואס זיינען געווען צעשפרייט איבער פרעמדע לענדער, האבן זיך פארנומען מיט מסחר. עס זיינען געווען צווישן זיי גרויסע סוחרים, וואס האבן געפירט א גרויסן האנדל; זיי פלעגן אויפקויפן א סך סחורות און צעשיקן אויף שיפן אדער קאראוואנעס אין ווייטע לענדער. די קליינע הענדלערס ווידער פלעגן אויפלאדן סחורות אויף אייזלען אדער מויל-אייזלען און פונאנדערפירן איבער די שכנישע שטעט און דערפער.

בעלי-מלאכות זיינען צווישן די קאלאניסטן געווען ווינציק, און ערדארבעטערס און גערמנערס נאך ווינציקער; זייער הויפט-פרנסה איז געווען מסחר.

די יידישע קאלאניסטן פלעגן זיך האלטן אפגעזונדערט. די פערסישע מלכים האבן זיי ניט געשמערט צו לעבן אויף זייער שטייגער און האבן זיי קיין שום נגישות ניט אנגעטאן. נאר עס פלעגט מסתמא טרעפן, אז די ארטיקע איינוואוינערס פלעגן ארויסווייזן שנאה צו די יידן, וואס זיינען זיי פרעמד לויט זיי-ערע מנהגים און גלויבן. אין תנ"ך איז פאראן א ספר, וואס הייסט מגילת „אסתר“, וואו עס ווערט דערציילט, ווי אזוי יידן זיינען ניצול געווארן פון די הענט פון זייערע שכנים, וואס האבן געוואלט זיי אויסהרגענען. צום אנדענק אן דער דאזיקער גע-שעעניש איז איינגעשמעלט דער יום-טוב פורים.

פון מגילת „אסתר“.

א ייד איז געווען אין שושן, דער הויפטשטאט. זיין נאָמען איז געווען מרדכי. ער איז געווען אַן ערציער פון הדסה, דאָס איז אסתר, זיין פעטערס טאכטער, ווייל זי האָט ניט געהאַט קיין פאָטער און קיין מוטער. און דאָס מיידל איז געווען שיין אין געשטאַלט און גוט אין אויסזען. איז אסתר גענומען גע-וואָרן אין הויז פון אחשוורוש. און דער קיניג האָט ליב געהאַט אסתרן מער פון אַלע פרויען, און ער האָט אַרויפגעלייגט אַ קי-ניגלעכע קרוין אויף איר קאָפּ און זי געמאַכט פאַר אַ קיניגין.

נאָך די דאָזיקע געשעענישן האָט דער קיניג אחשוורוש גרויס געמאַכט המן בן המדתא און דערהויבן אים און געשטעלט זיין שטול העכער פון אַלע שרים, וואָס ביי אים. און אַלע קנעכט דעם קיניגס קניען און בוקן זיך פאַר המנען; נאָר מרדכי קניט און בוקט זיך ניט. אַז המן האָט געזען, אַז מרדכי קניט ניט און בוקט זיך ניט פאַר אים, איז ער פול געוואָרן מיט גרימ-צאַרן. איז פאַר אים ווינציק געווען אַרויפצולייגן זיין האַנט אויף מרדכי'ן אַליין, — ווייל מען האָט אים געזאַגט ווער איז מרדכי'ס פאָלק — נאָר ער האָט געוואָלט פאַרמיליקן אַלע יידן, וואָס אין קיניגרייך פון אחשוורוש.

האָט המן געזאַגט צום קיניג אחשוורוש: „פאַראַן אַ פאָלק, צעזייט און צעשפּרייט צווישן די פעלקער אין אַלע מדינות פון דיין קיניגרייך. זייערע געזעצען זיינען פאַרשיידן, ווי ביי אַלע פעלקער, און דעם קיניגס געזעצן הימל זיי ניט, און דעם קיניג איז ניט כדאי צו לאָזן זיי צו רן. אויב דעם קיניג איז דאָס וואוילגעפעלן, זאָל ווערן אָנגעשריבן זיי צו פאַרמיליקן.“

זיינען געשיקט געווארן בריוו דורך לויפערס אין אלע מדינות פון קיניג צו פארטיליקן, צו טויטן און צו פארלענדן אלע יידן, יונג און אלט, קינדער און ווייבער אין איין מאָג, דעם דרייצענטן מאָג פון צוועלפטן חודש, דאָס איז חדש אדר, און צו רויבן זייער אייגנס.

מרדכי איז געוואויר געוואָרן, וואָס עס איז געשען. האָט ער צעריסן זיינע קליידער, אָנגעטאָן אַ זאָק און אַש און איז אַרויס-געגאַנגען אינמיטן שטאָט און געשריען אַ גרויס און ביטער געשריי. ער איז געקומען ביזן טויער פון קיניג.

און אין אימלעכער מדינה, אין אימלעכן אָרט, וואו עס קומט אָן דעם קיניגס וואָרט און זיין געזעץ, איז אַ גרויסער טרויער ביי יידן און פּאָסטן און געוויין און קלאָגן, זעק און אַש איז אויסגעשפּרייט פאַר אַ סך.

זיינען געקומען אסתרס דינסטן און אירע דינערס און האָבן איר דאָס דערציילט, איז די קיניגן שטאַרק דערשראָקן געוואָרן. האָט אסתר גערופן התך, איינעם פון דעם קיניגס דינערס, און געשיקט אים צו מרדכי'ן זיך דערוויסן, וואָס איז דאָס און פאַר-וואָס דאָס איז. האָט אים מרדכי דערציילט, וואָס מיט אים האָט געראַפּן, און האָט געהייסן אָנזאָגן אסתרן, זי זאָל גיין צום קיניג, בעטן ביי אים רחמים און אויסבעטן ביי אים פאַרן פאָלק.

איז געגאַנגען התך און האָט איבערגעגעבן אסתרן מרדכי'ס רייד. האָט אסתר געזאָגט התכן און געהייסן איבערגעבן מרדכי'ן: „אלע קנעכט דעם קיניגס און דאָס פאָלק פון דעם קיניגס מדינות ווייסן, אַז אימלעכער, אַ מאַנסביל אָדער אַ פרוי, וואָס וועט קומען צום קיניג אין אינעווייניקסטן הויף אַריין, ניט גערופענערהייט, איז איין געזעץ פאַר אים — געטויט

צו ווערן, סיידין ווען דער קיניג שטרעקט צו אים אויס די גאל-
דענע רומ, דעמאלט בלייבט ער לעבן. און איך בין ניט גערופן
געווארן צו קומען צום קיניג שוין דרייסיק טעג.

האט מרדכי געהייסן ענטפערן אסתרן: „זאלסט זיך ניט
איינרעדן ניצול צו ווערן אין קיניגס-הויז פון אלע יידן. אויב
שווייגן וועסטו אין אזא צייט, וועט דערלייכטערונג און אויס-
לייזונג אויפשטיין פאר יידן פון אן אנדער ארט, און דו מיט
דיין פאטערס הויז וועסט אונטערגיין“... האט אסתר געהייסן
ענטפערן מרדכי: „גיי קלייב צונויף אלע יידן, וואס געפינען
זיך אין שושן, און פאסט פון מיינעטוועגן, עסט ניט און טרינקט
ניט דריי טעג, ביימאג און ביינאכט, און איך מיט מיינע דינסטן
וועלן אויך פאסטן. און אזוי וועל איך גיין צום קיניג, הגם דאס
איז ניט לויטן געזעץ, און אויב איך וועל אומקומען — וועל איך
אומקומען“.

עס איז געווען דער דריטער טאג, האט אסתר זיך אנגעטאן
קיניגלעכע קליידער און האט זיך אוועקגעשטעלט אין אינע-
ווייניקסטן הויף פון קיניגס הויז, קעגנאיבער דעם הויז פונם
קיניג. אז דער קיניג האט געזען אסתר די קיניגין שטייט אין
הויף, האט זי געפונען חן אין זיינע אויגן, און ער האט אויסגע-
שטרעקט צו אסתרן די גאלדענע רומ, וואס אין זיין האנט, און
אסתר האט גענענט און אנגערירט דעם שפיץ פון דער רומ.
האט דער קיניג געזאגט צו איר: „וואס איז מיט דיר, אסתר
המלכה, און וואס איז דיין פארלאנג? ביז א העלפט פונם קי-
ניגרייך — וועט דיר געגעבן ווערן“.

האט אסתר געזאגט: „אויב דעם קיניג איז וואוילגעפעלן,
זאל קומען דער קיניג מיט המנען היינט צום מאלצייט, וואס
איך האב געמאכט פאר אים“. האט דער קיניג געזאגט:
„ברענגט געשווינד המנען, צו מאן לויט אסתרס רייד“. איז

געקומען דער קיניג מיט המנען צום מאַלצייט, וואָס אסתר האָט געמאַכט. האָט דער קיניג געזאָגט צו אסתרן ביים טרינקען וויין: „וואָס איז דיין באַגער, און עס וועט דיר געגעבן ווערן, וואָס איז דיין פאַרלאַנג — אויב ביז אַ העלפט פון קיניגרייך, וועט עס געטאָן ווערן“. האָט אסתר געענטפערט: „מיין באַגער און מיין פאַרלאַנג איז: אויב איך האָב געפונען חן אינם קיניגס אויגן, און אויב דעם קיניג איז וואוילגעפעלן צו געבן מיין באַגער און צו טאָן מיין פאַרלאַנג, זאָל קומען דער קיניג מיט המנען ווידער צום מאַלצייט, וואָס איך וועל זיי מאַכן, און מאַרגן וועל איך טאָן לויטן קיניגס וואָרט“.

איז געקומען דער קיניג מיט המנען צום מאַלצייט ביי אסתר המלכה. האָט דער קיניג געזאָגט צו אסתרן אויך דעם צווייטן טאָג ביים טרינקען וויין: „וואָס איז דיין באַגער, אסתר המלכה, און עס וועט דיר געגעבן ווערן; וואָס איז דיין פאַרלאַנג?—אויב ביז דער העלפט פונם קיניגרייך, וועט עס ווערן געטאָן“. האָט אסתר המלכה געענטפערט: „אויב איך האָב געפונען חן אין קיניגס אויגן און אויב דעם קיניג איז וואוילגעפעלן, זאָל מיר געגעבן ווערן מיין לעבן פאַר מיין באַגער, און מיין פאַלק—פאַר מיין פאַרלאַנג. וואָרים פאַרקויפט זיינען מיר, איך און מיין פאַלק, צו פאַרמיליקן און צו טויטן און צו פאַרלענדן“...

האָט דער קיניג אחשוורוש געזאָגט צו אסתר המלכה: „ווער איז דאָס און וואו איז ער, וואָס האָט זיך איינגעשטעלט דאָס צו טאָן?“ — האָט אסתר געזאָגט: „דער דאָזיקער שונא איז אַט דער רשע המן“.

איז המן פאַרציטערט געוואָרן פאַרן קיניג און דער קיניגן.

און דער קיניג איז אויפגעשטאַנען אין זיין גרימציגן פונם מאַלצייט און איז אוועק אין גאַרטן פון פאַלאַץ; המן איז אַבער

געבליבן בעמן אויף זיין לעבן ביי אסתר המלכה, ווייל ער האט
געזען, אז עס איז אים אנגעגרייט א שלעכטער סוף פונם
קיניג....

און מען האט אויפגעהאנגען המנען אויפן בוים, וואס ער
האט צוגעגרייט פאר מרדכי. און דעם קיניגס גרימצארן איז
איינגעשטילט געווארן.